

مغرب سے قبل دو رکعت

حضرت انس رضی اللہ تعالیٰ عنہ بیان کرتے ہیں کہ ہم لوگ اللہ کے رسول صلی اللہ علیہ وسلم کے عہد میں سورج ڈوبنے کے بعد مغرب کی (فرض) نماز سے قبل دو رکعت پڑھتے تھے۔ (صحیح مسلم: ۸۳۶)

ایک دوسری روایت میں ہے: عبداللہ بن مغفل رضی اللہ عنہ بیان کرتے ہیں کہ اللہ کے رسول صلی اللہ علیہ وسلم نے فرمایا کہ مغرب کی نماز سے پہلے نماز (دو رکعت) پڑھو، آپ صلی اللہ علیہ وسلم نے تیسری بار فرمایا: جو چاہے۔ (صحیح بخاری)

مغرب کی فرض نماز سے پہلے دو رکعت نماز کی بابت صحیح بخاری اور مسلم کی روایت میں ہے، حضرت انس رضی اللہ عنہ بیان فرماتے ہیں، جب مدینہ منورہ میں مؤذن مغرب کی اذان دیتا تو صحابہ کرام رضی اللہ عنہم ستونوں کی جانب جلدی کرتے اور دو رکعت نماز پڑھتے۔ مسجد میں کوئی اجنبی داخل ہوتا تو دو رکعت نماز پڑھنے والوں کی کثرت تعداد کی وجہ سے اس کو (مسجد کا سماں دیکھ کر) ایسا لگتا کہ مغرب کی نماز ختم ہو گئی ہے۔

ہندوستان میں اس سنت پر بہت کم عمل ہو رہا ہے۔ یہ سنت اتنی متروک ہو چکی ہے کہ اگر کوئی مغرب کی نماز سے قبل ان دو رکعتوں کو پڑھتا ہے تو اس سنت سے ناواقف دیگر نمازی تعجب بھرے انداز سے دیکھتے ہیں کہ کون ہے جو فرض نماز سے قبل نماز پڑھ رہا ہے۔ ظاہری بات ہے کہ لوگوں کو تعجب اس لئے ہو رہا ہے کہ اس سنت کے بارے میں تعجب سے دیکھنے والے کو معلومات نہیں ہے اور ان روایتوں کے بارے میں ایسے لوگوں کو جانکاری نہیں ہے، جن میں اس نماز کی اہمیت بیان کی گئی ہے۔ مغرب کی فرض نماز سے قبل یہ نماز کئی اعتبار سے نمازیوں خاص کر مسبوق کے لئے وضو کے لئے وقت فراہم کرتی ہے، ایک تو سنت پر عمل ہو رہا ہے، دوسرے ان لوگوں کو فرض نماز کے لئے جماعت سے پڑھنے کا موقع مل جائے گا، جو اذان ہونے کے بعد وضو کی شروعات کرتے ہیں جیسا کہ اب یہ ہر جگہ معمول بن چکا ہے۔ اس طرح سے کم سے کم مصلی مسبوق رہیں گے اور زیادہ سے زیادہ لوگوں کو جماعت مل جائے گی۔ تحقیق کا جذبہ ہر مسلمان کے پاس ہونا چاہئے، اپنی مساجد کے ائمہ اور خطباء سے نمازوں کے مسائل کے بارے میں استفسار کرتے رہنا چاہئے، نہ پوچھنے سے نماز کے بہت سے مسائل نمازیوں سے پوشیدہ رہتے ہیں اور جب کوئی ان احکام و مسائل پر عمل کرتا ہے تو دیکھنے والے کو تعجب ہوتا ہے، جبکہ سنت کو زندہ کرنے یعنی اس پر عمل کرنے سے ثواب ملتا ہے۔

روایت کے مطابق صلاۃ مغرب سے قبل دو رکعت نماز کی پر زورتا کید نہیں ہے، لیکن عہد صحابہ، تابعین عظام اور ائمہ عظام فرائض اور سنن کا اہتمام اس انداز سے کرتے تھے کہ دیکھنے والوں کو معلوم نہیں ہوتا تھا کہ نوافل ادا کر رہے ہیں یا فرائض ادا کر رہے ہیں۔ نوافل کی بھی بڑی اہمیت و فضیلت ہے اور یہ عبادت کی ترغیب ہے جو ادا کرے گا وہ اللہ سے مزید قریب ہوگا اور جو نہیں ادا کرے گا وہ ثواب سے محروم رہے گا۔ ایک روایت میں نفل نماز کی اہمیت کو اس طرح بیان کیا گیا ہے، حدیث قدسی ہے، حضرت ابو ہریرہ رضی اللہ تعالیٰ عنہ بیان فرماتے ہیں کہ اللہ کے رسول صلی اللہ علیہ وسلم نے فرمایا: اللہ تعالیٰ کہتا ہے کہ بندہ کا فرائض کے ذریعہ میری قربت حاصل کرنا مجھے بہت زیادہ پسند ہے اور کوئی بندہ نقلی عبادت کے ذریعہ میری قربت حاصل کرتا رہتا ہے تو میں اس سے محبت کرنے لگتا ہوں۔ (صحیح بخاری)

اسی طرح سے دوسری روایتوں میں بھی نفل نمازوں کی اہمیت کو بیان کیا گیا ہے۔ اللہ تعالیٰ سے دعا ہے کہ وہ ہم سبھی لوگوں کو متروک سنتوں کو زندہ کرنے اور فرض نمازوں کے ساتھ نقلی نمازوں کا بھی اہتمام کرنے کی توفیق ارزانی عطا فرمائے، و صلی اللہ علی النبی۔

تحفظ کرامت انسانی قرآن کریم کی زبانی

ہمارا ایمان ہے کہ دنیا کے سارے انسان بحیثیت انسان لائق احترام و اکرام ہیں۔ یہ کرامت و شرافت اور حرمت اللہ تعالیٰ نے بنی نوع انسان کو دے رکھی ہے اور یہ مسلم ہے۔ البتہ ان میں سب سے زیادہ باعزت اور لائق تعریف و تحسین اور احترام و اکرام کا مستحق بندہ مومن و متقی، اللہ جل شانہ کو ماننے والا، اس کی مرضی کے مطابق چلنے والا اور اس کے حکم کی تعمیل کرنے والا ہے۔ اللہ جل شانہ کے یہاں احترام و اکرام کے لائق وہی انسان ہے جو اللہ تعالیٰ کو خالق و مالک، مدبر و کارساز اور معبود برحق ماننے کے ساتھ ساتھ اس کے اوامر کو اس کی مرضی کے مطابق ادا کرے۔ ”وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا“ (الاسراء: ۷۰) ”یقیناً ہم نے اولاد آدم کو بڑی عزت دی اور انہیں خشکی اور تری کی سواریاں دیں اور انہیں پاکیزہ چیزوں کی روزیاں دیں اور اپنی بہت سے مخلوق پر انہیں فضیلت عطا فرمائی“ کے ذریعہ انسان کو اس کا مقام دے کر اس کی حفاظت کی ذمہ داری بھی اسی کے سر ڈال دی ہے۔ ”إِنِّي جَاعِلٌ فِي الْأَرْضِ خَلِيفَةً“ (البقرہ: ۳۰) ”میں زمین میں خلیفہ بنانے والا ہوں“ کے ذریعہ اس کی عزت و اکرام کو اجاگر کر دیا ہے اور اس کی ڈیوٹی و ذمہ داری بھی بتادی ہے۔ کہیں حضرت انسان اپنا یہ منصب و مقام خلافت کو بطور خلیفہ کھونہ دے، اس لیے اس کی حفاظت کرنے اور اسے اور زیادہ پروان چڑھانے کے لیے اس نے اپنی کتابیں نازل فرمائیں اور ان میں صحیح ہدایات دیں کہ اس کو کہیں اور کسی طرح کا کوئی خوف لاحق نہ ہو، اس کو کوئی غم نہ ستائے اور نہ وہ عقلی گھوڑے دوڑائے اور پوری دنیوی، اخروی اور برزخی زندگی امن و سکون اور خوبصورتی سے گذر جائے۔ ان ہدایات، احکام اور پیغام کو پہچاننے کے لیے سب سے سچے، سب سے اچھے، سب سے اعلیٰ نمونہ، لائق اتباع اور سو پر آئیڈیل رسول بھیج کر اس کو ممنون و مشکور فرمایا جس کی آخری کڑی سراپا ہدایت و رحمت اور نعمت رحمتہ للعالمین صلی اللہ علیہ وسلم ہیں: ”وَمَا أَرْسَلْنَاكَ إِلَّا رَحْمَةً لِّلْعَالَمِينَ (الانبیاء: ۱۰۷)“ اور ہم نے آپ کو تمام جہاں والوں کے لیے رحمت بنا کر ہی بھیجا ہے، اور فرمایا ”فَإِنَّمَا يَأْتِيَنَّكُمْ مِنِّي هُدًى فَمَن تَبَعَ

اصغر علی امام مہدی سلفی

مولانا محمد خورشید عالم

مدیر اعزازی: مولانا رضاء اللہ عبد الکریم مدنی

مجلس ادارت

مولانا محفوظ الرحمن فیضی مولانا شہاب الدین مدنی ڈاکٹر سعید احمد مدنی
مولانا اسعد اعظمی مولانا طہ سعید خالد مدنی مولانا انصار زبیر محمدی

اس شمارے میں

۲	درس حدیث
۳	اداریہ
۱۰	قربانی کی اہمیت و فضیلت اور مقصد
۱۲	آزمائشوں کا نام ہے قربانی!
۱۳	عشرہ ذی الحجہ کے احکام و مسائل
۱۶	عید الاضحیٰ کی نماز کے مختصر احکام و مسائل
۲۱	سنن و نوافل فضائل و احکام
۲۵	رپورٹ مجلس عاملہ مرکزی جمعیت اہل حدیث ہند
۳۰	جماعتی خبریں
۳۲	اپیل

مضمون نگار کی رائے سے ادارہ کا متفق ہونا ضروری نہیں ہے

بدل اشتراک

۱۵۰/روپے	سالانہ
۷/روپے	فی شمارہ
۵۰۰/روپے	پاکستان

بلا دعر بیہ و دیگر ممالک سے ۳۵ ڈالر یا اس کے مساوی
مرکزی جمعیت اہل حدیث ہند
اہل حدیث منزل ۴۱۱۶، اردو بازار، جامع مسجد، دہلی۔ ۱۱۰۰۰۶
ویب سائٹ www.ahlehadees.org
ترجمان ای میل jaridahtarjuman@gmail.com
جمعیت ای میل jamiatahlehadeeshind@hotmail.com

هُدَاىَ فَلَا خَوْفٌ عَلَيْهِمْ وَلَا هُمْ يَحْزَنُونَ“ (البقرہ: ۳۸) ”جب کبھی تمہارے پاس میری ہدایت پہنچے تو اس کی تابعداری کرنے والوں پر کوئی خوف و غم نہیں۔“

کہتے ہیں کہ ”سرخرو ہوتا ہے انسان ٹھوکر میں کھانے کے بعد“۔ اللہ جل شانہ نے حضرت آدم ابوالبشر علیہ الصلوٰۃ والسلام کو اس زمین کی خلافت عطا کرنے سے پہلے ہی بتا دیا تھا اور اس کا نشیب و فراز جنت میں ہی سمجھا دیا تھا اور جنت جیسی جگہ میں زمین کی ایک پیداوار کے مشابہہ شجرہ ممنوعہ کے استعمال کے سلسلہ میں یا صرف عام مخلوق میں سے کسی ایک کے ساتھ تعامل میں ادنیٰ بے احتیاطی، بھول اور نسیان پر نوٹس لے کر آگاہ کر دیا تھا کہ اب اپنے مقام و مرتبے اور انسانی زندگی کو کس طرح شرافت و نظافت اور خوبی سے جینا ہے۔ زمین میں رہ کر ہمارے جد امجد آدم علیہ الصلوٰۃ والسلام اور دادی حوا علیہا السلام نے ایسی طویل زندگی گزاری اور زمین کو اس طرح شاد و آباد کیا کہ اس میں کہیں سے کوئی ادنیٰ کمی و زیادتی نظر نہیں آتی جو شرافت انسانی اور حیات ربانی کے منافی ہو۔ سچ ہے اور ایسا کیوں نہ ہو کہ جو فرشتے حضرت انسان کے دنیا میں وجود ہی کو باعث شر و فساد اور قتل و خونریزی تصور کرتے تھے اور جن کے پہلے انسان ہی کے سلسلے میں اندیشے تھے وہ بھی اس کی شرافت و نجابت کے بایں طور قائل ہو گئے تھے کہ گویا آدم خاکی بتوفیق الہی:

تر دامنی پہ شیخ ہماری نہ جائیے

دامن نیچوڑ دیں تو فرشتے وضو کریں

فرشتے تو اس کے پہلے قول و کردار سے ہی لا جواب ہیں اور انسان مسجود ملائکہ ہے اور جس مخلوق نے اس کے سجدے کے حکم سے ادنیٰ سرتابی کی وہ راندہ درگاہ ہو گئی اور ہمیشہ کے لیے دھتکار دی گئی۔

اے حضرت انسان تیری عظمتوں کو سلام اور تُو ہے سرور و فخر نام۔ اس دنیا میں بھی فرشتے قطار اندر قطار حضرت انسان کے لیے آسمانوں سے اتر رہے ہیں، جب تک انسان اپنی اصل پر باقی رہے گا ایسا ہوتا رہے گا۔ دین و ایمان اور اس کی معرفت اور اس کے علم کا ادنیٰ اول و آخر اور اہم تقاضا ہے کہ انسان رحمان کا ہو کر رہے، اس کی مخلوق خصوصاً انسان کے ساتھ ہر طرح کا رحم و کرم کرے۔ آخری نبی محمد صلی اللہ علیہ وسلم پر جب پہلی وحی نازل ہوئی اور مدرسہ غار حرا میں آپ کو جو پہلا سبق پڑھایا گیا تو اس میں انسانیت کا درد ہی چھلکتا نظر آ رہا تھا اور انسانیت اور خلق خدا کے ساتھ حسن سلوک اور ان کی بھلائی کی بات رب کی رضا

جوئی کی خاطر سنائی جا رہی تھی اور اس سنگین حالت میں تسلی بھی روزوں نمازوں کے سلسلے میں نہیں دی گئی کہ آپ ہر وقت سجدہ ریز رہتے ہیں، بلکہ یوں بتایا گیا کہ آپ انسانیت کے مسیحا ہیں، غریبوں کے مادی، یتیموں کا لبا، مظلومین کے فریادرس، مسافروں اور مہمانوں کی عزت و تکریم کرنے اور پناہ دینے والے، مصیبت میں غیروں کے کام آنے والے ہیں۔ خطا کار سے درگزر کرنے والے، قبائل کو باہم شیر و شکر کرنے والے، کچھڑے ہوئے خواہ اپنوں سے ہوں خواہ غیروں سے ہوں، خواہ ان کے خالق حقیقی سے ہوں یا مخلوق خصوصاً انسان سے ان کو ان کے رب اور بندوں سے ملانے والے، رب اور اپنے ہی جیسے روٹھے، چھوٹے انسانوں، بھائیوں اور لوگوں کو منانے والے اور انسان تو انسان جانوروں حتیٰ کہ پلید کتوں اور خونخوار جانوروں تک پر رحم و کرم کرنے والے ہیں۔ حتیٰ کہ جانی دشمن بھی جو پورے جوش اور پلاننگ سے خود آپ ہی کو ختم کر دینے کے ارادے سے آتا ہے اور عین حملے کے وقت موم بن جاتا ہے، آپ کا گرویدہ و غلام بے دام بن جاتا ہے اور رب کریم کا بندہ اطاعت شعار و ایماندار بن جاتا ہے۔ اب خون بہانے پر آمادہ انسان ساری انسانیت کے خون بچانے کا ضامن بن جاتا ہے، اب اس کا وجود، اس کی کوششیں اور اس کا سب کچھ اللہ جل شانہ کی خاطر ہو جاتا ہے اور وہ ساری دنیا کے لوگوں کے لیے مسخر کر دیا جاتا ہے۔

در اصل اسلام میں انسانیت کا یہی مرتبہ و مقام اور اس کا یہی کام ہے کہ ”کام آئے دنیا میں انسان کے انسان“ اور ساری مخلوقات کا بھلا ہو۔ چونکہ اسلام دین فطرت ہے اور انسانیت، نظام قدرت، مکافات عمل اور جزاء و سزا پر یقین رکھتا ہے اور یہ عدل و انصاف کا عین تقاضا بھی ہے۔ اسلام کی لاکھ انسانیت نواز تعلیمات اور انسانیت نوازی کے ہزار جتن کے باوجود اگر خلق خدا کے ساتھ زیادتی ہو جاتی ہے اور انسان کے اندر کی ایک دوسری قوت بہیمیہ نفس امارہ اس کی قوت ملکئہ اور نفس لواہمہ و مطمئنہ پر غالب آ جاتی ہے تو وہ انسان اپنی حقیقی شرافت و کرامت کو کھودیتا ہے اور اختیارات جو اس کے لیے باعث فخر اور اعزاز تھا جب اس کا بیجا استعمال کرنا شروع کر دیتا ہے تو زمین فساد اور بگاڑ سے بھر جاتی ہے۔ ایسے میں زمین میں مزید توازن خیر و شر نہ بگڑ جائے عدل کا ترازو رکھا جاتا ہے اور مظلوم و مقہور، متاثر انسان اور مخلوق کو اس کا موقع دیا جاتا ہے کہ وہ جینے کا حق حاصل کرے اور مزید ظلم کا شکار نہ ہو۔ چنانچہ مظلوم کو فطری تقاضوں کے مطابق مقتول کے اولیاء کو قوت و استطاعت عدالت و حکومت کے ذریعہ عطا کر دی جاتی ہے کہ وہ اپنا، اپنے بھائی کا، اپنی ذریت کا اور اپنے لوگوں کا بدلہ اس

پر آن پڑنے کی وجہ سے چلی ہے، تب بھی اس کے لیے جائز نہیں کہ ان واروں کا وہ بدلہ لے۔ اسلامی عدالت بھی اس کے خلاف کوئی شنوائی نہیں کرے گی، بلکہ اس زیادتی کے مرتکب کو پھینکا لگائے گی اور سرے سے عرضی خارج کر دے گی اور ”ہل شققت قلبہ“ جیسے الفاظ سے اس کی سرزنش کرے گی۔

افسوس اور آہ کی انتہاء اس وقت ہونے لگتی ہے جب اسلام کے اصولوں اور دفعات کو اسلامی شدت پسندی اور خونخواری کی دلیل کے طور پر پیش کیا جاتا ہے جو بذات خود خونریزی کرنے والوں اور فساد برپا کرنے والوں کا جواب دینے کے وقت بھی ان کو حدود و قیود اور مکمل ڈسپلن کی پابندی کی تلقین کرتا ہے اور جنگی و اخلاقی حالات میں انسانیت اور عدل پروری کی تاکید کرتا ہے اور اخلاقی و قانونی بلکہ جانی و ایمانی طور پر مکلف کرتا ہے کہ وہ اس انتہائی برا بیخیز کرنے والے حالات میں بھی آپے سے باہر نہ ہو اور ادنیٰ زیادتی نہ کرے اور نہ ہونے دے۔

اب جو اس کو منصور و مظفر بنایا گیا ہے اور حاکم وقت اور قانون نے اسے اپنے مقتول کے بدلہ کا جو موقع دیا ہے اور وہ قاتل معاف نہ کر سکا ہے اور اس نے بدلہ لینا ہی ناگزیر جانا ہے تو وہ اس قانون اور عدالت و حکومت کے ذریعہ دیے گئے پاور کا بے جا استعمال نہ کرے اور اس میں زیادتی ذرہ برابر بھی نہ ہونے دے۔

قرآن کریم اور حدیث شریف میں جتنے مواقع قتال اور جنگ و جدال کے آئے ہیں ان پر ایماندارانہ غور و فکر اور اس کے اسباب کا صحیح پتہ لگانے سے انسان کو اسلام کی عدل گستری، رسول اکرم صلی اللہ علیہ وسلم کی انصاف پسندی اور انسانیت نوازی اور صحابہ کرام رضی اللہ عنہم کی عفو و درگزر سے پُر عملی زندگی کا معترف ہونا پڑتا ہے کہ انہوں نے کس طرح اپنے دشمنوں کے پیہم اور ظالمانہ حملوں کے مقابلے میں رحمت و رافت کا مظاہرہ کیا؟ جس کو دیکھ کر انتہائی ہٹ دھرم دشمن بھی اسلام کی انصاف پسندی، رواداری اور انسانیت نوازی کا قائل ہو جاتا ہے۔ تم ذرا مکہ میں مسلمانوں کی مظلومیت کی داستان طویل و عریض اور ان پر ہونے والی ستم رانیوں کے واقعات کثیر و عظیم کو سامنے رکھو کہ کس طرح ان کا عرصہ حیات تنگ کیا گیا؟ شعب ابی طالب میں محصور کیے جانے سے لے کر گلی کوچوں میں باندھ باندھ کر مارے جانے اور نئے نئے مظالم ڈھائے جانے تک کی خونچکا داستان پر نظر ڈالو، پھر اپنا گھر بار اور سب کچھ قربان کر کے مدینہ میں پناہ لینے والے بے سرو سامان اور خانما برباد مسلمانوں پر بار بار احزاب اور ان پر عرب کے تمام جھٹوں کے ساتھ صفحہ ہستی سے مٹا ڈالنے کے ارادے سے

طرح سے لے کر جو توازن قاتل و ظالم نے بگاڑنے کی کوشش کی تھی اس میں مزید سرکشی نہ پیدا ہو جائے اور مظلوم مزید ظلم و خوف کی چکی میں پس کر حوصلہ نہ ہار جائے اور مایوسی کی زندگی اس کا مقدر نہ ہو جائے، گرد و پیش اور دیگر عوام و اقوام پر دہشت طاری نہ ہو اور نہ جنگ راج قائم ہونے سے بد امنی اور بے اعتمادی پیدا ہو کر زمین شر و فساد کا مرکز بن جائے۔ لیکن ساتھ ہی مقتولین و مظلومین کے اولیاء کو تاکید کی گئی کہ وہ بدلہ لینے میں اور حساب چکانے میں ذرہ برابر بھی زیادتی نہ ہونے دیں اور ظلم کا بدلہ لیتے لیتے اور اس کی شاعت و قباحت کو ختم کرتے کرتے انصاف اور بدلہ کے نام پر مزید دوسری طرف وہی ظلم والا کام سرزد نہ ہو جائے۔ دنیا والو! ذرا اس احکم الحاکمین اور خالق حکماء عالمین کے اس حکمت و عدل پروری اور دین و قانون کو پڑھو اور دین اسلام کے دین فطرت اور عدل و انصاف ہونے پر سو سو جان سے قربان ہونے کا سامان و ایقان کرو۔ ”وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ وَمَنْ قُتِلَ مَظْلُومًا فَقَدْ جَعَلْنَا لَوْلِيَّهِ سُلْطٰنًا فَلَا يُسْرِفُ فِي الْقَتْلِ إِنَّهُ كَانَ مَنْصُورًا“ (الاسراء: ۳۳) ”اور کسی جان کو جس کا مارنا اللہ نے حرام کر دیا ہے ہرگز ناحق قتل نہ کرنا اور جو شخص مظلوم ہونے کی صورت میں مار ڈالا جائے ہم نے اس کے وارث کو طاقت دے رکھی ہے پس اسے چاہئے کہ مار ڈالنے میں زیادتی نہ کرے بیشک وہ مدد کیا گیا ہے۔“

انتہائی افسوس کا مقام اور حیرت و استعجاب کے سمندر میں ڈوب جانے کا وقت ہے کہ جو اسلام سخت بیچانی دور میں، انتہائی مایوسی کے عالم میں اور حد درجہ جوش اور شعلہ انتقام میں جل رہے انسان کو مکمل کنٹرول اور قابو میں رہنے کی تلقین و تاکید کرتا ہے اور مکلف بناتا ہے کہ دشمن جانی و ایمانی جو اس پر پیہم، مسلسل اور سخت حملہ آور ہو اور اس کے خلاف برسر جنگ و پیکار ہو اور جو میدان کارزار میں اس بندہ مومن کے خلاف اپنے حصے کا سارا زور صرف کر چکا ہو لیکن اگر وہی دشمن جانی و ایمانی بندہ مومن کے جوابی حملے کی تاب نہ لا کر صلح و اسلام کا طالب بن چکا ہو تو وہ اس پر مزید وار کرنے سے اپنا ہاتھ روک لے اور اب جو اس کو موقع اور چانس ملا ہے اس کو چھوڑ دے۔ حتیٰ کہ اس دشمن نے اگر زیادتی کی ہے، شہیدوں کا مثلہ کیا ہے، بوڑھوں، بچوں، عورتوں، اماموں اور عابدوں کو تہ تیغ کر دیا ہے تب بھی وہ انتقام اور بدلے کے نام پر اس کے بچوں، بوڑھوں، عورتوں اور پروہتوں کے ساتھ ہرگز زیادتی نہ کرے خواہ اس کے پاس قرآن محقق و مستیقن ہوں کہ اس نے صلح و اسلام لانے کی چال جان

اور خوشنودی اللہ جل جلالہ کے حصول کا ذریعہ بتایا گیا ہے اور یہی معنی جہاد فی سبیل اللہ کے ہیں۔ حاکم وقت سے تمغہ و ایوارڈ حاصل کرنا احکم الحاکمین اور رب العالمین سے اجر حاصل کرنا ہے۔ پھر غور کرو کہ ایسی مظلومیت اور مقہوریت کے عالم میں مظلوم کوتا کید کی جارہی ہے کہ زیادتی نہ ہونے پائے۔ جہاد فی سبیل اللہ ہے تو ظلم کا تصور کہاں؟ اگر جوش انتقام میں اور خوفناک مقام جنگ میں اگر ادنیٰ زیادتی سرزد ہوگی اور ریا کاری و دنیا داری آگئی تو جہاد نہ رہا۔ بلکہ اللہ تعالیٰ اور رسول صلی اللہ علیہ وسلم کی سخت ناراضگی کا سبب بن گیا اور اجر کے بجائے ان اللہ لا یحب الظالمین کی وعید شدید کا مرتکب ہو گیا۔ پھر اس کے بعد غور کرو کہ آگے اس سے بھی بڑی بات کہی جارہی ہے کہ صبر و بخشش و معاف کر دینے والے ہی ہیرو ہیں اور عزم و حوصلہ کے کارنامے انجام دینے کے کام بھی ہیں۔

اگلی آیت پڑھو کہ مومنین و مظلومین کے جس جہاد فی سبیل اللہ کو تم قتل و غارت گری قرار دیتے ہو اور مظلوم سے حق دفاع بھی چھین لینا چاہتے ہو اس میں مظلوم قوم کو کیا حکم اور تعلیم ہے۔ ”وَدَّ كَثِيرٌ مِّنْ أَهْلِ الْكِتَابِ لَوْ يَرُدُّونَكُمْ مِّنْ بَعْدِ إِيمَانِكُمْ كُفَّارًا حَسَدًا مِّنْ عِنْدِ أَنفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرِهِ إِنَّ اللَّهَ عَلَىٰ كُلِّ شَيْءٍ قَدِيرٌ“ (البقرہ: ۱۰۹) ”ان اہل کتاب کے اکثر لوگ باوجود حق واضح ہوجانے کے محض حسد و بغض کی بنا پر تمہیں بھی ایمان سے ہٹا دینا چاہتے ہیں، تم بھی معاف کرو اور چھوڑو یہاں تک کہ اللہ تعالیٰ اپنا حکم لائے۔ یقیناً اللہ تعالیٰ ہر چیز پر قدرت رکھتا ہے۔“

تم انتقام اور بدلہ کی بات کرتے ہو۔ یہ آیت کریمہ بھی پڑھو۔ صرف اس میں لفظ قتال و جدال پر بھڑک نہ جاؤ۔ دراصل تمہاری بیماری یہ ہے کہ تم اسلام کے حدود و قصاص جس میں امن ہی امن، زندگی ہی زندگی، راحت ہی راحت ہے اور ”وَلَكُمْ فِي الْقِصَاصِ حَيٰوةٌ“ ”یٰٓاُولٰٓئِیْ الْاَلْبَابِ لَعَلَّكُمْ تَتَّقُوْنَ“ (البقرہ: ۱۷۹) ”عقل مندو! قصاص میں تمہارے لیے زندگی ہے اس باعث تم (قتل ناحق سے) روکو گے“ جیسی خوشخبری ہے، جس کے رو سے قتل کا بدلہ قتل سن کر جنونی قاتلین کے بھی ہوش ٹھکانے لگ جاتے ہیں اور اقدام قتل نہیں کرتے۔ مگر تم کو یہ قانون کٹھور نظر آتا ہے۔ عقل و خرد سے مزین لوگوں سے باری تعالیٰ مخاطب ہے کہ اگر واقعی عقل و خرد کے مالک ہو تو ذرا اسلام کے نظریہ جہاد و قتال پر غور کرو: ”وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ“ (البقرہ: ۱۹۰) ”لڑو اللہ کی راہ میں ان سے جو تم سے لڑتے

کئے گئے لوگوں کے حملوں اور ظلم و عدوان کو سامنے رکھو اور پھر دیکھو کہ وہ کس طرح کے سنگین ترین وقت میں دفاعی جنگ قلت تعداد اور کسمپرسی کے عالم میں ”مرتا کیا نہ کرتا“ اضطراباً لڑ رہے تھے؟ اس کو تم کیسے قتل و ہشت گردی اور ظلم و خونریزی سے جوڑتے ہو؟ پھر تو تم ایک ایسی دنیا میں رہنے کا خواب دیکھتے ہو جس کا تعلق فطرت اور حقیقت سے ہے ہی نہیں۔ ایسے میں تم دنیا والو! اپنے عدل و مساوات، انصاف، رواداری اور ساری دنیا میں ترقی یافتہ اور مہذب ہونے کا ڈھول کیوں پیٹتے ہو؟ ساری دنیا کی توانائی، طاقت و قوت اسلحہ جات، بم و بارود اور ایٹم بم کے ذریعہ اور نیوکلیائی ہتھیاروں کی جھنکاروں اور چنگھاڑوں سے دنیا بھر کو دھمکتے پھرتے ہو اور طاقت کے بل پر دنیا میں بظاہر امن قائم کرنے کا ڈھونگ اور سوانگ کیوں رچاتے ہو؟

سنو! اسلام نے جنگ کے جو اصول و ضوابط اور جنگی قواعد و آداب بتائے ہیں ان کا تصور دنیا کر ہی نہیں کر سکتی اور اگر اس کے پاس اس حوالے سے دکھانے کے لیے کچھ ہے بھی تو اسلام کا چر بہ اتارا ہوا ہے اور بس۔ دیکھو قرآن کہتا ہے۔ ”وَالَّذِينَ إِذَا أَصَابَهُمُ الْبَغْيُ هُمْ يَنْتَصِرُونَ“ (39) ”وَجَزَاءُ سَيِّئَةٍ سَيِّئَةٌ مِّثْلُهَا فَمَنْ عَفَا وَأَصْلَحَ فَأَجْرُهُ عَلَى اللَّهِ إِنَّهُ لَا يُحِبُّ الظَّالِمِينَ“ (40) ”وَلَمَنْ آتَصَّرَ بَعْدَ ظُلْمِهِ فَأُولَٰئِكَ مَا عَلَيْهِمْ مِّنْ سَبِيلٍ“ (41) ”إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ أُولَٰئِكَ لَهُمْ عَذَابٌ أَلِيمٌ“ (42) ”وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ“ (43) ”(الشوریٰ: ۳۹-۴۳)“ ”اور جب ان پر ظلم (زیادتی) ہو تو وہ صرف بدلہ لے لیتے ہیں۔ اور برائی کا بدلہ اسی جیسی برائی ہے، اور جو معاف کر دے اصلاح کر لے اس کا اجر اللہ کے ذمہ ہے، (فی الواقع) اللہ تعالیٰ ظالموں کو دوست نہیں رکھتا۔ اور جو شخص اپنے مظلوم ہونے کے بعد (برابر کا) بدلہ لے لے تو ایسے لوگوں پر (الزام کا) کوئی راستہ نہیں۔ یہ راستہ صرف ان لوگوں پر ہے جو خود دوسروں پر ظلم کریں اور زمین میں ناحق فساد کرتے پھریں، یہی لوگ ہیں جن کے لیے دردناک عذاب ہے۔ اور جو شخص صبر کر لے اور معاف کر دے یقیناً یہ بڑی ہمت کے کاموں میں سے (ایک کام) ہے۔“

ایسے سخت حالات اور جذبات و اشتعال انگیز اوقات میں جانی دشمنوں کو معاف کرنے اور فساد یوں کے فساد کے مقابلے میں صلح و مصالحت کا رویہ اختیار کرنے کو اجر آخرت جو بندہ مومن کا سب سے بڑا مقصود ہے اور مرضی مولیٰ

ہیں جہاد کرو اور زیادتی نہ کرو، اللہ تعالیٰ زیادتی کرنے والوں کو پسند نہیں فرماتا۔
ظلم و زیادتی والی دنیا میں جیتے ہو اور پریشان ہو تو سنو! ارشاد ہے:
”الشَّهْرُ الْحَرَامُ بِالشَّهْرِ الْحَرَامِ وَالْحُرُمَاتُ قِصَاصٌ فَمَنِ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ“ (البقرہ: ۱۹۴) ”حرمت والے مہینے حرمت والے مہینوں کے بدلے ہیں اور حرمتیں ادلے بدلے کی ہیں جو تم پر زیادتی کرے تم بھی اس پر اسی کے مثل زیادتی کرو جو تم پر کی ہے اور اللہ تعالیٰ سے ڈرتے رہا کرو اور جان رکھو کہ اللہ تعالیٰ پر ہیزگاروں کے ساتھ ہے۔“

اور یہ دیکھو کیا کہا جا رہا ہے۔ ”ارشاد باری تعالیٰ ہے: ”أَلَا تَقَاتِلُونَ قَوْمًا نَّكَثُوا أَيْمَانَهُمْ وَهَمُّوا بِإِخْرَاجِ الرَّسُولِ وَهُمْ بَدُّوْكُمْ أَوَّلَ مَرَّةٍ أَتَخْشَوْنَ اللَّهَ فَاللَّهُ أَحَقُّ أَنْ تَخْشَوْهُ إِنْ كُنْتُمْ مُؤْمِنِينَ“ (التوبہ: ۱۳) ”تم ان لوگوں کی سرکوبی کے لیے کیوں تیار نہیں ہوتے جنہوں نے اپنی قسموں کو توڑ دیا اور پیغمبر کو جلا وطن کرنے کی فکر میں ہیں اور خود ہی اول بار انہوں نے تم سے چھیڑکی ہے۔ کیا تم ان سے ڈرتے ہو؟ اللہ ہی زیادہ مستحق ہے کہ تم اس کا ڈر رکھو بشرطیکہ تم ایمان دار ہو۔“

اس آیت سے تم چیں بجیں ہو جاتے ہو، تم خود کو سوسو جان سے قربان ہونے کو تیار پاؤ گے اگر انصاف اور غور سے پڑھو گے، ارشاد ہے: ”وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ كَافَّةً وَاعْلَمُوا أَنَّ اللَّهَ مَعَ الْمُتَّقِينَ“ (التوبہ: ۳۶) ”اور تم تمام مشرکوں سے جہاد کرو جیسے کہ وہ تم سب سے لڑتے ہیں اور جان رکھو کہ اللہ تعالیٰ متقیوں کے ساتھ ہے۔“

مظلومین کی حمایت میں اور دفاعی جنگ ظلم کے خلاف ہے۔ اس کے بارے میں جانو۔ ماننا نہ ماننا تمہارا کام ہے۔ مگر یہ تمہاری منمنائی تمہاری بے ایمانی نہ بن جائے۔

ارشاد ہے: ”أُذِنَ لِلَّذِينَ يُقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ. الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَهَادَمَتِ سَوَاعِدُ بَيْعٍ وَصَلَوَاتٍ وَمَسَاجِدُ يُذْكَرُ فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرُهُ إِنَّ اللَّهَ لَقَوِيٌّ عَزِيزٌ (الحج: ۳۹-۴۰)“ ”جن (مسلمانوں) سے (کافر) جنگ کر رہے ہیں انہیں بھی مقابلے کی اجازت دی جاتی ہے کیوں کہ وہ مظلوم ہیں۔ بیشک ان کی مدد پر اللہ قادر ہے۔ یہ وہ ہیں جنہیں ناحق اپنے گھروں

سے نکالا گیا، صرف ان کے اس قول پر کہ ہمارا پروردگار فقط اللہ ہے۔ اگر اللہ تعالیٰ لوگوں کو آپس میں ایک دوسرے سے نہ ہٹاتا رہتا تو عبادت خانے اور گرجے اور مسجدیں اور یہودیوں کے معبد اور وہ مسجدیں بھی سب ڈھائے جا چکے ہوتے جہاں اللہ کا نام بہ کثرت لیا جاتا ہے۔ جو اللہ کی مدد کرے گا اللہ بھی ضرور اس کی مدد کرے گا۔ بیشک اللہ تعالیٰ بڑی قوتوں والا بڑے غلبے والا ہے۔ ایک دوسرے پیرایہ میں اس مظلومیت پر دفاع کے حقوق کو بھی چھین لینے والے بھائیوں کو غور کرنے کی دعوت دی گئی ہے جو اسلام کے ان اصولوں اور آیات بینات کو غور سے دیکھے بغیر اس کے زریں اصولوں اور کارناموں پر اعتراض دھرتے ہیں۔ ارشاد باری ہے: ”قَالُوا وَمَا لَنَا أَلَّا نُقَاتِلَ فِي سَبِيلِ اللَّهِ وَقَدْ أُخْرِجْنَا مِنْ دِيَارِنَا وَأَبْنَانَا“ (البقرہ: ۲۳۶) ”انہوں نے کہا بھلا ہم اللہ کی راہ میں جہاد کیوں نہ کریں گے؟ ہم تو اپنے گھروں سے اجاڑے گئے ہیں اور بچوں سے دور کر دیئے گئے ہیں۔“

اسلام تو بلا تفریق مذہب و رنگ و نسل ساری انسانیت سے مل کر رہنے، قومی یکجہتی قائم رکھنے، ایک دوسرے کے دکھ درد میں شریک و سہم رہنے، بلکہ تعاون علی البر والتقویٰ اور عدم تعاون علی الاثم والعدوان کا حکم دیتا ہے، ظلم و طغیان کو ملک و معاشرے سے ختم کرنے کے لیے خالص غیر مسلم معاشرہ اور غیر مسلم بھائیوں سے مل کر بلکہ بڑھ چڑھ کر انجمنیں قائم کرنے، پر امن ملک و معاشرہ کو تشکیل دینے اور قومی و بین الاقوامی ادارے قائم کرنے کا قائل و فاعل ہی نہیں بلکہ اس کا علمبردار ہے، جو سیرۃ الرسول اور اسوہ اصحاب الرسول اور حلف الفضول اور میثاق مدینۃ الرسول سے عیاں ہے اور اس کی ساری تعلیمات انسانیت نواز اس پر شاہد عدل ہیں اور مسلمانوں کا طرہ امتیاز ہیں۔ دیکھو ارشاد باری ہے: ”لَا يَنْهَاكُمْ اللَّهُ عَنِ الَّذِينَ لَمْ يُقَاتِلُوا فِي الدِّينِ وَلَمْ يُخْرِجُوا مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ (8) إِنَّمَا يَنْهَاكُمْ اللَّهُ عَنِ الَّذِينَ قَاتَلُواكُمْ فِي الدِّينِ وَأَخْرَجُوا مِنْ دِيَارِكُمْ وَظَاهَرُوا عَلَىٰ إِخْرَاجِكُمْ أَنْ تَوَلَّوْهُمْ وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ (9)“ (الممتحنہ: ۸-۹) ”جن لوگوں نے تم سے دین کے بارے میں لڑائی نہیں لڑی اور تمہیں جلا وطن نہیں کیا ان کے ساتھ سلوک و احسان کرنے اور منصفانہ بھلے برتاؤ کرنے سے اللہ تعالیٰ تمہیں نہیں روکتا، بلکہ اللہ تعالیٰ تو انصاف کرنے والوں کو دوست رکھتا ہے۔ اللہ تعالیٰ تمہیں صرف ان لوگوں کی محبت سے روکتا ہے جنہوں نے تم سے لڑائیاں لڑیں

اور تمہیں واپس نکالے دیے اور دیس نکالا دینے والوں کی مدد کی جو لوگ ایسے کفار سے محبت کریں وہ (قطعاً) ظالم ہیں۔“

دیکھو تم اس قتال اور اس کے لفظ سے وحشت پیدا کر رہے ہو تو اولاً اسے تم ہی شروع کرنے والے ہو، اس لیے تم ان کو نصیحت کرو، ان پر قدغن لگاؤ اور ظلم و قتال کے فتنہ پیدا کرنے والوں کو روکو، اس پر لفظ سے تو وحش پیدا نہ کرو کہ اگر یہ کفار و مشرکین اور اعداء دین کے لیے خاص ہے تو اس ارشاد ربانی پر غور کرو جو خالص مسلمانوں کے آپس میں زیادتی کرنے والوں کے لیے بھی یہی الفاظ اور احکام وارد ہوئے ہیں، مقصود مسلم و کافر نہیں ہے بلکہ بغاوت، نفرت، فساد اور ظلم و ستم اور قتل و غارت گری ہر جگہ لائق مواخذہ ہے اور دفاعی جنگ کی اجازت ظلم و بغاوت کو فرو کرنے کے لیے ہے خواہ ظلم و بغاوت کرنے والا مسلم ہو یا غیر مسلم، ارشاد ہے۔ ”وَإِنْ طَائِفَتَانِ مِنَ الْمُؤْمِنِينَ فَاصِلِحُوا بَيْنَهُمَا فَإِنْ بَغَتْ إِحْدَاهُمَا عَلَى الْأُخْرَى فَقَاتِلُوا الَّتِي تَبْغِي حَتَّى تَفْجَأَ إِلَى أَضْرُ اللَّهِ فَإِنْ فَاءَتْ فَاصِلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ“ (الحجرات: ۹) ”اور اگر مسلمانوں کی دو جماعتیں آپس میں لڑ پڑیں تو ان میں میل ملاپ کرادیا کرو۔ پھر اگر ان دونوں میں سے ایک دوسری (جماعت) پر زیادتی کرے تو تم (سب) اس گروہ سے جو زیادتی کرتا ہے، لڑو یہاں تک کہ وہ اللہ کے حکم کی طرف لوٹ آئے، اگر لوٹ آئے تو پھر انصاف کے ساتھ صلح کرادو اور عدل کرو بیشک اللہ تعالیٰ انصاف کرنے والوں کو دوست رکھتا ہے۔“

دنیا میں امن قائم کرنے والوں، انسانیت و مساوات کے نام پر مرنے والے بھائیو، عدل پروری کی علمبرداری کرنے والو اور دین فطرت اور صلح و آشتی والے نام و کام مذہب اسلام پر نکتہ چینی کرنے والو سنو! ان مظلوموں کے بارے میں جس کے لیے تم اقوام عالم کو متحد کرنا چاہتے ہو اور بہت سے پلیٹ فارم بھی تیار کر رکھے ہو اور سلگتے مسائل اور دہکتے ہوئے فلسطین، جلتے ہوئے یوکرین اور شام و اعراق اور اقصائے عالم کی سرزمین مظلوموں، بچوں، بوڑھوں اور عورتوں کی آہوں کراہوں سے بھر گئی ہیں اور کتنے ممالک بارود اور منجوس جنگ کے دہانے پر کھڑے ہیں، دھمکیوں کے شکار اور لفظی و سرد جنگ اور زیادتی تکرار کا بازار گرم کئے ہوئے ہیں ان سب میں تم ہاتھ پر ہاتھ دھرے بیٹھے ہو یا کچھ کرنے سے عاجز ہو اس لیے سنو۔ پڑھو ارشاد ربانی ہے۔ ”وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا

وَاجْعَل لَنَا مِنَ لَدُنْكَ وَلِيًّا وَاجْعَل لَنَا مِنَ لَدُنْكَ نَصِيرًا“ (النساء: ۷۵) ”بھلا کیا وجہ ہے کہ تم اللہ کی راہ میں اور ان ناتواں مردوں، عورتوں اور ننھے ننھے بچوں کے چھٹکارے کے لیے جہاد نہ کرو؟ جو یوں دعائیں مانگ رہے ہیں کہ اے ہمارے پروردگار! ان ظالموں کی بستی سے ہمیں نجات دے اور ہمارے لیے خود اپنے پاس سے حمایتی اور کارساز مقرر کر دے اور ہمارے لیے خاص اپنے پاس سے مددگار بنا۔“

تم باریک چشمے اور دوربین لگا کر اور بڑے کینوس میں فریم کر کے ”مالکم لا تقاتلون“ کو دیکھتے ہو، اسے پھیلاتے اور بلند و بالا مکان اور وسیع چوراہے پر آویزاں کرتے ہو اور ہوا کے دوش پر ان الفاظ کو اچھالتے اور اڑاتے ہو اور اصل موضوع نہ مال غنیمت نہ کشور کشائی نہ جوع البقری نہ توسیع پسندی، بلکہ ان بچوں، عورتوں اور لوگوں پر عرصہ حیات تنگ ہونے والوں کا ذکر تک نہیں کرتے اور ان کی بھلی بات بھی بھاتی نہیں تم کو، اپنی برائی نظر آتی نہیں تم کو۔ آہ تمہیں کیا ہو گیا ہے۔ اگر حقائق سے اسی طرح چشم پوشی کر کے اور حق کو اسی طرح ناحق کر کے، خصوصاً مسلمات کو جھٹلاؤ گے اور پاک پروردگار کے قانون و کلام کو بٹ لگاؤ گے تو پھر حسن انجام کیوں کر دیکھ پاؤ گے۔ غلط فہمیوں کی بھی ایک سیما ہوتی ہے۔ ورنہ چاہ کن راجاہ درپیش کے علاوہ ”ویمکرون ویمکر اللہ واللہ خیر الماکرین“ اور سب بڑی بات یہ کہ وہ مالک یوم الدین جس نے سزا اور جزاء کے ایک اہم دن اور بدلہ کا اہم وقت متعین کر رکھا ہے اس کے یہاں دیر ہے اندھیر نہیں ہے۔ تم سب اسی کی طرف لوٹائے جاؤ گے اور اپنے اپنے کیے کی سزا پاؤ گے۔ مظلومین کی پکار پر تم پوری دنیا میں دوڑ پڑتے ہو۔ یہ اچھی چیز ہے، مگر غور کرو کہ قرآن بھی تو یہی کہتا ہے۔ پھر بھی احتیاطی حکم یہ ہے کہ مظلومین کی مدد ایسی قوم کے خلاف نہ ہو جس سے تمہاری صلح اور عہد و پیمان متاثر ہو۔ ارشاد ہے: ”وَإِنْ اسْتَنْصَرُواكُمْ فِي الدِّينِ فَعَلَيْكُمْ النَّصْرُ إِلَّا عَلَى قَوْمٍ بَيْنَكُمْ وَبَيْنَهُمْ مِيثَاقٌ وَاللَّهُ بِمَا تَعْمَلُونَ بَصِيرٌ“ (الانفال: ۷۲) ”ہاں اگر وہ تم سے دین کے بارے میں مدد طلب کریں تو تم پر مدد کرنا ضروری ہے، سوائے ان لوگوں کے کہ تم میں اور ان میں عہد و پیمان ہے، تم جو کچھ کر رہے ہو اللہ خوب دیکھتا ہے۔“

مذکورہ بالا آیات جو ظلم و طغیان کو دفع کرنے اور دفاعی جنگ لڑنے کی اجازت پر اور بسا اوقات ناگزیر حالات میں حکم پر مبنی ہیں، ان میں دیگر بہت سی وجوہات اور اضطرارات کے قطع نظر عین حالت جنگ میں بھی کہیں یہ ادب سکھایا

عَزِيزٌ“ (الحج: ۴۰) ”اگر اللہ تعالیٰ لوگوں کو آپس میں ایک دوسرے سے نہ ہٹاتا رہتا تو عبادت خانے اور گرجے اور مسجدیں اور یہودیوں کے معبد اور وہ مسجدیں بھی سب ڈھائے جا چکے ہوتے جہاں اللہ کا نام بہ کثرت لیا جاتا ہے۔ جو اللہ کی مدد کرے گا اللہ بھی ضرور اس کی مدد کرے گا۔ بیشک اللہ تعالیٰ بڑی قوتوں والا بڑے غلبے والا ہے۔“

ایک اور جگہ جہاں دفاعی جنگ کی اجازت دی گئی وہاں صاف صاف دفاعی جنگ لڑتے ہوئے مومنین کی زبانی اس کی وجہ بتاتے ہوئے کہا کہ ”وَقَدْ أُخْرِجْنَا مِنْ دِيَارِنَا وَأَبْنَانَا“ (البقرہ: ۲۴۶) اپنے گھر، بال بچوں سے نکال باہر کیے گئے۔

ایک اور جگہ مظلومین اور جنگ و ظلم کی چکی میں پسی ہوئی قوم کی مدد کرنے کی اجازت دینے کے ساتھ ہی مسلمانوں کو خبردار کیا گیا کہ مدد کرتے وقت اچھی طرح دیکھ لو کہ ظالم مد مقابل ایسی قوم و ملک سے نہ ہو جن سے تمہارا صلح کا عہد و پیمانہ چل رہا ہو۔ مبادا تم ان کے خلاف چاہے مظلوم کی مدد کے نام پر اٹھ کھڑے ہو، تو جان رکھو کہ ”وَاللّٰهُ بِمَا تَعْمَلُونَ بَصِيرٌ“ (الانفال: ۷۲)

یہ اور اس طرح کی سو سے زیادہ آیات قرآنیہ اور سیرت رسول انسانی کے واقعات ملیں گے جو حالت جنگ میں بھی دفاعی جنگ کے قواعد و اصول اور آداب سکھاتے ہیں اور ادنیٰ زیادتی اور کسی طرح کی خیانت اور برسر پیکار دشمن کے حق میں نا انصافی سے روکتے ہیں اور ان کی مخالفت پر وعید شدید اور سخت انجام کی وارنگ دیتے ہیں بلکہ جہاد فی سبیل اللہ کے منافی قرار دیتے ہیں۔

اس مضمون کے اخیر میں ایک آیت کا ذکر کرنا موزوں، بر محل اور لا بدی سمجھتا ہوں جو عالمی انسانی تعلقات، اندرونی و بیرونی مساوات اور ہر سطح پر اور ہر انسان کے ساتھ بلا تفریق مذہب و ملت عدل و انصاف کا میزان قائم کرنے کی تاکید کرتی ہے اور جانی و ایمانی دشمن قوموں اور اشخاص کے ساتھ انتہائی عدل و انصاف سے پیش آنے کے فریضے کی ادائیگی کی تلقین کرتی ہے۔ ”يَا أَيُّهَا الَّذِينَ آمَنُوا كُونُوا قَوْمِينَ لِلَّهِ شُهَدَاءَ بِالْقِسْطِ. وَلَا يَجْرِمَنَّكُمْ شَنَا نُ قَوْمٍ عَلَىٰ أَلَّا تَعْدِلُوا. اِعْدِلُوا، هُوَ أَقْرَبُ لِلتَّقْوَىٰ، وَاتَّقُوا اللَّهَ. إِنَّ اللَّهَ خَبِيرٌ بِمَا تَعْمَلُونَ“ (المائدہ: ۸) ”اے ایمان والو! تم اللہ کی خاطر حق پر قائم ہو جاؤ، راستی اور انصاف کے ساتھ گواہی دینے والے بن جاؤ، کسی قوم کی عداوت تمہیں خلاف عدل پر آمادہ نہ کر دے، عدل کیا کرو جو پرہیزگاری کے زیادہ قریب ہے، اور اللہ تعالیٰ سے ڈرتے رہو، یقین مانو کہ اللہ تعالیٰ تمہارے اعمال سے باخبر ہے۔“

☆☆

گیا ہے کہ ”فَلَا يُسْرِفَ فِي الْقِتَالِ“ (الاسراء: ۳۳) بدلہ لینے میں زیادتی نہ کرے۔ تو کہیں تعلیم دی گئی ہے کہ ”فَمَنْ عَفَا وَأَصْلَحَ فَأَجْرُهُ عَلَى اللَّهِ. إِنَّهُ لَا يُحِبُّ الظَّالِمِينَ“ (الشوری: ۴۰) ”اور جو معاف کر دے اور اصلاح کر لے اس کا اجر اللہ کے ذمہ ہے، (فی الواقع اللہ تعالیٰ ظالموں کو دوست نہیں رکھتا، کہیں یہ باور کرایا اور درشایا گیا ہے کہ ”وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ“ (الشوری: ۴۳) ”اور جو شخص صبر کر لے اور معاف کر دے یقیناً یہ بڑی ہمت کے کاموں میں (ایک کام) ہے،“ تو کہیں عین حالت جنگ میں ”فَاعْفُوا وَاصْفَحُوا“ (البقرہ: ۱۰۹) ”معاف کرو اور چھوڑ دو“ کے ذریعہ غفور و درگزر کا حکم دیا گیا تو کہیں برسر پیکار جانی دشمن و ایمانی سے لڑتے وقت تاکید کی طور پر یہ ملحوظ رکھنے کو کہا گیا ہے کہ ”وَلَا تَعْتَدُوا. إِنَّ اللَّهَ لَا يُحِبُّ الْمُعْتَدِينَ“ (البقرہ: ۱۹۰) ”اور زیادتی نہ کرو، اللہ تعالیٰ زیادتی کرنے والوں کو پسند نہیں کرتا۔“

ایک جگہ چڑھ دوڑنے والوں اور ظلم و زیادتی کی انتہاء کرنے والوں کے خلاف دفاعی طور پر ڈٹنے کی اجازت دیتے ہوئے یہ آداب بھی سکھایا گیا ہے کہ ”وَ اتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ“ (البقرہ: ۱۹۳) ”اللہ تعالیٰ سے ڈرتے رہا کرو اور جان رکھو اللہ تعالیٰ پرہیزگاروں کے ساتھ ہے۔“ اور یہ بھی دیکھو کہ ایسے وقت میں جب کہ رسول صلی اللہ علیہ وسلم اور مومنین کے ساتھ کچھ لوگ بیجا زیادتی کرتے ہیں اور عہد و پیمانہ کو توڑتے ہیں حتیٰ کہ اللہ کے رسول صلی اللہ علیہ وسلم کو جلا وطن کرنے کی ٹھانے بیٹھے ہیں اور امن و شانتی اور عہد و ایمان کے مکمل ہونے کے بعد پھر جنگ شروع کر دیتے ہیں، قرآن کریم میں دفاعی جنگ کی اجازت دیتے ہوئے اللہ سے ڈرنے اور مومنانہ کردار ادا کرنے کی تاکید کی جا رہی ہے۔

ایک اور آیت میں مسلط کی گئی جنگ لڑنے کی اجازت کے ساتھ ہی مومنین کو حکم ہے کہ ”وَاعْلَمُوا أَنَّ اللَّهَ مَعَ الْمُتَّقِينَ“ (التوبہ: ۱۲۳) ”اور یہ یقین رکھو کہ اللہ تعالیٰ متقی لوگوں کے ساتھ ہے۔“

ایک جگہ اور سخت مظلوم مسلمانوں کو دفاعی جنگ لڑنے کی اجازت محض اس لیے دی جا رہی ہے کہ اگر یہ دفاع میں کھڑے نہ ہوں تو بہت سے بیعہ، گرجا گھر، گرو دوارے، مساجد اور دیگر قوموں کی عبادت گاہیں ظالموں کے ظلم کی پاداش میں تہس نہس ہو کر رہ جائیں گی۔ ”وَلَوْ لَا دَفْعُ اللَّهِ النَّاسَ بَعْضَهُمْ بِبَعْضٍ لَّهَدَمَتْ صَوَامِعُ وَبِيَعٌ وَصَلَوَاتٌ وَمَسَاجِدُ يُذْكَرُ فِيهَا اسْمُ اللَّهِ كَثِيرًا، وَلَيَنْصُرَنَّ اللَّهُ مَنْ يَنْصُرُهُ، إِنَّ اللَّهَ لَقَوِيٌّ“

قربانی کی اہمیت و فضیلت اور مقصد

مولانا احسان الہی احمد مولوی سلفی

163) ترجمہ: آپ فرمادیتے تھے کہ بالیقین میری نماز اور میری ساری عبادت اور میرا جینا اور میرا مرنا یہ سب خالص اللہ ہی کا ہے جو سارے جہان کا مالک ہے۔ اس کا کوئی شریک نہیں۔

اگر انسان کا قربانی میں ریا کاری مقصد ہو تو یہ شرک بن جاتا ہے جیسا کہ نبی کریم صلی اللہ علیہ وسلم کا فرمان ہے: عن محمود بن لبید الأنصاری: ان أخوف ما أخاف عليكم الشرك الأصغر، قالوا: وما الشرك الأصغر يا رسول الله؟ قال: الرياء يقول الله عز وجل لهم يوم القيامة اذا جزى الناس باعمالهم، اذهبوا الى الذين كنتم تراؤن في الدنيا، فانظروا هل تجدون عندهم جزاء (أخرجه احمد: ۲۳۶۳۰)

ترجمہ: میں تم پر سب سے زیادہ خوف شرک اصغر سے کھاتا ہوں، لوگوں نے کہا کہ، شرک اصغر کیا ہے، تو نبی کریم صلی اللہ علیہ وسلم نے فرمایا ریا کاری، قیامت کے روز اللہ کہے گا جب لوگوں کو ان کے اعمال کا بدلہ دیا جا رہا ہوگا، کہ تم جاؤ ان کے پاس جن کو تم دنیا میں دکھایا کرتے تھے، تو دیکھو تمہارے لیے ان کے پاس کوئی بدلہ پاتے ہو کیا؟

قربانی واجب، سنت یا مستحب:

فَصَلِّ لِرَبِّكَ وَأَنْحِرْ (الکوثر ۲)

ترجمہ: پس تو اپنے رب کے لئے نماز پڑھ اور قربانی کر۔

عن مخنف بن سليم: يا ايها الناس ان علي كل اهل بيت في كل عام اضحية (أبو داؤد ۲۷۸۸ صحيح)

ترجمہ: لوگو! (سن لو) ہر سال ہر گھر والے پر قربانی ہے۔

آن رجلا سأل ابن عمر عن الأضحية أو أجابة هي؟ فقال ضحي رسول الله صلى الله عليه وسلم والمسلمون، فأعادها عليه، فقال: أتعقل، ضحي رسول الله صلى الله عليه وسلم والمسلمون، قال أبو عيسى: هذا حديث حسن صحيح، والعمل على هذا عند أهل العلم. أن الأضحية ليست بواجبة، ولكنها سنة من سنن رسول الله صلى الله عليه وسلم يستحب أن يعمل بها، وهو قول سفیان الثوري، وابن المبارک.

ترجمہ ایک آدمی نے ابن عمر رضی اللہ عنہما سے قربانی کے بارے میں پوچھا: کیا یہ واجب ہے؟ تو انہوں نے کہا: رسول اللہ صلی اللہ علیہ وسلم نے اور مسلمانوں نے قربانی

قربانی کی اہمیت: عن عبد الله بن عمر: أقام رسول الله صلى الله عليه وسلم بالمدينة عشر سنين يضحى (الترمذی: ۱۵۰۷ حسن)

رسول اللہ صلی اللہ علیہ وسلم مدینہ میں دس سال مقیم رہے اور آپ (ہر سال) قربانی کرتے رہے۔

نبی کریم صلی اللہ علیہ وسلم نے مدینہ میں دس سال تک قربانی کی، اس سے قربانی کی اہمیت معلوم ہوتی ہے۔

قربانی کی فضیلت: عن عائشة أم المؤمنين: ما عمل آدمي من عمل يوم النحر أحب الى الله من اهرق الدم انها لتأتى يوم القيامة بقرونها واشعارها واطلافها وان الدم ليقع من الله بمكان أن يقع من الأرض فطيبوا بها نفسا (أخرجه الترمذی: ۱۴۹۳ حسن)

عائشہ رضی اللہ عنہا کا بیان ہے کہ رسول اللہ صلی اللہ علیہ وسلم نے فرمایا: ”قربانی کے دن اللہ کے نزدیک آدمی کا سب سے محبوب عمل خون بہانا ہے، قیامت کے دن قربانی کے جانور اپنی سینگوں، بالوں اور کھروں کے ساتھ آئیں گے قربانی کا خون زمین پر گرنے سے پہلے قبولیت کا درجہ حاصل کر لیتا ہے، اس لیے خوش دلی کے ساتھ قربانی کرو۔“

قربانی کا مقصد: قربانی کا سب سے پہلا مقصد تقویٰ ہے جیسا کہ اللہ تعالیٰ کا فرمان ہے:

لَنْ يَنَالَ اللَّهُ لُحُومُهَا وَلَا دِمَاؤها وَلَكِنْ يَنَالُهُ التَّقْوَى مِنْكُمْ كَذَلِكَ سَخَّرَهَا لَكُمْ لِتُكَبِّرُوا اللَّهَ عَلَى مَا هَدَاكُمْ وَبَشِّرِ الْمُحْسِنِينَ (الحج: ۳۷)

ترجمہ: اللہ تعالیٰ کو قربانیوں کے گوشت نہیں پہنچتے نہ ان کے خون بلکہ اسے تمہارے دل کی پرہیزگاری پہنچتی ہے اسی طرح اللہ نے جانوروں کو تمہارا مطیع کر دیا ہے کہ تم اس کی راہنمائی کے شکرے میں اس کی بڑائیاں بیان کرو، اور نیک لوگوں کو خوشخبری سنا دیجئے۔

دوسرا مقصد قربت الی اللہ ہے۔

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ (الانعام آیت نمبر، 162)

فَالْهَيْمَةُ إِلَهٌ وَاحِدٌ فَلَهُ أَسْلِمُوا وَبَشِّرِ الْمُخْبِتِينَ (الحج: ۳۴)

اور ہر امت کے لئے ہم نے قربانی کے طریقے مقرر فرمائے ہیں تاکہ وہ ان چوپائے جانوروں پر اللہ کا نام لیں جو اللہ نے انہیں دے رکھے ہیں سمجھ لو کہ تم سب کا معبود برحق صرف ایک ہی ہے تم اسی کے تابع فرمان ہو جاؤ عا جزی کرنے والوں کو خوشخبری سنا دیجئے!

بہینس کی قربانی؟ علمائے کرام کے درمیان کچھ اختلاف پایا جاتا ہے اس مسئلے میں، جو علمائے کرام قائل ہیں ان کی دلیل الجاموس نوع من البقر ہے، اور من بہیمة الأنعام جو آیت میں عموم ہے یہ بھی ہے

قربانی کے جانور کی عمر: عن جابر بن عبد اللہ قال قال رسول اللہ صلی اللہ علیہ وسلم لا تذبحوا الا مسنة، الا أن یعسر علیکم، فتذبحوا جذعة من الضان. (صحیح مسلم: ۱۹۶۳)

حضرت جابر رضی اللہ عنہ سے روایت ہے رسول اللہ صلی اللہ علیہ وسلم نے فرمایا صرف سنہ (دو دانتا) جانور کی قربانی کرو، ہاں اگر تم کو دشوار ہو تو ایک سالہ دنبہ یا مینڈھا ذبح کر دو۔ اس حدیث سے معلوم ہوتا ہے کہ قربانی میں ذبح کیا جانے والا جانور سنہ (دانت) والا ہو۔

کچھ احادیث سے معلوم ہوتا ہے کہ، اگر تنگ دستی نہ بھی ہو تو بھی ایک سال کی بھیڑ یا دنبہ کے ساتھ قربانی کرنا جائز ہے، اسی بات کو صاحب تحفۃ الاحوذی نے بھی راجح قرار دیا ہے (تحفۃ الاحوذی: ج ۳ ص ۴۴۰)

کیسے جانور کی قربانی منع ہے: قربانی کے جانوروں کا عیوب سے پاک ہونا ضروری ہے، اگر عیوب پائے گئے تو ایسے جانور کی قربانی جائز نہیں ہے، جیسا کہ نبی کریم صلی اللہ علیہ وسلم کا فرمان ہے:

جناب عبید بن فیروز کہتے ہیں، میں نے حضرت براء بن عازب رضی اللہ عنہ سے سوال کیا کہ قربانی میں کون سا جانور جائز نہیں؟ تو انہوں نے کہا: رسول اللہ صلی اللہ علیہ وسلم ہم میں خطبہ دینے کے لیے کھڑے ہوئے۔۔۔۔۔۔ اور میری انگلیاں اور پورے آپ کی انگلیوں اور پوروں سے بہت نیچے ہیں۔۔۔۔۔۔ آپ صلی اللہ علیہ وسلم نے (چار انگلیوں کے اشارہ سے) فرمایا: ”چار قسم کے جانور قربانی میں جائز نہیں ہیں، کانا جس کا کانا پن ظاہر ہو، بیمار جس کی بیماری واضح ہو، لنگڑا جس کا لنگڑا پن ظاہر ہو اور انتہائی کمزور کہ اس کی ہڈی میں گودانہ ہو۔“ میں (عبید بن فیروز) نے کہا: مجھے ایسا جانور بھی ناپسند ہے جس کے دانت میں عیب ہو، حضرت براء نے کہا: جو تمہیں ناپسند ہو تو اسے چھوڑ دو، دوسروں کے لیے حرام نہ ٹھہراؤ۔: امام ابوداؤد رحمہ اللہ نے کہا: «(التثنی)» «معنی ہیں جس (کی ہڈیوں) میں گودانہ ہو۔ بالکل لاغر ہڈیوں کا ڈھانچہ ہو۔ (ابوداؤد وصحیح البانی) ☆☆

کی ہے، اس آدمی نے پھر اپنا سوال دہرایا، انہوں نے کہا: سمجھتے نہیں ہو؟ رسول اللہ صلی اللہ علیہ وسلم نے اور مسلمانوں نے قربانی کی ہے۔

امام ترمذی کہتے ہیں: یہ حدیث حسن صحیح ہے، اہل علم کا اسی پر عمل ہے کہ قربانی واجب نہیں ہے، بلکہ رسول اللہ صلی اللہ علیہ وسلم کی سنتوں میں سے ایک سنت ہے، اور اس پر عمل کرنا مستحب ہے، سفیان ثوری اور ابن مبارک رحمہم اللہ کا یہی قول ہے۔ جمہور علماء کا موقف یہ ہے کہ قربانی سنت ہے (الروضۃ الندیۃ شرح الدرر البھیة) قربانی نہ کرنے والے کے لیے نبی کریم صلی اللہ علیہ وسلم کا فرمان: عن ابی ہریرۃ: من وجد سعة فلم یضح فلا یقرین مصلانا (رواہ الحاکم وحسنہ الالبانی فی صحیح الترغیب ولترہیب ۱۰۸۷) ترجمہ: جو شخص استطاعت کے باوجود قربانی نہیں کرتا ہے، وہ ہماری عید گاہ میں نہ آئے۔

میت کی طرف سے قربانی: عن عائشة أم المومنین: أن رسول اللہ صلی اللہ علیہ وسلم أمر بکبش أقرن یطافی سواد، ویبرک فی سواد، وینظر فی سواد، فاتی بہ لیضحی بہ، فقال لها: یا عائشة، هلمی المدیة، ثم قال: اشحذیہا بحجر، ففعلت: ثم أخذها، وأخذ الكبش فاضجعه، ثم ذبحه، ثم قال: باسم اللہ، اللهم تقبل من محمد، وال محمد، ومن أمة محمد، ثم ضحی بہ. (صحیح مسلم ۱۹۶۷)

ترجمہ: حضرت عائشہ رضی اللہ تعالیٰ عنہا سے روایت کی کہ رسول اللہ صلی اللہ علیہ وسلم نے ایک سینگوں والا مینڈھا لانے کا حکم دیا جو سیاہی میں چلتا ہو، سیاہی میں بیٹھتا ہو اور سیاہی میں دیکھتا ہو (یعنی پاؤں، پیٹ اور آنکھیں سیاہ ہوں)۔ پھر ایک ایسا مینڈھا قربانی کے لئے لایا گیا تو آپ صلی اللہ علیہ وسلم نے فرمایا کہ اے عائشہ! چھری لا۔ پھر فرمایا کہ اس کو پتھر سے تیز کر لے۔ میں نے تیز کر دی۔ پھر آپ صلی اللہ علیہ وسلم نے چھری لی، مینڈھے کو پکڑا، اس کو لٹایا، پھر ذبح کرتے وقت فرمایا کہ بسم اللہ، اے اللہ! محمد (صلی اللہ علیہ وسلم) کی طرف سے اور محمد (صلی اللہ علیہ وسلم) کی آل کی طرف سے اور محمد (صلی اللہ علیہ وسلم) کی امت کی طرف سے اس کو قبول کر، پھر اس کی قربانی کی۔

اس مسئلے میں علمائے کرام کا کہنا ہے کہ اس حدیث سے میت کی قربانی کرنے کا جواز ملتا ہے، لیکن اس کے گوشت کو غریبوں میں تقسیم کر دیا جائے، اور صدقہ کر دیا جائے گا، جیسا کہ صاحب تحفۃ مولانا عبدالرحمن مبارک پوری نے لکھا ہے کہ اگر کوئی کسی میت کی طرف سے قربانی کرتا ہے تو اس کے مکمل گوشت کو صدقہ کر دیا (تحفۃ الاحوذی)

کون کون سے جانور کی قربانی کی جا سکتی: وَلِكُلِّ أُمَّةٍ جَعَلْنَا مَنَسَكًا لِّیَذْكُرُوا اسْمَ اللَّهِ عَلَىٰ مَا رَزَقَهُمْ مِّنْ بَهِيمَةِ الْأَنْعَامِ

آزمائشوں کا نام ہے قربانی!

علیہ الصلوٰۃ والسلام کو دھکتی ہوئی آگ میں ڈالا جائے تاکہ یہ معاملہ ہی ہمیشہ ہمیش کے لیے ختم ہو جائے اور لوگوں کے لیے عبرت ناک سزا بنے۔ فیصلہ پر عمل درآمد کرنے کے لیے سیدنا ابراہیم کو لایا گیا اور دھکتی آگ کے شعلوں میں ڈال دیا گیا اُدھر رب ذوالجلال والا کرام نے اپنے محبوب بندے کے لیے ناکوگل گلزار بنا دیا،

جس سے پوری شریک قوم پر سناٹا چھا گیا اور بدلے کی آگ میں مزید اضافہ ہو گیا اب انہوں نے سیدنا ابراہیم علیہ الصلوٰۃ والسلام کو اپنا گھبراہ اور وطن چھوڑنے پر مجبور کر دیا بالآخر انہوں نے راہ خدا میں اپنے ملک کو خیر باد کہتے ہوئے اپنی زوجہ سارہ کے ہمراہ مصر کی جانب ہجرت کی راستے میں مختلف امتحان سے گزرتے ہوئے حضرت ہاجرہ سے نکاح کیا اور رب العالمین سے اپنے لیے ایک نیک بیٹے کی فریاد کی جس پر رب العالمین نے انہیں بردبار بیٹے کی خوشخبری سنائی جب بچہ پیدا ہوا تو ایک اور آزمائش آن پڑی کہ بحکم الہی حضرت ہاجرہ رضی اللہ تعالیٰ عنہا اور سیدنا اسماعیل علیہ الصلوٰۃ والسلام کو ایک ویران، بے آب و گیاہ ریگستان میں چھوڑ آئیں جہاں انسانی زندگی کا تصور نہ تھا حکم باری تعالیٰ کی تعمیل میں سیدنا ابراہیم علیہ الصلوٰۃ والسلام نے اپنے جگر گوشے اسماعیل اور اپنی زوجہ ہاجرہ کو ایک چٹیل میدان میں چھوڑ دیا جس پر وہ حیران و سرگرداں تھیں کہ آپ ہمیں یہاں چھوڑ کر کیوں جا رہے ہیں، بار بار پوچھنے کے بعد کہا کہ کیا آپ کو اللہ تعالیٰ کی طرف سے ایسا حکم ملا ہے جس پر سیدنا ابراہیم نے کہا ”جی ہاں“ اتنا سنا تھا کہ حضرت ہاجرہ صبر و استقلال کا پیکر بن گئیں اور کہا کہ پھر اللہ تعالیٰ ہمیں ہرگز ضائع و برباد نہیں کرے گا۔

اس طرح سیدنا ابراہیم علیہ الصلوٰۃ والسلام نے اپنے اہل و عیال کو حب خداوندی پر قربان کر دیا۔ اب باری آئی ایک ایسے امتحان کی جس کی نظیر پیش کرنے سے دنیا قاصر ہے واقعہ یوں ہے کہ جب بچہ کچھ بڑا ہو گیا تو سیدنا ابراہیم علیہ الصلوٰۃ والسلام نے ایک خواب دیکھا کہ ”اپنے ہاتھ سے اپنے لخت جگر کو ذبح کر رہے ہیں“ انبیاء کا خواب وحی الہی ہوتا ہے اس لیے صحیح صادق ہوتے ہی اللہ تعالیٰ کے فرمان کی تکمیل کے لیے اپنے لخت جگر کو نہلا دھلا کر صاف ستھرا لباس پہنا کر اپنے ہمراہ لے کر گھر سے روانہ ہو گئے اس موقع پر ابلیس لعین نے حضرت ہاجرہ، حضرت اسماعیل،

(بقیہ صفحہ ۲۰ پر)

کسی بھی ہدف و نثار گٹ کے حصول میں جدوجہد اور قربانی کا بہت بڑا دخل ہوتا ہے۔ اسلام میں قربانی ہر اس عمل کو کہتے ہیں جو اللہ کی رضا و تقرب حاصل کرنے کے لئے کیا جائے۔

عالم انسانیت کے وجود سے ہی مختلف شکلوں میں قربانیوں کا سلسلہ جاری و ساری ہے، چاہے وہ حضرت آدم علیہ السلام کی اولاد ہائیل و قانیل کے مابین رشتے کا تنازعہ ہو، یا دین کی تبلیغ و اشاعت کی پاداش میں انبیاء علیہم السلام اور صدیقین و صلحاء کا مختلف آزمائشوں، امتحانوں اور سختیوں سے گزرنا ہو، یہی وجہ ہے کہ اعلاء کلمۃ اللہ کے لیے ہمارے اسلاف و صحابہ کرام نے اپنی جانوں تک کا نذرانہ بخوشی و مسرت پیش کر دیا۔ آج کے دور میں بھی انسان اپنے تئیں قربانیاں پیش کرتا ہے اور اسے اپنے لوگوں میں فخریہ بیان کرتا ہے چاہے وہ حق و باطل کے لیے قربانی ہو، یا پھر رضاء الہی کے لیے قربانی ہو۔

قربانی کی تاریخ انتہائی قدیم ہے، آج بھی دنیا کے کئی ممالک میں جانوروں کو قربان کیا جاتا ہے لیکن اسلام میں باقاعدہ قربانی کی مشروعیت کا آغاز سیدنا ابراہیم و سیدنا اسماعیل علیہم الصلوٰۃ والسلام کے واقعے سے ہوتا ہے کہ جب اللہ جل شانہ نے اپنے محبوب بندے حضرت ابراہیم علیہ الصلوٰۃ والسلام کو مختلف امتحانوں میں آزمایا تو وہ ان آزمائشوں میں بالکل کھرے اترے اور اللہ کے محبوب ترین بندوں میں شامل ہو گئے۔

حضرت ابراہیم علیہ الصلوٰۃ والسلام جس گھر میں پیدا ہوئے وہ بت پرستی و بت فروشی کا مرکز تھا چنانچہ جب سیدنا ابراہیم علیہ الصلوٰۃ والسلام سن بلوغت کو پہنچے تو انہوں نے سب سے پہلے اپنے والد آزر کو سمجھاتے ہوئے توحید پرستی کی دعوت دی اور بت پرستی ترک کرنے کی تلقین کی جس پر والد ناراض ہوئے اسی طرح جب انہوں نے بستی والوں کو توحید کی طرف بلایا تو انہیں شدید مخالفت کا سامنا کرنا پڑا اور معاملہ بادشاہ وقت تک جا پہنچا اور دربار میں حاضر کئے گئے نیز بادشاہ اور اس کے حامیوں سے مکالمہ کیا تو وہ سب کے سب سیدنا ابراہیم کے دلائل کے سامنے لاجواب ہو گئے اور اپنے باطل معبودوں کی ذلت و رسوائی برداشت نہ کر سکے بالآخر بادشاہ وقت نمود اور اس کی کاہنہ نے حق کی آواز کو مکمل طور سے کچلنے کے لیے یہ فیصلہ کیا کہ سیدنا ابراہیم

عشرہ ذی الحجہ کے احکام و مسائل

تحریر: محمد مصطفیٰ عجمی ازہری

کرام حج ادا کرتے ہیں۔

ماہ ذو الحجہ کے ابتدائی دس دنوں کی فضیلت: ماہ ذی الحجہ کے ابتدائی دس دن دنیا کے تمام دنوں سے سب سے افضل ایام ہے۔ اور ان دنوں میں فرائض و نوافل اور نیک اعمال کا اجر و ثواب باقی ایام میں کی جانے والی عبادت سے بہتر اور افضل ہے۔ اور اللہ تعالیٰ نے ان دس دنوں کی قسم کھائی ہے۔ اور عشرہ ذو الحجہ کے بارے میں اللہ کے نبی کریم صلی اللہ علیہ وسلم نے فرمایا دس دنوں سے افضل کوئی عمل نہیں ہے۔

اللہ تعالیٰ نے ان دس دنوں کی قسم کھائی ہے:

اللہ تعالیٰ نے ارشاد فرمایا: ”وَالْفَجْرِ، وَكَيْالٍ عَشْرِ“.

ترجمہ: ”قسم ہے فجر کی اور دس راتوں کی“۔ (سورۃ النجر: 1 و 2)

مذکورہ آیات کے متعلق مفسرین کے اقوال:

امام ابن کثیر رحمہ اللہ فرماتے ہیں: ”اور دس راتوں سے مراد ذو الحجہ ہے جیسا کہ حضرت ابن عباس رضی اللہ عنہ، حضرت ابن زبیر رضی اللہ عنہ، مجاہد اور دیگر متعدد سلف و خلف اسی کے قائل ہیں“۔ (تفسیر ابن کثیر: 449/7)

امام شوکانی رحمہ اللہ فرماتے ہیں: ”اور دس راتوں سے مراد عشرہ ذو الحجہ کی دس راتیں ہیں“۔ (تفسیر فتح القدر: 528/5)

مفسر قرآن حضرت عبداللہ بن عباس رضی اللہ عنہ فرماتے ہیں: ”اللہ تعالیٰ نے (سورہ فجر کی اس آیت میں) جن دس راتوں کی قسم اٹھائی ہے، یہ ذی الحجہ کی اول عشرہ کی دس راتیں ہیں (یعنی یکم ذی الحجہ سے لیکر دس ذی الحجہ کی راتیں ہیں) (اسنادہ صحیح: تفسیر الطبری: 396/24)

فائدہ: مذکورہ بالا آیات قرآنی سے معلوم ہوا کہ حقیقتاً اس سے مراد ذو الحجہ کی ابتدائی دس دنوں ہی ہیں۔ اور اکثر مفسرین کے نزدیک یہاں دس راتوں سے مراد ذو الحجہ کے ابتدائی دس دن ہیں۔

اور عشرہ ذو الحجہ کتنا بابرکت عشرہ ہے کہ جن دس راتوں کی قسم اللہ تعالیٰ نے کھائی ہے۔ یقیناً عشرہ ذی الحجہ کی فضیلت کے لئے کافی ہے۔

عشرہ ذو الحجہ دنیا کے تمام دنوں سے سب سے افضل ایام ہے: (۲) عن جابر بن عبد اللہ، قال: قال رسول اللہ ﷺ: ”أفضل أيام الدنيا أيام العشر“۔ ترجمہ: حضرت جابر بن عبد اللہ رضی اللہ عنہ سے روایت ہے کہ رسول اللہ

عشرہ ذو الحجہ کا معنی و مفہوم: ماہ ذو الحجہ کا مہینہ اسلامی

تاریخ میں ایک بڑی اہمیت کا حامل ہے، اور ماہ ذو الحجہ یہ اسلامی مہینوں میں سب سے آخری مہینہ کا نام ہے۔ اور ماہ ذو الحجہ کی آمد آمد ہے۔ اور یہ وہ مبارک مہینہ ہے جس میں تمام ملک بھر کے مسلمان حضرات ایک عظیم عبادت حج ادا کرنے کی غرض سے اپنے گھر سے نکلتے ہیں اور اسی مہینہ میں حجاج کرام حج ادا کرتے ہیں۔

اور عشرہ دس کو کہتے ہیں، اور ماہ ذو الحجہ کے پہلے دس دنوں کو عشرہ ذو الحجہ کہتے ہیں، اور ان ایام کی بڑی اہمیت و فضیلت قرآن مجید اور صحیح احادیث نبوی صلی اللہ علیہ وسلم سے ثابت ہے۔ یہی نہیں بلکہ عشرہ ذی الحجہ دنیا کے تمام دنوں سے افضل دن ہے۔

عشرہ ذو الحجہ حرمت والا مہینہ ہے: عشرہ ذو الحجہ یہ

چار حرمت والے مہینوں میں سے ایک ہے جس کے بارے میں اللہ تعالیٰ نے ارشاد فرمایا: ”إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَاوَاتِ وَالْأَرْضِ مِنْهَا أَرْبَعَةٌ حُرْمٌ ذَلِكَ الدِّينُ الْقَيِّمُ فَلَا تَظْلِمُوا فِيهِنَّ أَنْفُسَكُمْ“۔ ترجمہ: ”بے شک مہینوں کی گنتی، اللہ کے نزدیک، اللہ کی کتاب میں بارہ مہینے ہے، جس دن اس نے آسمان اور زمین کو پیدا کیا، ان میں سے چار حرمت والے ہیں۔ یہی سیدھا دین ہے۔ تم ان مہینوں میں اپنی جان پر ظلم نہ کرو“۔ (سورۃ التوبہ: ۳۶)

فائدہ: مذکورہ بالا آیت قرآنی سے معلوم ہوا کہ چار مہینے حرمت والے ہیں۔ ان مہینوں کی وضاحت حدیث میں بیان ہوئی ہے۔

حضرت ابو بکرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”زمانہ گھوم کر (مہینوں کی ترتیب کی) اس بیت میں آگیا جس دن اللہ تعالیٰ نے آسمان اور زمین کو پیدا کیا تھا۔ سال بارہ مہینے کا ہے جن میں سے چار مہینے حرمت والے ہیں۔ تین مہینے ذوالقعدہ، ذوالحجہ، اور محرم لگا تار ہیں اور چوتھا مہینہ رجب جو جمادی (الآخرۃ) اور شعبان کے درمیان ہے“۔ (صحیح: رواہ البخاری: 4662، و مسلم: 1679)

ماہ ذو الحجہ حج کا مہینہ ہے:

ماہ ذی الحجہ حج کا مہینہ ہے اور اس اعتبار سے بھی ماہ ذی الحجہ کو نوبت حاصل ہے۔ کیونکہ ماہ ذو الحجہ میں تمام ملک بھر کے مسلمان ایک عظیم عبادت حج ادا کرنے کی غرض سے اپنے گھر سے نکلتے ہیں۔ اور مکہ مکرمہ کا رخ کرتے ہیں اور اسی مہینہ میں حجاج

صلی اللہ علیہ وسلم نے ارشاد فرمایا: "دنیا کے افضل ایام (ذی الحجہ کے ابتدائی) دس دن ہے۔ (صحیح : رواہ الشجرى في الأمالي : 1687 ، و صحیح الترغیب والترہیب : 1150 ، و صحیح الجامع : 1133)

فائدہ: مذکورہ بالا حدیث سے معلوم ہو رہا ہے کہ عشرہ ذوالحجہ سب سے افضل ایام ہے لیکن اس کا مطلب یہ نہیں ہے کہ عشرہ ذوالحجہ رمضان المبارک کے آخری عشرہ سے افضل ہے بلکہ عشرہ ذوالحجہ کے ابتدائی دس دن رمضان المبارک کے آخری دس دنوں سے افضل ہے اور رمضان المبارک کے آخری عشرہ ذوالحجہ کی دس راتوں سے افضل ہیں۔

عشرہ ذوالحجہ میں کیے گئے اعمال اللہ تعالیٰ کے یہاں سب سے زیادہ محبوب ہے: (۳) عن ابن عباس عن النبي ﷺ أنه قال: "ما العمل في أيام العشر أفضل من العمل في هذه"، قالوا: ولا الجهاد؟ قال: "ولا الجهاد، إلا رجل خرج يخاطر بنفسه وماله فلم يرجع بشيء".

ترجمہ: حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: "(ذی الحجہ) ان دنوں کے عمل سے سے زیادہ کسی دن کے عمل میں فضیلت نہیں۔ لوگوں نے پوچھا اور جہاد بھی نہیں؟ آپ نے فرمایا: ہاں جہاد بھی نہیں سوائے اس شخص کے جو اپنی جان و مال خطرہ میں ڈال کر نکلا اور واپس آیا تو ساتھ کچھ بھی نہ لایا۔" (صحیح: رواہ البخاری: 969)

(۴) عن ابن عباس قال: قال رسول الله ﷺ: "ما من أيام العمل الصالح فيها أحب إلى الله من هذه الأيام، يعني أيام العشر".

ترجمہ: حضرت عبداللہ بن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: "اللہ کے نزدیک ان دنوں یعنی عشرہ ذوالحجہ کے دنوں کے نیک عمل سے زیادہ کسی دن کے عمل میں فضیلت نہیں۔" (اسنادہ صحیح : رواہ أبو داود : 2438 ، و الترمذی : 757 ، و ابن ماجہ : 1727 ، و أحمد : 1968)

معلوم ہوا کہ اللہ تعالیٰ کو کوئی نیک عمل کسی دن میں اس قدر پسندیدہ نہیں ہے جتنا کہ ان دنوں میں پسندیدہ اور محبوب ہوتا ہے۔ یعنی ذوالحجہ کے پہلے عشرہ میں۔

عشرہ ذوالحجہ کے دس دنوں میں کثرت سے لا الہ الا اللہ، اللہ اکبر، اور الحمد للہ کہنے کا اہتمام کرنا: حضرت ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: "اللہ تعالیٰ کے نزدیک کوئی عمل اس قدر عظمت اور پسندیدہ نہیں، جتنا کہ وہ عمل ہے جو ان دس دنوں میں کیا جائے۔ لہذا تم ان دنوں میں کثرت سے لا الہ الا اللہ، اللہ اکبر، اور الحمد للہ کہو۔" (حدیث صحیح بشواہد: رواہ أحمد: 5446 ، و عبد بن حمید: 807 ، و حدیث المساء لابن باز: 248 ، و صحیح أحمد شاكر والآنروط،

وحسنہ الامام ابن باز)

عشرہ ذوالحجہ اور رمضان المبارک کے آخری عشرہ میں کون سا افضل ہے؟

☆ شیخ الاسلام ابن تیمیہ رحمہ اللہ (۷۲۸ھ) سے سوال کیا گیا کہ عشرہ ذوالحجہ افضل ہے یا رمضان المبارک کا آخری عشرہ؟ تو انہوں نے فرمایا:

"ذوالحجہ کے پہلے عشرے کے دن رمضان کے آخری عشرے سے افضل ہیں اور راتیں رمضان کے عشرے کی افضل ہیں۔" (مجموع الفتاوی: ۲۵/۲۸)

☆ اس پر حافظ ابن تیمیہ رحمہ اللہ (۷۵۱ھ) فرماتے ہیں:

"اگر کوئی سمجھدار فاضل اس جواب پر غور کرے گا تو اسے کافی وثاقی پائے گا کیونکہ "جتنا کوئی نیک عمل اللہ تعالیٰ کو ان دس دنوں میں پسند ہے، اتنا کسی دن میں پسند نہیں۔" پھر انہیں ایام میں یوم عرفہ، یوم نحر اور یوم ترویہ ہے۔ جبکہ عشرہ رمضان کی راتیں وہ ہیں کہ جن میں رسول اللہ صلی اللہ علیہ وسلم بیدار رہا کرتے اور ان میں ایسی رات ہے جو ہزار مہینوں سے بہتر ہے۔" (بدائع الفوائد - طعطاءات العلم: ۱۱۰۳/۳)

☆ شیخ محمد بن صالح العثیمین رحمہ اللہ (۱۴۲۱ھ) فرماتے ہیں: "لوگ عشرہ ذوالحجہ کی فضیلت سے غافل ہیں، طلباء علم کو چاہیے کہ عام لوگوں کو ان ایام کی فضیلت بتائیں، عوام خیر و بھلائی پسند کرنے والی ہے لیکن طلباء کی طرف سے انہیں متنبہ کرنے میں غفلت ہو جاتی ہے۔" (مجموع فتاوی و رسائل العثیمین: ۲۵/۱۱۸۹)

حج کے تمام فرائض عشرہ ذوالحجہ میں ہیں:

اللہ تعالیٰ نے ارشاد فرمایا: فَصَلِّ لِرَبِّكَ وَأَنْحِرْ . ترجمہ: "پس تم اپنے رب ہی کے لئے نماز پڑھو اور قربانی کرو۔" (سورۃ الکوثر: 2)

فائدہ: سورۃ الکوثر میں بیشتر مفسرین کے نزدیک دس ذوالحجہ کی نماز فجر، یا نماز عید مراد ہے۔

عشرہ ذوالحجہ میں یوم عرفہ کو اللہ تعالیٰ نے دین اسلام کو مکمل کیا ہے: اللہ تعالیٰ نے اپنے کلام مجید کے اندر ارشاد فرمایا: الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا . ترجمہ: "آج میں نے تمہارے دین کو تمہارے لئے مکمل کر دیا ہے اور اپنی نعمت تم پر تمام کر دی ہے اور تمہارے لئے اسلام تمہارے لئے دین کی حیثیت سے قبول کر لیا ہے۔"

فائدہ: مذکورہ آیت کریمہ سے معلوم ہوا کہ ذوالحجہ کے پہلے دس دنوں کی فضیلت قرآن مجید سے صریحاً ثابت ہے۔ لہذا مسلمانوں کو چاہئے کہ حرام و حلال کی جو قیود و جو مسلمانوں پر عائد کر دی گئی ہیں ان کی پابندی کریں۔

عشرہ ذوالحجہ میں یوم النحر کی فضیلت اور یہ عشرہ سال بھر سے افضل دن ہے: حضرت عبداللہ بن قریظ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: "اللہ تعالیٰ کے نزدیک سب سے زیادہ عظمت و احترام والا دن

روایت ہے کہ رسول اللہ صلی اللہ علیہ وسلم نے ارشاد فرمایا: ”میرا بندا ہمیشہ نفلوں کے ذریعہ میرا قرب حاصل کرتا ہے یہاں تک کہ میں اسے اپنا محبوب بنا لیتا ہوں۔“ (صحیح: رواہ البخاری: 6502)

(۵) نیک اعمال میں کثرت سے جہود کرنا: حضرت قاسم بن ابی ایوب رضی اللہ عنہ سے فرماتے ہیں کہ سعید بن جبیر جب عشرہ ذوالحجہ میں داخل ہوتے تو اس قدر محنت کرتے کہ اپنی طاقت سے بڑھ کر عمل کرتے۔ (اسنادہ صحیح: رواہ الدرामी: 1815)

(۶) حج اور عمرہ کی ادائیگی کا اہتمام کرنا: حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: حج اور عمرہ ایک کے بعد دوسرے ادا کرو، اس لئے کہ یہ دونوں فقراء اور گناہوں کو اس طرح مٹا دیتے ہیں جیسے بھٹی لوہے، سونے اور چاندی کے میل کو مٹا دیتی ہے اور حج مبرور کا بدلہ تو صرف جنت ہی ہے۔ (اسنادہ صحیح، رواہ الترمذی: 810، والنسائی: 2631)

(۷) نماز اشراق کا اہتمام کرنا: حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جس شخص نے صبح کی نماز باجماعت ادا کی اور وہیں بیٹھ کر سورج نکلنے تک اللہ تعالیٰ کا ذکر کرتا رہا، پھر اس نے نماز اشراق کی دو رکعت ادا کی تو اس کے لئے مقبول حج اور عمرہ کا پورا پورا ثواب لکھ دیا جاتا ہے، آپ صلی اللہ علیہ وسلم نے یہ تین دفعہ ذکر کیا۔ (اسنادہ صحیح، رواہ الترمذی: 586)

(۸) صدقات و خیرات کا اہتمام کرنا: اللہ تعالیٰ نے ارشاد فرمایا: يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِّنْ قَبْلِ أَنْ يَأْتِيَكُمْ يَوْمٌ لَا بَيْعَ فِيهِ وَلَا خِلَّةَ وَلَا شَفَاعَةً وَالْكَافِرُونَ هُمُ الظَّالِمُونَ .

ترجمہ: ”اے لوگوں جو ایمان لائے ہو جو کچھ مال و متاع ہم نے تم کو بخشا ہے، اس میں سے خرچ کرو قبل اس کے کہ وہ دن آئے، جس میں نہ خرید و فروخت ہوگی، نہ دوستی کام آئے گی اور نہ ہی سفارش چکے گی، اور ظالم اصل میں وہی ہیں، جو کفر کی روش اختیار کرتے ہیں۔“ (سورۃ البقرہ: 254)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”صدقہ کسی مال کو کم نہیں کرتا۔“ (صحیح: رواہ مسلم: 2588)

حضرت عبداللہ بن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: ”بے شک صدقہ کرنے والوں سے صدقہ قبروں کی گرمی کو بجھائے گا۔ اور مومن قیامت کے دن اپنے صدقے کے سائے میں ہوگا۔“ (صحیح: رواہ الطبرانی فی المعجم الکبیر: 1407، والبیہقی فی شعب الایمان: 3347، والصحیحین: 3484، وتخریج أحادیث مشکاة الفقہ: 118)

☆☆☆

یوم النحر (دس ذوالحجہ قربانی کا دن) ہے پھر اس کے بعد گیارہ ذوالحجہ کا دن ہے۔ (اسنادہ صحیح: رواہ ابوداؤد: 1765، أحمد: 19075)

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”اللہ تبارک و تعالیٰ کے ہاں سب بڑھ کر عظمت والا دن یوم النحر (دس ذوالحجہ) ہے، اور اس کے بعد یوم القربے۔ ابو بکر فرماتے ہیں: یوم القربے مراد یوم النحر کے بعد والا دن (گیارہ ذوالحجہ) ہے۔“ (اسنادہ صحیح: رواہ ابن خزیمہ فی صحیحہ: 2866)

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”اللہ عز و جل کے نزدیک عشرہ ذوالحجہ میں نیک عمل کرنے سے زیادہ پاکیزہ اور زیادہ ثواب کا حامل کوئی عمل نہیں۔“ (اسنادہ صحیح، رواہ الدرामी: 1815)

مذکورہ بالا احادیث سے معلوم ہوا کہ ایام کی نسبت پہلے دن کی قربانی، ذکر و دعاء اور انفاق فی سبیل اللہ وغیرہ سب سے افضل ہے۔

عشرہ ذوالحجہ میں نیک اعمال

(۱) کثرت سے اعمال صالحہ کا اہتمام کرنا: حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: کوئی بھی ایام ایسے نہیں ہیں کہ جن میں کیا ہوا نیک عمل اللہ تعالیٰ کو ان ایام میں کیے ہوئے عمل سے زیادہ پسند ہو، یعنی (ذوالحجہ) کے دس دن۔ (اسنادہ صحیح: رواہ ابوداؤد: 2438، والترمذی: 757، وابن ماجہ: 1727، وأحمد: 1968)

(۲) تمام گناہوں سے مکمل طور پر اجتناب کرنا: اللہ تعالیٰ نے ارشاد فرمایا: إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَاوَاتِ وَالْأَرْضِ مِنْهَا أَرْبَعَةٌ حُرُمٌ ذَلِكَ الَّذِينَ الْقَبِيحُ فَلَا تَظْلِمُوا فِيهِنَّ أَنْفُسَكُمْ. ترجمہ: ”بے شک اللہ کے نزدیک مہینوں کی تعداد بارہ ہے۔ اللہ کی کتاب (لوح محفوظ) میں، جس دن سے اس نے آسمان و زمین کو بنایا ہے، ان میں چار حرمت والے ہیں، یہی دین کا سیدھا راستہ ہے، تو ان مہینوں میں اپنے آپ پر ظلم نہ کرو۔“ (سورۃ التوبہ: 36)

(۳) فرائض کے ساتھ سنتوں کا اہتمام کرنا: حضرت ام حبیبہ رضی اللہ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا: ”جس شخص نے رات اور دن بارہ رکعت (سنن) ادا کیں، جنت میں اس کے لئے گھر بنا دیا جاتا ہے: چار رکعات ظہر سے پہلے، دو بعد میں، دو رکعات مغرب کے بعد، دو عشاء کے بعد، اور دو فجر کی نماز سے پہلے۔“ (صحیح: رواہ مسلم: 728، والترمذی: 415)

(۴) کثرت سے نوافل کا اہتمام کرنا: حضرت ابو ہریرہ رضی اللہ عنہ سے

عید الاضحیٰ کی نماز کے مختصر احکام و مسائل

ابوعدنان سعید الرحمن نور العین سنابلی

(المجموع ۵/۳، فتح الباری ۷/۶۷۵)

دوسرا قول امام احمد رحمہ اللہ کا ہے جو اسے فرض کفایہ بتاتے ہیں۔ (الاقناع للحجاوی ۱۹۹/۱، المغنی لابن قدامہ ۲/۲۲۲)

اس سلسلے میں تیسرا قول یہ ہے کہ صلاۃ عیدین فرض ہے اور اس کی ادائیگی ہر مسلمان پر ضروری ہے۔ یہ قول امام ابوحنیفہؒ کا ہے اور ایک قول کے مطابق امام احمدؒ بھی اسی کے قائل ہیں اور علمائے محققین میں سے امام ابن تیمیہ، امام ابن قیم، امام صنعانی، امام شوکانی، شیخ ابن باز، شیخ البانی اور شیخ ابن عثیمین رحمہم اللہ جمیعاً نے اسی موقف کو اختیار کیا ہے۔

اس سلسلے میں راجح ترین قول یہی ہے کہ نماز عید فرض عین ہے۔ اس وجہ سے کہ رسول اکرم صلی اللہ علیہ وسلم نے مسلمانوں کو اس نماز کے لئے عید گاہ کی طرف نکلنے کا حکم دیا۔ نیز اس موقف کے حاملین نے جن دلائل کے ذریعہ اپنے موقف کو مبرہن کیا ہے ان میں سے چند دلائل درج ذیل ہیں:

۱- اللہ تعالیٰ ارشاد فرماتا ہے: ”فَصَلِّ لِرَبِّكَ وَأَنْحَرِ“ (سورۃ الکواثر ۲) یعنی اپنے رب کے لئے صلوٰۃ ادا کیجئے اور قربانی کیجئے۔

اس آیت کے تعلق سے بہت سارے مفسرین کا کہنا ہے کہ اس آیت میں جس نماز کو ادا کرنے کا حکم دیا گیا ہے، اس سے عید کی نماز مراد ہے۔ لہذا، عید کی نماز واجب قرار پائے گی۔ (المغنی لابن قدامہ ۲/۲۲۲)

۲- رسول اکرم صلی اللہ علیہ وسلم نے پوری زندگی صلاۃ عیدین کا اہتمام کیا ہے اور اس بات کا ثبوت نہیں ملتا کہ اس نماز کی فرضیت کے بعد رسول اللہ صلی اللہ علیہ وسلم نے اسے کبھی چھوڑا ہو۔ لہذا رسول اللہ صلی اللہ علیہ وسلم کا حد درجہ اس کے اہتمام سے معلوم ہوتا ہے کہ یہ واجب ہے۔

۳- مشہور واقعہ ہے کہ ایک بار مدینہ میں چاند نظر نہیں آیا اور لوگوں نے روزہ رکھا، لیکن ایک قافلہ آیا اور اس نے چاند دیکھنے کی گواہی دی تو اللہ کے رسول صلی اللہ علیہ وسلم نے مسلمانوں کو روزہ توڑنے اور آنے والے دن عید گاہ کی طرف نکلنے کا حکم دیا۔ یہ روایت سنن ابوداؤد (1157) میں موجود ہے اور اسے شیخ البانی نے صحیح قرار دیا ہے۔

اس واقعہ میں موجود عید گاہ کی طرف نکلنے کے حکم سے معلوم ہوتا ہے کہ نماز عید واجب ہے، اس وجہ سے کہ اگر امر کا صیغہ قرآن سے خالی ہو تو وہ وجوب پر دلالت کیا کرتا ہے۔

عید الاضحیٰ ہر سال قمری مہینہ ذی الحجہ کی دس تاریخ کو منائی جاتی ہے۔ اسے مسلمانوں میں بہت اہمیت حاصل ہے۔ ایک طرف جہاں سماجی پہلو سے یہ خوشی و مسرت، باہمی ربط اور ہمدردی کا موقع فراہم کرتی ہے وہیں دوسری طرف اس کی مذہبی حیثیت بھی ہے۔ دنیا کے تمام مذاہب اور اقوام میں خوشی منانے کے لیے مختلف رسوم اور تہوار ہیں، لیکن اسلام کا یہ ’تہوار‘ ان سب سے منفرد اور امتیاز ہے۔ اس دن پوری دنیا میں مسلمان اللہ جل شانہ کی رضا کے حصول کے لئے قربانی پیش کرتے ہیں اور اسوۂ ابراہیمی سے متعلق اپنی وارفتگی کا اظہار کرتے ہیں۔

عید الاضحیٰ میں ہم اپنے جانوروں کی قربانی کرتے ہیں لیکن اس سے پہلے دو گانہ عید ادا کرتے ہیں اور شریعت اسلامیہ میں اس دو گانہ عید کے کچھ مخصوص مسائل بیان کئے گئے ہیں۔ زیر نظر مضمون میں صلاۃ عید الاضحیٰ سے متعلق کچھ باتیں ذکر کرنے کی سعادت حاصل کی جا رہی ہیں تاکہ ہم ان پر عمل پیرا ہو سکیں۔

عید کی مشروعیت: انس بن مالک رضی اللہ عنہ سے مروی ہے کہ رسول اکرم صلی اللہ علیہ وسلم مدینہ تشریف لائے تو دیکھا کہ یہاں اہل مدینہ کے کھیل کود کے دو تہوار تھے جن میں وہ کھیلتے کودتے تھے۔ آپ نے پوچھا کہ یہ دو دن کیسے ہیں؟ انہوں نے بتایا کہ ہم زمانہ جاہلیت میں ان دونوں دنوں میں کھیلا کودا کرتے تھے تو نبی اکرم صلی اللہ علیہ وسلم نے فرمایا: ”قد أبدلکم اللہ بہما خیراً منہما: یوم الأضحیٰ ویوم الفطر“ یعنی اللہ تعالیٰ نے ان دونوں دنوں کو بدل کر ان سے بہتر دن عطا کیا ہے اور وہ عید الاضحیٰ اور عید الفطر ہیں۔ (سنن ابوداؤد/ 1124، سنن نسائی/ 1556، مسند احمد/ 12006، شیخ البانی نے ہدایۃ الرواۃ/ 1384 میں اسے صحیح قرار دیا ہے۔)

نیز عید الاضحیٰ کی مشروعیت پر تمام مسلمانوں کا اجماع بھی ہے، لہذا اگر کسی شہر والے اس کی مشروعیت کا انکار کریں گے تو امام وقت ان کو ہر طرح سے قائل کرے گا اور ان کو اس کا پابند بنائے گا۔ (المغنی لابن قدامہ ۲/۳۶۹)

نماز عید الاضحیٰ کا حکم: عیدین کی نمازوں کے تعلق سے علمائے کرام میں اختلاف ہے۔ کچھ علمائے کرام بشمول امام مالک اور امام شافعی رحمہما اللہ ان دونوں نمازوں کو سنت موکدہ قرار دیتے ہیں۔ (ملاحظہ ہو: الکافی لابن عبدالبر/ ۲۶۳، حاشیۃ العدوی علی کفایۃ الطالب الربانی ۳۸۸/۱، المجموع للنووی ۵/۲، مغنی المحتاج للشریبینی ۳۱۰/۱) اسی قول کو داؤد ظاہری اور جمہور اہل علم نے اختیار کیا ہے۔

نماز عید الاضحیٰ کے آداب ☆ عید کے دن غسل کرنا، خوشبو لگانا اور مسواک کرنا: اللہ کے رسول صلی اللہ علیہ وسلم نے جمعہ کے دن کے بارے میں فرمایا: ”ان هذا يوم عيد، جعله الله للمسلمين فمن جاء الى الجمعة فليغتسل، وان كانت طيب فليمس منه، و عليكم بالسواك“، یعنی یہ عید کا دن ہے جسے اللہ نے مسلمانوں کے لئے متعین کیا ہے۔ چنانچہ جو شخص جمعہ پڑھنے آئے، اسے چاہئے کہ وہ غسل کرے اور خوشبو میسر ہو تو خوشبو استعمال کر لے اور تم مسواک کو لازم کر لو۔ (سنن ابن ماجہ/ 1098، اس حدیث کو شیخ البانی نے شواہد کی بنیاد پر حسن قرار دیا ہے۔) اس حدیث میں جمعہ کے دن غسل کرنے، مسواک کرنے اور خوشبو لگانے کا سبب یہ بیان کیا گیا ہے کہ یہ عید کا دن ہے تو عید کے دن ان تینوں اعمال کا بجالاتا نسبتاً اور زیادہ موکد و مستحب ہوگا۔

عبداللہ بن عمر رضی اللہ عنہما سے مروی ہے کہ ایک بار عمر رضی اللہ عنہ نے بازار میں دیکھا کہ ایک ریشمی جوڑا فروخت ہو رہا ہے۔ چنانچہ وہ اس کو لے کر رسول اکرم صلی اللہ علیہ وسلم کی خدمت میں حاضر ہوئے اور عرض کیا: یا رسول اللہ! یہ جوڑا آپ خرید لیں اور عید اور وفود کی ملاقات پر اس سے زیبائش فرمایا کریں۔ رسول اکرم صلی اللہ علیہ وسلم نے فرمایا: یہ ان لوگوں کا لباس ہے، جن کا آخرت میں کوئی حصہ نہیں ہے۔ اس کے بعد عمر رضی اللہ عنہ کچھ دنوں تک خاموش رہے۔ پھر جب ایک دن رسول اللہ صلی اللہ علیہ وسلم نے ان کے پاس ایک ریشمی جبہ بھیجا تو عمر رضی اللہ عنہ اسے لے کر خدمت نبوی میں حاضر ہوئے اور عرض کیا: یا رسول اللہ! آپ نے تو یہ فرمایا تھا کہ یہ ان کا لباس ہے، جن کا آخرت میں کوئی حصہ نہیں اور پھر اسے آپ نے میرے پاس بھیج دیا ہے۔ اس پر رسول اللہ صلی اللہ علیہ وسلم نے فرمایا کہ میں نے اسے تمہارے پاس اس وجہ سے بھیجا ہے کہ تم اس کو بیچ لو یا اس کو اپنی کوئی ضرورت پوری کر سکو۔ (صحیح بخاری/ 3054)

امام سندھی رحمہ اللہ اس حدیث کی تشریح میں لکھتے ہیں: ”مِنْهُ عَلِمَ أَنَّ التَّجْمَلَ يَوْمَ الْعِيدِ كَانَ عَادَةً مُتَّفَرِّقَةً بَيْنَهُمْ وَلَمْ يُنْكِرْهَا النَّبِيُّ صَلَّى اللَّهُ تَعَالَى عَلَيْهِ وَسَلَّمَ فَغَلِمَ بِقَاوِمِهَا“، یعنی اس حدیث سے معلوم ہوتا ہے کہ صحابہ کرام کے یہاں عید کے دن زینت اختیار کرنے کی عادت تھی اور جب یہ معمول کی بات تھی تو رسول اکرم صلی اللہ علیہ وسلم نے ان پر تکلیف نہیں فرمائی، اس سے معلوم ہوتا ہے کہ یہ اپنی اصل پر باقی ہے۔ (حاشیہ سنن نسائی للسندی ۱۸۱/۳)

☆ **نماز عید الاضحیٰ کے لئے نہار منہ عید گاہ تشریف لے جانا:** اللہ کے رسول صلی اللہ علیہ وسلم عید الاضحیٰ کی نماز کے لئے نہار منہ تشریف لے جاتے تھے۔ مقصد صرف یہ ہوتا تھا کہ آپ جلدی سے نماز ادا کر کے

۲-۱ ام عطیہ رضی اللہ عنہا بیان کرتی ہیں کہ رسول اکرم صلی اللہ علیہ وسلم نے ہمیں حکم دیا کہ ہم عید الفطر اور عید الاضحیٰ کے دن جوان لڑکیوں، حائضہ اور پردہ نشین مستورات کو عید گاہ میں لائیں۔ حیض والی عورتیں نماز نہ پڑھیں وہ مواقع خیر میں اور مسلمانوں کی دعاؤں میں شریک ہوں گی۔ ام عطیہ رضی اللہ عنہا کہتی ہیں کہ میں نے عرض کیا: اے اللہ کے رسول صلی اللہ علیہ وسلم! ہم میں سے کسی کے پاس چادر نہ ہو تو وہ کیا کرے؟ آپ صلی اللہ علیہ وسلم نے فرمایا: اس کی کوئی بہن اسے اپنی چادر میں اوڑھالے۔ (صحیح بخاری/ 324، صحیح مسلم/ 890)

اس حدیث میں رسول اکرم صلی اللہ علیہ وسلم نے حائضہ عورتوں اور نئی نویلی دہنوں کو جو اپنے جملہ عروسی سے نہیں نکلتیں عید گاہ میں جانے کی ہدایت فرمائی ہے۔ اس سے معلوم ہوا کہ عید کی نماز فرض ہے اور اگر فرض نہ ہوتی تو رسول اکرم صلی اللہ علیہ وسلم حائضہ اور پردہ نشین خواتین کو نکلنے کی تاکید نہ فرماتے۔

شیخ البانی رحمہ اللہ اپنی کتاب ”التعلیقات الرضیة علی الروضة الندیة“ (۳۷۹/۱) میں لکھتے ہیں کہ عید گاہ کی طرف نکلنے کا حکم غیر عذر والوں کے لئے نماز کے حکم کو متقاضی ہے اور اس سلسلے میں مرد حضرات عورتوں کے مقابلے اولین مخاطب ہیں، اس وجہ سے کہ عید گاہ کی طرف نکلنا نماز کا سبب ہے اور سبب کا واجب ہونا سبب کے وجوب کی دلیل ہے۔

نیز ”يعتزلن المصلی“ سے صاف ظاہر ہے کہ حائضہ کا استثناء ہے۔ ۵- نماز عید کے واجب ہونے کی ایک دلیل یہ بھی ہے کہ اگر عید اور جمعہ ایک دن جمع ہو جائیں تو ایسی صورت میں نماز عید، جمعہ کی نماز کو ساقط کر دے گی اور یہ بات ہمیں معلوم ہے کہ کوئی مسنون عمل کسی واجب حکم کو منسوخ نہیں کر سکتا ہے جیسا کہ شیخ البانی رحمہ اللہ نے ”التعلیقات الرضیة علی الروضة الندیة“ (۳۸۰/۱) میں اور ”تمام المنة فی التعلیق علی فقہ السنة“ (ص/ ۳۴۴) میں کہی ہے۔

۶- نماز عید شعائر اسلام میں سے سب سے بڑا شعار ہے۔ لہذا، یہ شعار اسلام ہونے کے ساتھ واجب بھی ہوگا اس میں کوئی منافات نہیں ہے۔ امام ابن تیمیہ رحمہ اللہ کہتے ہیں: ”نماز عید فرض عین ہے جیسا کہ امام ابو حنیفہ رحمہ اللہ کا قول ہے اور امام شافعی و امام احمد رحمہما اللہ کا ایک قول یہی ہے اور جو لوگ کہتے ہیں کہ یہ واجب نہیں ہے، ان کی بات درست نہیں ہے، اس وجہ سے کہ یہ شعائر اسلام میں سے ایک ہے اور لوگ اس کے لئے جمعہ سے زیادہ تعداد میں یکجا ہوتے ہیں، اس میں تکبیر زوائد مشروع قرار دیا گیا ہے اور جو لوگ کہتے ہیں کہ یہ فرض کفایہ ہے، ان کی بات بھی صحیح نہیں ہے۔ (مجموع الفتاویٰ ۱۶۱/۲۳)

سابقہ تمام دلائل سے معلوم ہوتا ہے کہ عید کی نماز فرض عین ہے اور جو لوگ اسے سنت موکدہ یا فرض کفایہ بتاتے ہیں، ان کی بات درست نہیں ہے۔ واللہ اعلم

نہیں ہے: نماز عید سے پہلے یا بعد، عید گاہ میں کسی قسم کے نوافل وغیرہ پڑھنا رسول اکرم صلی اللہ علیہ وسلم سے ثابت نہیں ہے۔ عبداللہ بن عباس رضی اللہ عنہما بیان کرتے ہیں کہ نبی صلی اللہ علیہ وسلم نے عید کے دن دو رکعت نماز پڑھائی۔ آپ نے اس سے پہلے یا بعد کوئی نماز نہیں پڑھی۔ (صحیح بخاری/5883)

☆ **پیدل عید گاہ جانا مسنون ہے:** عید گاہ جانے کے تعلق سے ایک سنت یہ ہے کہ پیدل چل کر ہی عید گاہ جایا جائے۔ عبداللہ بن عمر رضی اللہ عنہما کہتے ہیں: ”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ إِلَى الْعِيدِ، مَا شِئًا وَيَرْجِعُ مَا شِئًا“، یعنی رسول اکرم صلی اللہ علیہ وسلم عید گاہ پیدل تشریف لے جایا کرتے تھے اور پیدل ہی واپس تشریف لاتے تھے۔ (سنن ابن ماجہ/1071، شیخ البانی رحمہ اللہ نے اسے صحیح ابن ماجہ حسن قرار دیا ہے۔)

علی رضی اللہ عنہ بیان کرتے ہیں: ”مِنَ السُّنَّةِ أَنْ تَخْرُجَ إِلَى الْعِيدِ مَا شِئًا“، یعنی سنت یہی ہے کہ نماز عید کے لئے پیدل چل کر جایا جائے۔ (سنن ترمذی/530، شیخ البانی نے صحیح ترمذی میں اسے حسن قرار دیا ہے۔) معذور و کمزور حضرات سواری استعمال کر سکتے ہیں۔

کیا عید گاہ سے واپسی پر انسان کو سوار ہونے اور پیدل چلنے کے مابین اختیار ہے؟

یہاں ایک بات کی طرف وضاحت ضروری ہے کہ کچھ فقہائے کرام نے اپنی کتابوں میں عید گاہ سے واپسی کے موقع سے پیدل یا پھر بذریعہ سواری واپسی کے مابین اختیار دیا ہے اور اس سلسلے میں پیدل واپسی کو اولیٰ و بہتر نہیں بتایا ہے۔ امام نووی رحمہ اللہ مجموع شرح المہذب ۱۴۵ میں کہتے ہیں: ”لأن النبي صلى الله عليه وسلم ما ركب في عيد ولا جنازة، ولا بأس أن يركب في العود؛ لأنه غير قاصد إلى قربة“، کیونکہ نبی اکرم صلی اللہ علیہ وسلم عید اور جنازہ کے لئے سوار ہو کر نہیں جایا کرتے تھے، البتہ واپسی میں سواری کے استعمال میں کوئی مضائقہ نہیں ہے کیونکہ واپسی کے وقت انسان نیکی کے لئے نہیں جا رہا ہوتا ہے۔ امام نووی رحمہ اللہ کی بات اور بیان کردہ علت محل نظر ہے کیونکہ عبداللہ بن عمر رضی اللہ عنہما کی روایت میں صراحتاً اس بات کی وضاحت موجود ہے کہ اللہ کے رسول صلی اللہ علیہ وسلم آمد و رفت دونوں موقعوں سے پیدل ہی ہوا کرتے تھے اور سواری کا استعمال نہیں کیا کرتے تھے۔

☆ **عید کے دن زور زور سے تکبیریں پڑھنی چاہئے:** رسول اکرم صلی اللہ علیہ وسلم کا معمول تھا کہ آپ عید الفطر کے دن گھر سے نکلتے تو تکبیر کہتے ہوئے نکلتے تھے اور نماز ختم ہونے تک تکبیر کہتے رہتے تھے اور جب نماز ختم کر لیتے تو تکبیر بند کر دیا کرتے تھے۔ عبداللہ بن عمر رضی اللہ عنہما کے بارے میں آتا ہے کہ جب عید الفطر اور عید الاضحیٰ میں نکلتے تو زور زور سے تکبیر کہا کرتے تھے، حتیٰ

قربانی کا جانور ذبح کر سکیں۔ بریدہ بن حصیب رضی اللہ عنہ بیان کرتے ہیں کہ نبی اکرم صلی اللہ علیہ وسلم عید الفطر کے دن عید کے لئے نہ نکلتے تھے یہاں تک کہ کچھ کھالیتے اور عید الاضحیٰ کے دن نماز عید کی ادائیگی سے قبل نہیں کھاتے تھے۔ (سنن ترمذی/542)

☆ **عید گاہ میں صلاۃ عید ادا کی جائے:** نماز عید کے لئے عید گاہ جانا سنت ہے۔ ابوسعید خدری رضی اللہ عنہ بیان کرتے ہیں: ”كان النبي صلى الله عليه وسلم يخرج يوم الفطر والأضحى إلى المصلى“، یعنی رسول اللہ صلی اللہ علیہ وسلم عید الفطر اور عید الاضحیٰ کے لئے عید گاہ تشریف لے جایا کرتے تھے۔ (صحیح بخاری/956، صحیح مسلم/889)

عبداللہ بن عمر رضی اللہ عنہما بیان کرتے ہیں: ”كان النبي صلى الله عليه وسلم يغدو إلى المصلى والعنزة بين يديه تحمّل، وتُنصب بالمصلى بين يديه، فيصلي إليها“، یعنی نبی کریم صلی اللہ علیہ وسلم صبح جب عید گاہ جاتے تو برچھا (ڈنڈا جس کے نیچے لوہے کا پھل لگا ہوا ہو) آپ صلی اللہ علیہ وسلم کے آگے آگے لے جایا جاتا تھا پھر یہ عید گاہ میں آپ صلی اللہ علیہ وسلم کے سامنے گاڑ دیا جاتا اور آپ صلی اللہ علیہ وسلم اس کی آڑ میں نماز پڑھتے۔ (صحیح بخاری/973، صحیح مسلم/501)

☆ **عید گاہ جانے اور واپسی میں راستہ تبدیل کرنا:** عید گاہ جانے کے تعلق سے ایک سنت یہ ہے کہ ایک راستہ سے عید گاہ جانا چاہئے اور لوٹتے وقت دوسرے راستے سے واپس ہونا چاہئے۔ جابر بن عبداللہ رضی اللہ عنہما بیان کرتے ہیں: ”كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا كَانَ يَوْمَ عِيدٍ خَالَفَ الطَّرِيقَ“، یعنی اللہ کے رسول صلی اللہ علیہ وسلم عید گاہ آنے اور جانے کا راستہ بدل دیا کرتے تھے۔ (صحیح بخاری/۶۸۹)

راستہ بدلنے کے سلسلے میں امام ابن قیم جوزیہ رحمہ اللہ نے کہا ہے کہ اس کا مقصد یہ تھا کہ رسول اکرم صلی اللہ علیہ وسلم دونوں راستوں کے لوگوں کو سلام کر سکیں، دوسرا سبب یہ بتایا گیا ہے کہ آپ کی برکت دونوں فریق کو حاصل ہو جائے اور تیسرا سبب یہ بتایا ہے کہ آپ دونوں راستوں کے ضرورت مندوں کی ضرورت پوری کر سکیں اور ایک سبب یہ بتایا گیا ہے کہ آپ صلی اللہ علیہ وسلم راستہ اس وجہ سے بدلا کرتے تھے کہ زیادہ سے زیادہ شعائر اسلام کا اظہار ہو سکے۔ (زاد المعاد/۶۶۹)

☆ **نماز عید کے لئے نہ اذان کھی جائے گی نہ اقامت:** جابر بن عمر رضی اللہ عنہما بیان کرتے ہیں کہ میں نے رسول اکرم صلی اللہ علیہ وسلم کے ساتھ عید کی نماز ایک دو مرتبہ نہیں بلکہ متعدد بار بغیر اذان و اقامت کے پڑھی۔ (صحیح مسلم/887)

☆ **نماز عید سے پہلے یا بعد نوافل پڑھنا درست**

☆ **عید کی مبارک بادی دینی جائز ہے:** صحابہ کرام رضی اللہ عنہم کے بارے میں آتا ہے کہ وہ لوگ باہم ایک دوسرے کو عید الفطر اور عید الاضحیٰ کی مبارک بادی دیا کرتے تھے۔ جبیر بن نفیر رحمہ اللہ بیان کرتے ہیں: ”كَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذَا اتَّقُوا يَوْمَ الْعِيدِ يَقُولُ بَعْضُهُمْ لِبَعْضٍ: تَقَبَّلَ اللَّهُ مِنَّا وَمِنْكَ“، یعنی صحابہ کرام جب عید کے روز باہم ملاقات کرتے تو ایک دوسرے سے کہتے: ”تقبل اللہ منا ومنک“، یعنی اللہ ہماری اور آپ کی عبادت کو قبول فرمائے۔ (اسے حافظ ابن حجر نے فتح الباری (۲/۴۳۶) میں ذکر کیا ہے اور اسے حسن قرار دیا ہے۔)

☆ **نماز عید کا وقت:** نماز عید کا وقت سورج نکلنے کے بعد شروع ہو جاتا ہے، نماز عید کے تاخیر سے پڑھنے پر صحابی رسول عبد اللہ بن بسر رضی اللہ عنہ نے اظہار ناراضگی فرمایا اور کہا: ”انسا کنسا قد فرغنا ساعتنا هذه“، یعنی ہم تو اس وقت فارغ ہو چکے ہوتے تھے۔ راوی حدیث کہتے ہیں کہ وہ چاشت کا وقت تھا۔ (سنن ابوداؤد/1135)

اللہ کے رسول صلی اللہ علیہ وسلم کی سنت تھی کہ آپ عید الاضحیٰ کی نماز جلدی پڑھا کرتے تھے بلکہ سورج طلوع ہونے کے بعد سب سے پہلا کام یہ کرتے ہیں کہ ہم نماز ہوا کرتی تھی۔ اللہ کے رسول صلی اللہ علیہ وسلم نے اس دن کے بارے میں فرمایا: ”ان اول ما نبدا به فی یومنا هذا ان نصلی ثم نرجع فننحر فمن فعل ذلك فقد أصاب سنتنا“، یعنی اس دن ہم سب سے پہلا کام یہ کرتے ہیں کہ ہم نماز پڑھتے ہیں پھر واپس جا کر قربانی کرتے ہیں، لہذا جس جس نے ایسا کیا اس نے ہماری سنت کو پالیا۔ (صحیح بخاری/968، صحیح مسلم/1961)

☆ **نماز عید کی ادائیگی کے بعد خطبہ دیا جائے:** عبد اللہ بن عمر رضی اللہ عنہما بیان کرتے ہیں کہ میں نے رسول اکرم صلی اللہ علیہ وسلم، ابو بکر و عمر اور عثمان رضی اللہ عنہم میں سے ہر ایک کے ساتھ نماز عید پڑھی، یہ تمام حضرات خطبہ سے پہلے نماز پڑھا کرتے تھے۔ (صحیح بخاری/962، صحیح مسلم/884)

☆ **عید کا خطبہ سننے کا حکم:** عیدین کے خطبہ کے بارے میں ایک اہم مسئلہ یہ ہے کہ جمعہ کے خطبہ کے برعکس اس خطبے کو سننا بہت ضروری نہیں ہے۔ عبد اللہ بن سائب رضی اللہ عنہ سے مروی ہے کہ میں نے رسول اکرم صلی اللہ علیہ وسلم کے ساتھ عید کی نماز پڑھی۔ جب آپ نماز سے فارغ ہوئے تو فرمایا: ”اب ہم خطبہ دینے جا رہے ہیں، جو کوئی شخص خطبہ کے لئے بیٹھنے کا خواہاں ہو، وہ بیٹھے۔ البتہ جو کوئی شخص جانا چاہتا ہو، وہ جاسکتا ہے“۔ (اسے امام ابوداؤد/1155 نے روایت کیا ہے اور شیخ البانی نے صحیح قرار دیا ہے۔) ☆☆

کہ عید گاہ پہنچ جاتے اور تکبیر کا سلسلہ جاری رکھتے، حتیٰ کہ امام آجاتا تھا۔ (اسے امام دارقطنی، ابن ابی شیبہ اور امام شافعی/۴۲۲ نے روایت کیا ہے اور شیخ البانی نے ”ارواء الغلیل/۶۵۰“ میں صحیح قرار دیا ہے۔)

☆ **تکبیرات عید:** احادیث میں تکبیرات کے مختلف صیغے وارد ہیں۔ ایک انسان کو چاہئے کہ ان سبھی صیغوں کو یاد کرے اور ان کا ورد کرتا رہے لیکن اگر کوئی شخص ان میں سے کسی ایک کا بھی اہتمام کرتا ہے تو اس میں کوئی حرج نہیں ہے: (۱) ”اللہ اکبر اللہ اکبر، لا إله إلا الله، والله أكبر اللہ اکبر، والله الحمد“۔

عبد اللہ ابن مسعود رضی اللہ عنہ ایام تشریق میں تکبیر کے یہ کلمات پڑھا کرتے تھے۔ (مصنف ابن ابی شیبہ/5651، شیخ البانی نے ارواء الغلیل/۱۲۵۳ میں اسے صحیح قرار دیا ہے۔)

قاضی شریک کہتے ہیں کہ میں نے ابو اسحاق سے پوچھا کہ علی اور عبد اللہ بن مسعود رضی اللہ عنہما کس طرح تکبیر پڑھا کرتے تھے تو انہوں نے بتایا کہ وہ تکبیر میں یہ کلمات کہا کرتے تھے۔ (مصنف ابن ابی شیبہ/۱۶۵۲، امام ابن ہمام نے فتح القدیر/۲۸۲ میں اس کی سند کو جید قرار دیا ہے۔)

(۲) ”اللہ اکبر اللہ اکبر، اللہ اکبر وللہ الحمد، اللہ اکبر وأجل، اللہ اکبر علی ما هدانا“۔

عبد اللہ بن عباس رضی اللہ عنہما کے بارے میں آتا ہے کہ آپ ان کلمات کو بطور تکبیر پڑھا کرتے تھے۔ (السنن الکبریٰ للبیہقی/6280، اسے شیخ البانی نے ارواء الغلیل/۱۲۶۳ میں صحیح قرار دیا ہے۔)

(۳) ”اللہ اکبر اللہ اکبر، اللہ اکبر کبیراً“۔ سلمان فارسی رضی اللہ عنہ کہا کرتے تھے کہ تم لوگ بطور تکبیر یہ کلمات پڑھا کرو۔ (فضائل الاوقات للبیہقی/227 بسند عبد الرزاق، حافظ ابن حجر نے فتح الباری/۲۶۱۲ میں کہا ہے کہ اسے عبد الرزاق نے بسند صحیح نقل کیا ہے۔)

☆ **عید کے دن روزہ رکھنا ممنوع ہے:** ابو عبیدہ مولیٰ ابن ازہر رحمہ اللہ کہتے ہیں: ”شَهِدْتُ الْعِيدَ مَعَ عُمَرَ بْنِ الْخَطَّابِ رَضِيَ اللَّهُ عَنْهُ فَقَالَ: هَذَا يَوْمَانِ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ صِيَامِهِمَا: يَوْمَ فِطْرِكُمْ مِنْ صِيَامِكُمْ، وَالْيَوْمَ الْآخِرُ تَاكُلُونَ فِيهِ مِنْ نُسُكِكُمْ“، یعنی میں نے عمر بن خطاب رضی اللہ عنہ کے ساتھ نماز عید ادا کی۔ عمر رضی اللہ عنہ نے بیان کیا کہ اللہ کے نبی صلی اللہ علیہ وسلم نے دو ایام کے روزے رکھنے سے منع فرمایا ہے، ایک عید الفطر کے دن اور دوسرا جب تم اپنی قربانی کا گوشت کھاتے ہو یعنی عید الاضحیٰ کے دن۔ (صحیح بخاری/1990، صحیح مسلم/1137)

(بقیہ صفحہ ۲۵ کا)

الصلاة“ کیا تم میں سے کوئی شخص عاجز ہے کہ وہ (فرض سے فارغ ہو کر) اپنی نفل نماز میں تھوڑا سا آگے یا پیچھے یادائیں یا بائیں ہو جائے۔ (ابوداؤد ۱۰۰۶، ابن ماجہ ۱۳۲، صحیح عند الالبانی رحمہ اللہ) دیکھئے: صحیح ابوداؤد/۱۸۸ صاحب عون المعبود فرماتے ہیں: ”اس حدیث میں دلیل ہے کہ اسی جگہ پر نفل پڑھنا مناسب نہیں ہے جہاں پر فرض پڑھی تھا بلکہ تھوڑا سا آگے، پیچھے یادائیں بائیں ہو جائے“۔ (عون المعبود ۳/۲۲۸)

سنن و نوافل کا گھر میں پڑھنا افضل ہے: وہ سنن و نوافل جن کے لئے جماعت مشروع نہیں ہے، ان کا گھر میں پڑھنا افضل ہے، لیکن جن کے لئے جماعت مشروع ہے مثلاً نماز تراویح، تو ان کا مسجد میں پڑھنا افضل ہے۔ زید بن ثابت رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”فصلوا أيها الناس في بيوتكم فان أفضل الصلاة صلاة المرء في بيته الا المكتوبة“ اے لوگو! اپنے گھروں میں نماز پڑھو، کیوں کہ فرض نماز کے علاوہ آدمی کی افضل نماز وہ ہے جو گھر میں پڑھی جائے۔ (بخاری ۳۱، مسلم ۷۸۱) عبد اللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”اجعلوا من صلاتكم في بيوتكم ولا تتخذوها قبورا“ اپنی بعض (نفل) نمازیں گھروں میں پڑھ لیا کرو اور انہیں قبرستان نہ بناؤ۔ (مسلم ۷۷۷) شیخ الاسلام ابن تیمیہ رحمہ اللہ فرماتے ہیں: ”اس حدیث کا معنی یہ ہے کہ تم گھروں کو (نفل) نماز، دعا اور قرآن کریم کی تلاوت سے ویران نہ کرو کہ وہ قبرستان کی طرح ہو جائیں“۔ (اقتضاء الصراط المستقیم ۲/۶۵۷)

امام نووی رحمہ اللہ فرماتے ہیں: ”اس حدیث کا معنی یہ ہے کہ تم گھروں میں (نفل) نماز پڑھو اور اس کو قبرستان کی طرح نمازوں سے ویران نہ بناؤ“۔ (شرح النووی علی صحیح مسلم ۳/۷۳) عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نماز ظہر سے پہلے میرے گھر میں چار رکعت پڑھتے تھے، پھر نکلے اور لوگوں کو نماز پڑھاتے، پھر گھر میں آتے اور دو رکعت نماز پڑھتے اور لوگوں کو مغرب کی نماز پڑھاتے، پھر گھر میں آتے اور دو رکعت نماز پڑھتے، پھر لوگوں کو عشاء پڑھا کر گھر میں آتے اور دو رکعت نماز پڑھتے۔ (مسلم ۷۳۰)

علامہ ابن القیم رحمہ اللہ فرماتے ہیں: ”رسول اللہ صلی اللہ علیہ وسلم کا طریقہ یہ تھا کہ آپ سنن و نوافل کو گھر میں ادا فرماتے تھے، الا یہ کہ کوئی رکاوٹ حائل ہو جائے، جس طرح آپ صلی اللہ علیہ وسلم کا طریقہ تھا کہ فرائض مسجد میں ادا کرتے تھے الا یہ کہ سفر، بیماری وغیرہ کی وجہ سے مسجد میں جانے سے رکاوٹ پیدا ہو جائے“۔ (زاد المعاد ۱/۲۹۸) امام نووی رحمہ اللہ فرماتے ہیں: ”رسول اللہ صلی اللہ علیہ وسلم نے نفل نمازوں

کے گھر میں ادا کرنے کی ترغیب اس لئے فرمائی ہے تاکہ عبادت لوگوں کی نگاہوں سے پوشیدہ، ریا و نمود سے دور اور عمل کو برباد کر دینے والی چیزوں سے محفوظ ہو، نیز ان عبادت سے گھر میں خیر و برکت پیدا ہو، رحمت الہی اور فرشتوں کا نزول ہو اور شیطان اس گھر سے بھاگ جائے“۔ (شرح النووی علی صحیح مسلم ۳/۷۲)

(بقیہ صفحہ ۱۲ کا)

اور حضرت ابراہیم علیہا السلام کو بہلانے پھسلانے کی پوری کوشش کی مگر ناکام و نامراد رہا کچھ فاصلہ طے کرنے کے بعد حضرت ابراہیم علیہ السلام نے اپنے خواب کی تعمیل کے لیے اپنے پیارے بیٹے اسماعیل کو حقیقت حال سے آگاہ فرمایا کہ ”بیٹے میں نے خواب دیکھا ہے کہ میں آپ کو اپنے ہاتھ سے ذبح کر رہا ہوں“ بتائیں آپ کی کیا مرضی ہے فرمانبردار و اطاعت گزار بیٹے نے فوراً رضاء و تسلیم کا پیکر بن گیا اور کہا کہ اے ابا جان آپ وہ کر گزریں جسے من جانب اللہ آپ کو حکم ملا ہے چنانچہ باپ نے حکم خداوندی کی تعمیل کرتے ہوئے جیسے ہی سیدنا اسماعیل پر چھری چلائی کہ رب ذوالجلال کی رحمت جوش میں آگئی اور ندا آئی کہ اے ابراہیم خردار! بس تیرا امتحان مقصود تھا اور تم اپنے آزمائش میں کامیاب و کامران ہو گئے لہذا ہم نے تمہارے لیے ایک دنبہ بھیج دیا ہے تم اس کو ذبح کر کے اپنے خواب کی تعبیر پوری کر لو۔

اللہ تعالیٰ نے اس پورے واقعہ کو دنیا میں بسنے والے تمام مسلمانوں کے لیے ایک یادگار بنا دیا اور قربانی کو واجب قرار دیا اسی طرح عید الاضحیٰ کا دن وجود میں آیا نیز قربانی کو دین حنیف کا لازمی شعار قرار دیا گیا۔

لہذا اسلام کے پیروکاروں کا یہ وطیرہ ہونا چاہیے کہ ہم اپنی قربانی کرتے ہوئے یہ احساس اپنے دل میں جاگزیں کریں کہ اللہ کو راضی کرنے کے لیے ہم نہ صرف جانور بلکہ اپنا سب کچھ قربان کر دیں گے اور تقرب الی اللہ کے لیے معصیت کو پورے طور سے ترک کر کے ہر امتحان و آزمائش کو اپنی روزمرہ کی عبادت اور اللہ پر توکل کر کے مقابلہ کریں گے اور آنے والے عشرہ ذی الحجہ میں خوب دلجمعی و یکسوئی کے ساتھ عبادت و ریاضت کا اہتمام کریں گے اور صحیح معنوں میں کتاب و سنت کے سچے علمبردار اور دین و ملت کے شیدائی بنیں گے۔

عید الاضحیٰ میں مسلمانوں کو صفائی ستھرائی کا خاص خیال رکھنا چاہیے جانور ذبح کرنے کے لئے ایسی جگہ کا انتخاب کریں جس سے کسی کو تکلیف نہ پہنچے۔ قربانی کے جانور کی آلائشیں ادھر ادھر عام راستوں میں ہرگز نہ پھینکیں۔ طہارت و پاکیزگی ہمارے ایمان کا حصہ ہے لہذا اپنی ایمانی غیرت کا ثبوت دیں اور مسلمانوں کے بدنامی کا سبب نہ بنیں اسی طرح جانوروں کے ساتھ بیہودہ قسم کی ریل بنانے و تصویر کشی سے اجتناب کریں اور سوشل میڈیا پر کسی بھی طرح کی ویڈیوز و فوٹوز نشر کرنے سے اپنے آپ کو باز رکھیں۔ اپنے پڑوسیوں رشتہ داروں اور غرباء و مساکین کا خاص خیال رکھیں۔

☆☆☆

سنن و نوافل فضائل و احکام

الحمد لله و الصلاة والسلام على رسول الله و أشهد أن لا اله الا الله وحده لا شريك له و أشهد أن محمدا عبده ورسوله و بعد:

نمازیں خواہ فرض ہوں یا نفل اللہ اور بندے کے مابین ایک مضبوط رشتہ استوار کرتی ہیں، یہ گناہوں کے لئے کفارہ، فواحش و منکرات میں ملوث ہونے سے حفاظت کا سامان اور بروز قیامت عذاب الہی سے نجات کا ذریعہ ہیں، رسول اللہ صلی اللہ علیہ وسلم کی نمازوں اور جملہ امور میں ہمارے لئے بہترین اسوہ اور نمونہ ہے، آپ صلی اللہ علیہ وسلم فرض نمازوں کی پابندی کے ساتھ سنن و نوافل کا غایت درجہ اہتمام فرماتے تھے اور امت کو اس کی ترغیب بھی دیتے تھے کیوں کہ بروز قیامت انھیں سنن و نوافل کے ذریعہ فرائض کی کمی کو پورا کیا جائے گا نیز ان کی پابندی محبت الہی کے حصول کا ذریعہ ہیں:

ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”ان أول ما يحاسب به العبد يوم القيامة من عمله صلاته فان صلحت فقد أفلح و أنجح و ان فسدت فقد خاب و خسرت فان انتقص من فريضته شيئا قال الرب عز و جل انظروا هل لعبدي من تطوع فيكمل بها ما انتقص من الفريضة ثم تكون سائر اعماله على هذا“

بروز قیامت بندہ مسلم سے سب سے پہلے اس کی نماز کا حساب لیا جائے گا، اگر وہ درست نکلی تو وہ کامیاب ہو گیا اور اگر خراب نکلی تو وہ ناکام و نامراد ہو گیا اور اگر اس کے فرض میں کچھ کمی رہی تو اللہ رب العزت فرمائے گا دیکھو کیا میرے بندے کے پاس کچھ نفل نمازیں ہیں؟ تو اللہ رب العزت نوافل سے فرائض کی کمی کو پورا فرمادے گا، پھر تمام تراجم کا یہی حال ہوگا۔ (ترمذی ۴۱۳ صحیح عند البانی رحمہ اللہ) دیکھئے: صحیح ترمذی ۱/۲۳۷

نیز ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے جس نے میرے کسی ولی سے دشمنی کی اسے میری طرف سے اعلان جنگ ہے اور بندہ کا فرائض کی ادائیگی کے ذریعہ میرا قرب حاصل کرنا مجھے سب سے زیادہ محبوب ہے اور میرا بندہ نفل عبادت کے ذریعہ میرا قرب حاصل کرتا رہتا ہے یہاں تک کہ میں اس سے محبت کرنے لگتا ہوں..... (بخاری ۶۵۰۲)

سننوں کی دو قسمیں ہیں: (۱) سنن مؤکدہ (۲) سنن غیر مؤکدہ

(۱) سنن مؤکدہ:

رسول اللہ صلی اللہ علیہ وسلم جو نفل باقاعدگی اور اہتمام کے ساتھ ادا فرماتے تھے اور

انھیں بہت کم چھوڑتے تھے، انھیں سنن مؤکدہ یا سنن راتہ کہا جاتا ہے۔ سنن مؤکدہ کا پڑھنا انتہائی اہم اور ان کا چھوڑنا مکروہ ہے اور جو برابر چھوڑنے کا عادی ہو جائے، بعض اہل علم کے نزدیک وہ گناہ گار ہے، کیوں کہ برابر چھوڑنا بندہ مسلم کی دینی کمزوری اور لاپرواہی کی دلیل ہے۔ (المخلص الفقہی ص ۱۷۲)

شیخ الاسلام ابن تیمیہ رحمہ اللہ فرماتے ہیں:

”جو شخص سنن مؤکدہ برابر چھوڑتا رہے، یہ اس کی دینی کمزوری کی دلیل ہے اور امام احمد اور امام شافعی رحمہما اللہ کے نزدیک اس کی گواہی غیر قابل قبول ہے۔“

(مجموع فتاویٰ ابن تیمیہ ج ۲۳/۱۷۷)

سنن مؤکدہ کی تعداد:

سنن مؤکدہ کی تعداد بارہ رکعت ہے:

ام حبیبہ رضی اللہ عنہا بیان فرماتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

”من صلی اثنتی عشرة رکعة فی یوم و لیلة بنی له بہن بیت فی الجنة“ جو شخص رات و دن میں بارہ رکعت نماز پڑھے اس کے لئے جنت میں گھر بنایا جائے گا۔ (مسلم ۷۲۸)

سنن ترمذی میں اس کی تشریح یوں وارد ہے:

”من صلی فی یوم و لیلة اثنتی عشرة رکعة بنی له بیت فی الجنة“

أربعاً قبل الظهر و رکعتین بعدها و رکعتین بعد المغرب و رکعتین بعد العشاء و رکعتین قبل الفجر“

جو شخص رات و دن میں بارہ رکعت نماز پڑھے اس کے لئے جنت میں گھر بنایا جائے گا چار رکعت ظہر سے پہلے، دو رکعت اس کے بعد، دو رکعت مغرب کے بعد، دو رکعت عشاء کے بعد، اور دو رکعت فجر سے پہلے۔ (ترمذی ۴۱۵، علامہ البانی رحمہ اللہ نے اس حدیث کو صحیح کہا ہے، دیکھئے: صحیح الترمذی ۱/۱۳۱)

عائشہ رضی اللہ عنہا بیان فرماتی ہیں کہ رسول اللہ صلی اللہ علیہ وسلم نے فرمایا:

”من ثابر علی اثنتی عشرة رکعة من السنة بنی الله له بیتا فی الجنة“

أربع رکعات قبل الظهر و رکعتین بعدها و رکعتین بعد المغرب و رکعتین بعد العشاء و رکعتین قبل الفجر“

جو شخص بارہ رکعت سننوں پر ہینگلی برتے، اللہ اس کے لئے جنت میں گھر بنائے

گا، چار رکعت ظہر سے پہلے، دو رکعت اس کے بعد، دو رکعت مغرب کے بعد، دو رکعت عشاء کے بعد اور دو رکعت فجر سے پہلے۔ (ترمذی ۴۱۳، ابن ماجہ ۱۱۴۰ صحیح عند الالبانی) دیکھئے: صحیح ترمذی ۲۳۸/۱

سنت فجر کی خصوصیات :

(۱) سنت فجر جملہ سنن مؤکدہ میں افضل ہے:

عائشہ رضی اللہ عنہا بیان فرماتی ہیں کہ رسول اللہ صلی اللہ علیہ وسلم نے فرمایا: ”رکعتا الفجر خیر من الدنيا وما فيها“ فجر کی دو رکعتیں دنیا اور دنیا کی تمام تر چیزوں سے بہتر ہیں۔ (مسلم، صلاة المسافرين باب استحباب رکعتی الفجر ۲۵) عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم کسی نفل کا اس قدر التزام نہیں فرماتے تھے، جس قدر پابندی سے صبح کی دو رکعتیں پڑھتے تھے۔ (بخاری ۱۱۶۹، مسلم ۲۳)

یہ التزام و پابندی اس سنت کی عظمت و اہمیت کی غماز ہے، یہاں تک کہ آپ صلی اللہ علیہ وسلم اس سنت کو سفر میں بھی ترک نہیں فرماتے تھے۔

عائشہ رضی اللہ عنہا بیان فرماتی ہیں: ”و لم یکن یدعہما أبدا“ کہ آپ صلی اللہ علیہ وسلم سنت فجر کی دو رکعتوں کو (حضر و سفر) کبھی بھی نہیں چھوڑتے تھے۔ (بخاری، التجدد باب المدامۃ علی رکعتی الفجر ح ۱۱۵۹) علامہ ابن القیم رحمہ اللہ فرماتے ہیں:

”سفر میں آپ صلی اللہ علیہ وسلم کا طریقہ یہ تھا کہ آپ صرف فرض پر اکتفا کرتے تھے اور وتر اور سنت فجر کے علاوہ کوئی اور سنت نہیں پڑھتے تھے آپ ان دونوں نمازوں کو حضر و سفر کسی بھی وقت نہیں چھوڑتے تھے“۔ (زاد المعاد ۱/۲۵۶)

(۲) سنت فجر ہلکی پڑھنی مسنون ہے:

عائشہ رضی اللہ عنہا بیان فرماتی ہیں: ”کان رسول اللہ ﷺ یخفف الرکعتین اللتین قبل صلاة الصبح حتی انی لأقول : هل قرأ بأم الكتاب ؟“ رسول اللہ صلی اللہ علیہ وسلم نماز فجر سے پہلے کی دو رکعتیں اس قدر ہلکی پھلکی پڑھتے تھے کہ میں (اپنے دل میں) کہتی، کیا آپ نے سورہ فاتحہ پڑھ لی ہے۔ (بخاری ۱۱۷۱، مسلم ۲۳) امام نووی رحمہ اللہ فرماتے ہیں:

”یہ حدیث دلیل ہے کہ نبی صلی اللہ علیہ وسلم سنت فجر انتہائی ہلکی پڑھتے تھے، چوں کہ آپ صلی اللہ علیہ وسلم کی عادت یہ تھی کہ رات کی نمازیں اور دیگر نوافل لمبی پڑھتے تھے، ان کے مقابل سنت فجر کو ہلکی پڑھتے تھے“۔ (شرح النووی علی صحیح مسلم ۳/۹) شیخ ابن قاسم رحمہ اللہ فرماتے ہیں:

”ہلکی پڑھنے سے مراد یہ ہے کہ آپ دوسری نمازوں کے مقابلہ میں اسے ہلکی

پڑھتے تھے، یہ مراد نہیں کہ آپ کوئے کی طرح چونچ مارتے تھے جس سے آپ صلی اللہ علیہ وسلم نے منع فرمایا ہے“۔ (حاشیہ ابن قاسم ۲/۲۱۳)

(۳) مسنون ہے کہ سنت فجر کی پہلی رکعت میں ﴿قل یا ایہا الکافرون﴾ اور دوسری رکعت میں ﴿قل هو اللہ أحد﴾ پڑھا جائے:

ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فجر کی دو رکعتوں میں ﴿قل یا ایہا الکافرون﴾ اور ﴿قل هو اللہ أحد﴾ پڑھا۔ (مسلم ۷۲۶)

عبداللہ بن مسعود رضی اللہ عنہ بیان کرتے ہیں کہ میں شارب نہیں کر سکتا کہ میں نے رسول اللہ صلی اللہ علیہ وسلم کو کتنی بار نماز مغرب کے بعد اور نماز فجر سے پہلے کی دو رکعتوں میں ﴿قل یا ایہا الکافرون﴾ اور ﴿قل هو اللہ أحد﴾ پڑھتے ہوئے سنا۔ (ترمذی ۴۳۱، علامہ البانی رحمہ اللہ نے اس حدیث کو حسن کہا ہے، دیکھئے: صحیح ترمذی ۱/۲۳۸)

یاسنت فجر کی پہلی رکعت میں ﴿قولوا آمنا باللہ و ما أنزل الینا﴾ اور دوسری رکعت میں ﴿قل یا اهل الكتاب تعالوا الی کلمة سواء بیننا...﴾ پڑھے۔

عبداللہ بن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم سنت فجر کی دو رکعتوں میں ﴿قولوا آمنا باللہ و ما أنزل الینا﴾ اور ﴿تعالوا الی کلمة سواء بیننا و بینکم﴾ پڑھتے تھے۔

(مسلم، صلاة المسافرين باب استحباب رکعتی سۃ الفجر..... ۷۲۷)

(۴) سنت فجر کے بعد دائیں پہلو لیٹ جانا:

عائشہ رضی اللہ عنہا بیان فرماتی ہیں کہ رسول اللہ صلی اللہ علیہ وسلم جب فجر کی دو رکعت سنتیں پڑھ لیتے تو اپنے دائیں پہلو لیٹ جاتے۔ (بخاری، التہجد باب الضجعة علی الشق الأيمن بعد رکعتی الفجر ح ۱۱۶۰) علامہ محمد بن صالح العثیمین رحمہ اللہ فرماتے ہیں:

”اس مسئلہ میں سب سے درست بات جو کہی گئی ہے وہ یہ ہے جسے شیخ الاسلام ابن تیمیہ رحمہ اللہ نے اختیار کیا ہے جس کی تفصیل یوں ہے: سنت فجر کے بعد لیٹنا اس شخص کے حق میں مسنون ہے جو رات میں تہجد پڑھتا ہو، کیوں کہ اسے آرام کرنے کی ضرورت ہے، لیکن جس کا حال یہ ہو کہ وہ لیٹتے ہی سو جائے گا اور پھر ایک لمبے وقت کے بعد ہی بیدار ہو سکے گا، تو سنت فجر کے بعد لیٹنا اس کے حق میں مسنون نہیں ہے کیوں کہ یہ واجب کے چھوڑنے کا سبب ہوگا“۔ (الشرح لمص ۴/۱۰۰)

سنت فجر کے بعد فریضہ فجر کے علاوہ کوئی نماز نہیں:

أم المؤمنین حفصہ رضی اللہ عنہا بیان فرماتی ہیں کہ جب فجر طلوع ہو جاتی تو

رسول اللہ صلی اللہ علیہ وسلم فجر کی ہلکی دو رکعتوں کے سوا کچھ بھی نہ پڑھتے تھے۔ (مسلم ۷۲۳)

معلوم ہوا کہ رسول اللہ صلی اللہ علیہ وسلم سنت فجر اور فریضہ فجر کے درمیان کوئی نفل نہیں پڑھتے تھے، چنانچہ بہت سے لوگوں کا یہ عمل کہ وہ سنت فجر کے بعد نماز فجر کے قائم ہونے تک نوافل پڑھتے رہتے ہیں، سراسر سنت نبوی کے خلاف، بدعت ہے جس سے ہر مسلمان کو اجتناب کرنا چاہئے، افضل ہے کہ اس وقت کو قرآن کریم کی تلاوت، ذکر واذکار اور دعا میں مشغول رکھا جائے، جو شرعاً درست ہیں۔

جیسا کہ فتویٰ کمیٹی سعودی عرب کے ایک فتویٰ میں کہا گیا ہے:

”اذان فجر کے بعد سنت فجر کے علاوہ کوئی نفل مشروع نہیں ہے اور یہ سنت فجر تحیۃ المسجد کی جانب سے بھی کفایت کرتی ہے، البتہ اگر نمازی نے سنت فجر گھر میں پڑھ لی ہو اور اقامت سے پہلے مسجد پہنچے تو دو رکعت تحیۃ المسجد پڑھے۔“ (فتاویٰ اللجنة الدائمة ۲۳۳/۷)

سنت فجر کی قضا: جس سے سنت فجر فوت ہو جائے تو اس کی قضا نماز فجر کے بعد یا سورج کے بلند ہونے کے بعد کر لے۔

قیس بن عمرو رضی اللہ عنہ بیان کرتے ہیں کہ رسول اللہ صلی اللہ علیہ وسلم اپنے حجرہ مبارکہ سے باہر تشریف لائے، نماز (فجر) کے لئے اقامت کہی گئی، میں نے آپ صلی اللہ علیہ وسلم کے ساتھ نماز پڑھی، پھر نبی صلی اللہ علیہ وسلم نماز سے فارغ ہو کر ہماری جانب متوجہ ہوئے، تو مجھے نماز پڑھتے ہوئے پایا، تو آپ صلی اللہ علیہ وسلم نے فرمایا: ٹھہرو اے قیس! کیا ایک ساتھ دو نمازیں؟ میں نے کہا: اے اللہ کے رسول صلی اللہ علیہ وسلم! میں نے فجر سے پہلے کی دو رکعت سنتیں نہیں پڑھی تھیں، تو آپ صلی اللہ علیہ وسلم نے فرمایا: تب تو کوئی بات نہیں ہے۔ (ترمذی ۴۲۲) (صحیح عند الالبانی)، دیکھئے: صحیح سنن الترمذی ۱/۱۳۳)

قیس بن عمرو رضی اللہ عنہ ہی سے مروی ایک دوسری روایت میں ہے کہ رسول اللہ صلی اللہ علیہ وسلم نے ایک شخص کو نماز فجر کے بعد نماز پڑھتے ہوئے دیکھا، تو فرمایا: صحیح کی نماز دو رکعت ہے، تو اس آدمی نے کہا: میں نماز فجر سے پہلے کی دو رکعت سنتوں کو نہیں پڑھ پایا تھا، تو اب میں ان کو پڑھ رہا ہوں، تو رسول اللہ صلی اللہ علیہ وسلم خاموش ہو گئے۔ (ابوداؤد ۱۲۶) (صحیح عند الالبانی رحمہ اللہ) دیکھئے: صحیح ابوداؤد ۱/۲۳۶ ح ۱۱۲۸)

یا سورج بلند ہونے کے بعد پڑھے:

ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”من لم یصل رکعتی الفجر فلیصلہما بعد ما تطلع الشمس“ جس نے فجر کی دو رکعتیں (سنت) نہ پڑھی ہوں، تو وہ سورج طلوع ہونے کے بعد ان کو پڑھ لے۔ (ترمذی ۴۲۳) (صحیح عند الالبانی رحمہ اللہ) دیکھئے: صحیح سنن الترمذی ۱/۱۳۳)

سنن مؤکدہ کا وقت: فرض نماز سے پہلے کی سنت مؤکدہ کا وقت اس نماز کا وقت داخل ہونے سے لے کر فرض کے قائم ہونے تک ہے اور بعد کی سنت مؤکدہ کا وقت فرض نماز کے بعد سے اس نماز کا وقت ختم ہونے تک ہے۔ (الشرح الکبیر ۴/۱۴۷)

مثلاً نماز ظہر سے پہلے کی سنت مؤکدہ کا وقت نماز ظہر کا وقت داخل ہونے سے لے کر نماز ظہر کے قائم ہونے تک ہے اور بعد کی سنت مؤکدہ کا وقت نماز ظہر کا وقت ختم ہونے تک ہے۔

سنن مؤکدہ کی قضا: جس شخص سے کوئی سنت مؤکدہ فوت ہو جائے اس کے لئے اس کی قضا مسنون ہے، بشرطیکہ وہ سنت مؤکدہ کسی عذر کی بنا پر فوت ہوئی ہو تو وہ شخص اس کی قضا کر لے، لیکن اگر اس نے عمداً ترک کر دیا ہو یہاں تک کہ اس کا وقت نکل گیا تو اس کی قضا درست نہیں ہے اور اس پر کوئی گناہ بھی نہیں ہے۔ (الشرح الممتع ۴/۱۰۲)

ابو ہریرہ رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ رات کے آخری حصہ میں آرام کے لئے اترے، ہم بیدار نہ ہو سکے، یہاں تک کہ سورج طلوع ہو گیا، رسول اللہ صلی اللہ علیہ وسلم نے بیدار ہو کر فرمایا: ہر شخص اپنی سواری کی نکیل پکڑے (اور آگے بڑھے) کیوں کہ اس جگہ پر شیطان ہے، صحابہ کرام نے ایسا ہی کیا، پھر آپ صلی اللہ علیہ وسلم نے وضو کا پانی منگایا اور وضو کیا، پھر دو رکعت نماز پڑھی، پھر نماز فجر کے لئے اقامت کہی گئی تو نماز فجر ادا کی۔ (مسلم ۳۱۰/۶۸۰)

ام سلمہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: ”یا ابنۃ اُمیۃ! سألت عن الرکعتین بعد العصر انه أتانانی أناس من بنی عبد القیس بالاسلام من قومهم فمشغلونی عن الرکعتین اللتین عبد الظہر فہما ہاتان“

اے امیہ کی بیٹی! تو نے مجھ سے نماز عصر کے بعد میرے دو رکعتوں کے پڑھنے کی بابت پوچھا ہے (تو اس کا سبب یہ ہے) کہ میرے پاس بنی عبد القیس کے کچھ لوگ اپنی قوم سے مسلمان ہو کر آگئے اور نماز ظہر کے بعد کی دو رکعتوں سے مجھے مشغول کر دیا، وہی یہ دو رکعتیں ہیں جو میں اب پڑھ رہا ہوں۔ (مسلم ۸۳۴)

امام نووی رحمہ اللہ فرماتے ہیں:

مذکورہ حدیث سے یہ معلوم ہوا کہ اگر سنن مؤکدہ فوت ہو جائیں، تو ان کی قضا مستحب ہے۔ (شرح النووی علی صحیح مسلم ۳/۱۲۷)

مذکورہ دونوں احادیث سے معلوم ہوا کہ رسول اللہ صلی اللہ علیہ وسلم نے سنت فجر اور نماز کے بعد کی دو رکعتوں کی قضا کی، چنانچہ انھیں پر قیاس کرتے ہوئے باقی سنن مؤکدہ کی قضا بھی درست ہے۔

زمانہ میں غروب آفتاب کے بعد نماز مغرب سے پہلے دو رکعت پڑھتے تھے۔
(مسلم ۸۳۶)

انس رضی اللہ عنہ بیان کرتے ہیں جب مدینہ منورہ میں مؤذن مغرب کی اذان دیتا، تو صحابہ کرام ستونوں کی جانب جلدی کرتے اور دو رکعت پڑھتے، یہاں تک کہ اگر کوئی اجنبی آدمی مسجد میں داخل ہوتا، تو وہ ان دو رکعتوں کے پڑھنے والوں کی کثرت کی وجہ سے یہ سمجھتا کہ نماز ختم ہوگئی ہے۔

(بخاری ۶۲۵، مسلم ۸۳۷، الفاظ صحیح مسلم کے ہیں۔)

عبداللہ بن مغفل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”صلوا قبل صلاة المغرب، قال في الثالثة: لمن شاء“ آپ صلی اللہ علیہ وسلم نے دو بار فرمایا: نماز مغرب سے پہلے نماز پڑھو، آپ صلی اللہ علیہ وسلم نے تیسری بار فرمایا: جو چاہے۔ (بخاری، التجدد باب الصلاة قبل المغرب ح ۱۱۸۳)

✽ فرض اور نفل کے مابین گفتگو یا جگہ تبدیل کر کے فرق کیا جائے:

مسنون ہے کہ نمازی فرض اور نفل کے درمیان گفتگو یا جگہ تبدیل کر کے فرق کرے۔ سائب بن یزید رضی اللہ عنہ بیان کرتے ہیں کہ معاویہ رضی اللہ عنہ نے ان سے کہا: جب تم جمعہ کی نماز پڑھو تو تم اس کو کسی نماز سے نہ ملاؤ، یہاں تک کہ گفتگو کر لو یا اس جگہ سے دوسری جگہ نکل جاؤ، کیوں کہ رسول اللہ صلی اللہ علیہ وسلم نے ہمیں اس کا حکم

دیا اور فرمایا: ”أن لا توصل صلاة بصلاة حتى نتكلم أو نخرج“

کسی نماز کو کسی نماز کے ساتھ نہ ملایا جائے، یہاں تک کہ ہم گفتگو کر لیں یا اس جگہ سے دوسری جگہ نکل جائیں۔ (مسلم ۸۸۳)

امام نووی رحمہ اللہ فرماتے ہیں: ”مستحب ہے کہ نوافل کی ادائیگی کے لئے فرض کی جگہ سے دوسری جگہ منتقل ہو جایا جائے، افضل تو یہ ہے کہ گھر منتقل ہو جایا جائے، (اور وہاں پر سنت ادا کی جائے) ورنہ مسجد ہی میں دوسری جگہ منتقل ہو جایا جائے تاکہ بندہ مسلم کے سجدہ کی جگہیں زیادہ ہوں اور نفل فرض سے جدا ہو جائے“۔ (شرح النووی علی صحیح مسلم ۱۸۰/۳)

شیخ الاسلام ابن تیمیہ رحمہ اللہ فرماتے ہیں:

”د نفل وفرض کے درمیان فرق کرنا مسنون ہے، جیسا کہ رسول اللہ صلی اللہ علیہ وسلم سے ثابت ہے اور عوام الناس کے اس فعل سے گریز کیا جائے کہ وہ سلام کو سنت کی دو رکعتوں کے ساتھ ملا دیتے ہیں، یہ نبی صلی اللہ علیہ وسلم کی ممانعت کی خلاف ورزی ہے“۔ (مجموع فتاویٰ ابن تیمیہ ۲۰۲/۲۴)

ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

”أعجز أحدكم أن يتقدم أو يتأخر أو عن يمينه أو عن شماله في“

(بقیہ صفحہ ۲۰ پر)

علامہ محمد بن صالح العثیمین رحمہ اللہ فرماتے ہیں:

اگر بھول یا نیند کی وجہ سے سنن مؤکدہ کا وقت نکل جائے، تو ان کی قضا درست ہے کیوں کہ وہ نبی صلی اللہ علیہ وسلم کے اس فرمان کے عموم میں داخل ہیں:

”من نام عن صلاة أو نسيها فليصلها اذا ذكرها“

جو شخص کسی نماز سے سو جائے یا اسے بھول جائے تو یاد آنے پر اسے پڑھ لے۔

نیز ام سلمہ رضی اللہ عنہا کی (مذکورہ) حدیث بھی اس امر کے لئے دلیل ہے کہ جب رسول اللہ صلی اللہ علیہ وسلم نماز ظہر کے بعد کی دو سنتوں سے مشغول رہ گئے، تو آپ صلی اللہ علیہ وسلم نے نماز عصر کے بعد اس کی قضا کی۔

اور اگر سنن مؤکدہ جان بوجھ کر چھوڑ دے، یہاں تک کہ اس کا وقت فوت ہو جائے، تو اس کی قضا نہیں ہے، کیوں کہ سنن مؤکدہ وقت متعین کے ساتھ مسنون ہیں اور جب بندہ مسلم اس طرح کی عبادات کو جو وقت متعین کے ساتھ مشروع ہوں، جان بوجھ کر اس کے وقت سے نکال دے تو پھر اس کی ادائیگی غیر قابل قبول ہے۔

(مجموع فتاویٰ محمد بن صالح العثیمین ۱۲/۲۸۳)

(۲) سنن غیر مؤکدہ:

یہاں پر کچھ سنتیں ایسی ہیں جو غیر مؤکدہ ہیں، اگر بندہ مسلم انہیں پڑھے تو اس کے حق میں بہتر ہے۔

(۱) عبداللہ بن مغفل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”بين كل أذانين صلاة، بين كل أذانين صلاة، قال في الثالثة: لمن شاء“ ہر دو اذانوں (یعنی اذان و اقامت) کے بیچ نماز ہے، ہر دو اذانوں کے بیچ نماز ہے، آپ صلی اللہ علیہ وسلم نے تیسری بار فرمایا: جو شخص چاہے۔

(بخاری ۶۲۷، مسلم ۸۳۸)

(۲) ام حبیبہ رضی اللہ عنہا بیان کرتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

”من حافظ على أربع ركعات قبل الظهر و أربع بعدها حرمه الله على النار“ جو شخص نماز ظہر سے پہلے اور اس کے بعد چار رکعت سنتوں کی پابندی کرے، اللہ اس کو جہنم پر حرام کر دے گا۔ (ترمذی ۲۲۸، ابوداؤد ۱۲۶۹ صحیح عند الالبانی رحمہ اللہ) دیکھئے: صحیح ابوداؤد/۲۳۶

(۳) عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”رحم الله امرءاً صلى قبل العصر أربعاً“ اللہ اس شخص پر رحم فرمائے جو عصر سے پہلے چار رکعت پڑھے۔ (ابوداؤد ۱۲۷۱، ترمذی ۴۳۰ حسن عند

الالبانی رحمہ اللہ) دیکھئے: صحیح ابوداؤد/۲۳۶ ح ۱۱۳۲

(۴) انس رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے

مرکزی جمعیت اہل حدیث ہند کی مجلس عاملہ کا اہم اجلاس اختتام پذیر ملکی و ملی مسائل سے متعلق اہم قراردادیں منظور

پہلگام میں دہشت گردی کی سخت مذمت اور اس کے خلاف آپریشن سندور پر مکمل اتفاق و اتحاد اور ملک کی مسلح افواج سے اظہار یکجہتی، مملکت انسانیت سعودی عرب کی خطے میں حالات معمول پر لانے کی مساعی جہیلہ کی تحسین و تعریف

☆ تقریباً پورے ملک کیرلا سے لے کر آسام تک سے موقر اراکین عاملہ و ذمہ داران صوبائی جمعیات کی شرکت ☆ ملک و ملت، جماعت اور انسانیت سے متعلق اہم مسائل پر غور و خوض اور دعوتی و تنظیمی امور سے متعلق اہم فیصلے ☆ امیر محترم مولانا اصغر علی امام مہدی سلفی حفظہ اللہ نے اپنے پرمغز و چشم کشا اور ایمان افروز توجیہی و تذکیری خطاب میں عقیدہ توحید کی اصلاح، اتباع کتاب و سنت، تقویٰ و طہارت، اتحاد و یکجہتی، اخوت و بھائی چارہ، حسن اخلاق اور اعتدال و وسطیت کی اہمیت و ضرورت اور معنویت پر روشنی ڈالی۔ علاوہ نیز فرقہ وارانہ ہم آہنگی اور انسان دوستی نیز اسلام کی بیش بہا انسانیت نواز روشن تعلیمات سے برادران وطن کو روشناس کرانے کی ضرورت پر بطور خاص زور دیا۔ علاوہ ازیں ہر طرح کی دہشت گردی، بد امنی و مذہبی منافرت اور اشتعال انگیزی کی سخت الفاظ میں مذمت کی اور پوری ایمانی قوت، صبر و ضبط، ہمت و حوصلہ، حکمت و دانائی کے ساتھ خیر امت کا فریضہ ادا کرتے رہنے کی تلقین کی اور اخلاص، توبہ و انابت، تزکیہ نفس اور دلوں کی اصلاح کرنے کی اپیل و دعا کی۔ ☆ مؤقر ہاؤس نے مرکزی جمعیت اہل حدیث ہند کے ۹-۱۰ نومبر ۲۰۲۴ء کو دہلی میں منعقد ہوئی پینتیسویں آل انڈیا اہل حدیث کانفرنس اور اہل حدیث کمپلیکس میں منعقد ۴-۱۰ مئی ۲۰۲۵ء پندرہواں آل انڈیا دورہ تدریبیہ (ریفریشر کورس) برائے ائمہ، دعا و معلمین کے کامیاب انعقاد پر ذمہ داران خصوصاً امیر محترم کو مبارکباد پیش کی۔ ☆ ناظم عمومی مولانا محمد ہارون سنابلی اپنی ناسازی طبع کے باوجود شریک اجلاس ہوئے اور انہوں نے مرکزی جمعیت اہل حدیث ہند کی کارکردگی اور کانفرنس کی رپورٹ پیش کی، جس کی شرکائے اجلاس نے توثیق کی اور مولانا کی صحت و عافیت کے عینی مشاہدہ پر خوشی و مسرت کا اظہار کیا۔ ☆ قرار داد میں پہلگام میں دہشت گردی کی سخت مذمت کی گئی اور اس کے خلاف آپریشن سندور پر مکمل اتفاق و اتحاد پر اطمینان اور ملک کی مسلح افواج سے اظہار یکجہتی کیا گیا اور مملکت انسانیت سعودی عرب کی خطے میں حالات معمول پر لانے کی مساعی جہیلہ کی تحسین و تعریف کی گئی۔

مرکزی جمعیت اہل حدیث ہند کی موقر مجلس عاملہ کا یہ اہم اجلاس مورخہ ۱۰ مئی ۲۰۲۵ء مطابق ۱۱/۱۱/۱۴۴۶ھ بروز ہفتہ بوقت ۱۰ بجے صبح زیر صدارت فضیلۃ الشیخ اصغر علی امام مہدی سلفی حفظہ اللہ امیر مرکزی جمعیت اہل حدیث ہند منعقد ہوا، جس میں ملک کے بیشتر صوبوں سے آئے معزز اراکین عاملہ، ذمہ داران صوبائی جمعیات اور مدعوین خصوصی نے بڑی تعداد میں شرکت کی۔ اجلاس کا ایجنڈا حسب ذیل تھا:

(۱) خطاب امیر
(۲) گزشتہ کارروائی کی خواندگی و توثیق
(۳) رپورٹ ناظم عمومی

پیش کیے جن پر ہاؤس نے اطمینان و اعتماد کا اظہار کیا۔ میٹنگ میں جمعیت کی کارکردگی کا بھی جائزہ لیا گیا اور مستقبل میں دعوتی، تعلیمی، تنظیمی، تعمیراتی، رفاہی منصوبوں اور انسانی خدمات کو ہمیز دینے پر غور کیا گیا۔ علاوہ ازیں جمعیت کے مالی استحکام بالخصوص بجٹ سالانہ اہل حدیث منزل اور اہل حدیث کمپلیکس میں زیر تعمیر کثیر المقاصد عمارتوں کے لئے ملکی سطح پر اہل خیر حضرات کا زیادہ سے زیادہ تعاون حاصل کرنے کی اپیل کی گئی۔

مرکزی جمعیت اہل حدیث ہند کی مجلس عاملہ کے اس اجلاس میں انسانیت، قوم و ملت، عالمی مسائل سے متعلق اہم قراردادیں اور تجاویز پاس ہوئیں، جن میں عقیدہ توحید کی اہمیت و افادیت، دنیا میں امن و شانتی کے قیام کے لئے بین مذاہب مکالمہ کی ضرورت پر زور، اسلامی تعلیمات سے متعلق بے بنیاد غلط فہمیوں کے ازالے اور علماء، ملی تنظیموں کے سربراہوں اور ذمہ داران سے ایک دوسرے کے خلاف الزام تراشی سے گریز کرنے کی تاکید اور باہمی تعاون کی اپیل کی گئی۔

قرارداد میں وقف ترمیمی ایکٹ کو آئین ہند کے منافی اور اسے ملک کی سب سے بڑی اقلیت کی وقف املاک میں مزید ناجائز قبضوں کا راستہ ہموار ہونے کے مترادف قرار دیتے ہوئے اس قانون کو کالعدم کرنے کی پُر زور اپیل اور این سی ای آر ٹی کی نصابی کتابوں سے مسلم بادشاہوں کی ہندوستانی تاریخ اور ان کے ملک کے لئے کارناموں کے ابواب کو حذف کرنے پر تشویش کا اظہار کرتے ہوئے ملک کے لئے نقصان دہ قرار دیا گیا۔ علاوہ ازیں ملک کی بعض ریاستوں میں مدارس کو غیر قانونی اور ان کی تعلیم کو غیر مفید و غیر معیاری قرار دے کر بند کرنے کے اقدام کو اقلیتوں کے آئینی حق کو سلب کرنے کی کوشش اور اتر اگھنڈ میں یکساں سول کوڈ کے نفاذ کو آئین مخالف قرار دیا گیا۔

اسی طرح اردو سے متعلق عدالت کے فیصلے کا خیر مقدم کرتے ہوئے قرارداد میں تحفظ مذہبی مقامات ایکٹ ۱۹۹۱ء پر عمل کو یقینی بنانے کے لئے مرکزی حکومت اور عدالتوں سے اپیل کی گئی۔ مجلس عاملہ کی قرارداد میں بڑھتی مہنگائی، بے روزگاری، ناخواندگی اور عدم تحفظ کو ملک کے سنگین مسائل قرار دیتے ہوئے حکومتوں سے ان عوامی مسائل پر قابو پانے کے لئے مؤثر اقدامات کرنے کی اپیل کی گئی۔ عاملہ کی قرارداد میں قومی میڈیا سے اپنی ذمہ داری غیر جانبدارانہ طریقے سے نبھانے اور اشتعال انگیز بیانات کو کورتج نہ دینے کی اپیل کی گئی۔ قرارداد میں واضح کیا گیا ہے کہ دہشت گردی کا کوئی مذہب نہیں ہوتا، اس لئے اس کو کسی مذہب سے جوڑنا سراسر غلط ہے۔ پہلا گام دہشت گردانہ حملہ کی سخت الفاظ میں مذمت کرتے ہوئے مجرمین کو سخت سزا دینے کا مطالبہ کرتے ہوئے سیاہوں کے تحفظ کو یقینی بنانے کے لیے مؤثر دھڑوں اقدامات کرنے پر زور دیا گیا اور اپنی جان پر کھیل کر ان کی جان بچانے اور زخمیوں

- (۴) رپورٹ ناظم مالیات
(۵) موجودہ حالات اور موجودہ لائحہ عمل پر غور و خوض
(۶) دعوتی و تنظیمی مسائل پر غور و خوض
(۷) پینینتیسویں آل انڈیا اہل حدیث کانفرنس کی تاریخ کی تعیین اور تیاریوں کے سلسلے میں غور و خوض
(۸) جمعیت کے مالی استحکام پر غور و خوض
(۹) دیگر امور باجائز صدر

اجلاس کا آغاز حافظ کلیم اللہ سلمی صاحب نائب ناظم صوبائی جمعیت اہل حدیث مشرقی یوپی کی تلاوت کلام پاک سے ہوا۔ اس کے بعد امیر محترم مولانا ناصر علی امام مہدی سلمی حفظہ اللہ کا خطاب ہوا، جس میں انہوں نے تمام حاضرین کا خیر مقدم کیا پھر جامع ترین تذکیری و توجہی خطاب فرمایا اور عقیدہ توحید کی اصلاح، اتباع کتاب و سنت، تقویٰ و طہارت، اتحاد و یکجہتی، اخوت و بھائی چارہ، حسن اخلاق اور اعتدال و وسطیت کی اہمیت و ضرورت اور معنویت پر روشنی ڈالی۔ علاوہ ازیں فرقہ وارانہ ہم آہنگی اور انسان دوستی نیز اسلام کی پیش بہا انسانیت نواز روشن تعلیمات سے برادران وطن کو روشناس کرانے کی ضرورت پر بطور خاص زور دیا۔ علاوہ ازیں ہر طرح کی دہشت گردی، بد امنی و مذہبی منافرت اور اشتعال انگیزی کی سخت الفاظ میں مذمت کی اور پوری ایمانی قوت، صبر و ضبط، ہمت و حوصلہ، حکمت و دانائی کے ساتھ خیر امت کا فریضہ ادا کرتے رہنے کی تلقین کی اور اخلاص، توبہ و انابت، تزکیہ نفس اور دلوں کی اصلاح کرنے کی اپیل و دعا کی۔

بعد ازاں نائب ناظم مرکزی جمعیت اہل حدیث ہند مولانا محمد علی مدنی صاحب کے ذریعہ گزشتہ اجلاس عاملہ کی رپورٹ کی خواندگی عمل میں آئی، جس کی شرکاء اجلاس نے توثیق کی۔ بعد ازاں مرکزی جمعیت اہل حدیث ہند کے ناظم عمومی مولانا محمد ہارون سنابلی جو اپنی ناسازی طبع کے باوجود شریک اجلاس ہوئے اور انہوں نے مورخہ ۴ اگست ۲۰۲۳ء تا ۱۰ مئی ۲۰۲۵ء اللہ تعالیٰ کی بے پایاں توفیق و مدد، امیر محترم کی شبانہ روز مخلصانہ مساعی و فکر مندی اور احباب و اراکین کے تعاون سے مرکزی جمعیت اہل حدیث ہند کے مختلف شعبہ جات مثلاً شعبہ استقبالیہ، شعبہ دفتری امور، شعبہ دعوت و ارشاد، شعبہ تعلیم و تربیت، شعبہ نشر و اشاعت، شعبہ تنظیم، شعبہ افتاء و مجلس تحقیق علمی، مکتبہ ترجمان، میڈیا سیل، سوشل میڈیا ڈیسک، شعبہ احصائیات، شعبہ تعمیرات و شعبہ مالیات، شعبہ رفاہ عامہ، شعبہ قومی و ملی امور وغیرہ کے تحت انجام دی گئی خدمات اور سرگرمیوں کی مختصر رپورٹ پیش کی جس پر اراکین نے اطمینان و خوشی کا اظہار کیا۔ اور مولانا کی صحت و عافیت اور توانائی کا عملی معائنہ پر خوشی و مسرت کا اظہار کیا۔ اس کے بعد ناظم مالیات الحاج وکیل پرویز نے جمعیت اور کانفرنس کے حسابات

اور پسماندگان کی خدمت اور پناہ دینے والے کشمیریوں کی ستائش و تحسین کی گئی۔

☆ مجلس عاملہ کی قرارداد میں ملک و ملت کے صاحب ثروت حضرات سے ایسے عصری و دینی اداروں کے قیام کی ضرورت پر زور دیا گیا ہے جہاں ملت کے بچے اور بچیاں اسلامی شعائر کی پابندی کے ساتھ تعلیم حاصل کر سکیں۔ علاوہ ازیں قرارداد میں مرکزی جمعیت اہل حدیث ہند کے ہفت روزہ ریفریٹر کورس کے انعقاد کی ستائش اور اسے وقت کی اہم ضرورت قرار دیا گیا۔ اور ۳۵ ویں آل انڈیا اہل حدیث کانفرنس بہر طور پر کامیاب ترین کانفرنس قرار دیا گیا۔ سعودی عرب ہندو تجارتی تعلقات کو وسعت دینے کو خوش آئند قدم قرار دیا گیا۔ اسی طرح قرارداد میں ملک و ملت اور جماعت کی سرکردہ شخصیتوں کے انتقال پر گہرے رنج و غم کا اظہار کیا گیا ہے۔

☆ مجلس عاملہ کی میٹنگ میں کہا گیا کہ جنگ کسی بھی مسئلہ کا حل نہیں لہذا فریقین کو مذاکرات کے ذریعہ اپنے متعلقہ تنازعات اور مسائل کو حل کر لینا چاہئے اور اجلاس نے ہندو پاک کے درمیان جاری کشمکش، کشیدگی اور جھڑپوں کو ختم کرنے اور خطے میں امن اور پرسکون ماحول بنانے کی مملکت انسانیت سعودی عرب کی مساعی جملہ کوسراہا اور اس کی تحسین کی اور اپنے اس ایقان و اذعان کا اظہار کیا کہ مملکت سعودی عرب نے جس طرح دیگر براعظموں میں باہم دست و گریبان ممالک کے درمیان مصالحت و مفاہمت کی کوشش کرتی رہی ہے اسی طرح برصغیر میں بھی اپنا مصالحتی کردار ادا کرے گی اور اس کی مصالحتی کوششیں ان شاء اللہ رنگ لائیں گی۔ کیونکہ سعودی عرب کے وطن عزیز سے تعلقات دیرینہ و بہتر سے بہتر رہے ہیں۔ مجلس عاملہ کی قرارداد میں اقوام عالم سے اسرائیل کے ذریعہ معصوم بچوں اور عورتوں کے اجتماعی قتل و نسل کشی پر روک لگانے اور اسرائیل کو عالمی قوانین کا پابند بناتے ہوئے فلسطینیوں کے حقوق کے تحفظ اور ان کی وہاں باز آباد کاری اور راحتی سامان و اشیاء کی رسید کو یقینی بنانے کی اپیل کی گئی ہے۔

قرارداد کا متن:

☆ مرکزی جمعیت اہل حدیث ہند کی مجلس عاملہ کا یہ اجلاس عقیدہ توحید کو حرز جان بنانے، اپنے مذہبی شعائر پر مضبوطی سے قائم رہنے اور دیگر احکام شریعت کی پابندی کے ساتھ انجام دہی کی تلقین اور تاکید کرتے ہوئے فتنے کے زمانے میں کتاب و سنت کی تعلیمات کی نشر و اشاعت اور اسلامی تعلیمات کے سلسلے میں بے بنیاد غلط فہمیوں اور شبہات کے ازالہ کو وقت کی اہم اور ناگزیر ضرورت قرار دیتا ہے۔

☆ مجلس عاملہ کا یہ اجلاس بین مذاہب ڈیالگ کی اہمیت و افادیت کے پیش نظر اقوام عالم سے اپیل کرتا ہے کہ وہ امن و آشتی و بقائے باہم کی ضرورت و اہمیت کو سمجھتے ہوئے اس جانب توجہ دیں اور کسی بھی مسئلہ کو ذاتی مفادات کی

بجائے انسانیت کے وسیع تر مفادات کے نظریے سے دیکھیں تاکہ یہ دنیا اخوت و بھائی چارگی اور امن و سلامتی کا گہوارہ بن سکے اور روز افزوں مشکلات سے نجات پا جائے۔

☆ مجلس عاملہ کا یہ اجلاس ملی و سماجی تنظیموں، جماعتوں، علماء کرام اور اداروں کے ذمہ داران سے اپیل کرتا ہے کہ وہ ایک دوسرے پر الزام تراشی سے گریز کریں اور اہم ملی و جماعتی امور کے حل میں باہمی صلاح و مشورہ اور آپسی تعاون سے کام لیتے ہوئے متفقہ رائے بنانے کی کوشش کریں۔ تاکہ ملی وحدت و اجتماعیت قائم رہے اور یہ امت انتشار باہمی سے محفوظ رہ سکے۔

☆ مجلس عاملہ کا یہ اجلاس حالیہ وقف ترمیمی ایکٹ کو دستور ہند کی روح کے منافی قرار دیتے ہوئے اس کے نفاذ کو مسلم امہ کے لیے سخت نقصان دہ قرار دیتا ہے کیونکہ اس کے ذریعہ وقف املاک میں خرد برد اور ناجائز طریقے سے قبضوں کا راستہ ہموار ہوگا، اوقاف کی زمینیں یا ان پر بنی عمارتیں محفوظ نہیں رہیں گی۔ اور وقف جو کہ خالص ایک شرعی مسئلہ ہے اس میں بیجا مداخلت کی جاسکے گی۔ اس لیے یہ اجلاس حکومت سے مطالبہ کرتا ہے کہ وہ بلا تاخیر اس قانون کو کالعدم قرار دے کر آئین ہند کی روح کو باقی رکھنے کی ذمہ داری نبھائے اور جو افراد وقف اراضی پر قبضہ و قبضہ خیز ہیں یا ان کے ساتھ خیانت کر رہے ہیں ان کو قہراً واقعی سزا دے۔

☆ مجلس عاملہ کا یہ اجلاس این سی ای آر ٹی (NCERT) کورس سے مسلم حکمرانوں کی تابناک تاریخ کے حصوں کے حذف کیے جانے کو ہندوستان کی روشن تاریخ کو مسخ کرنے سے تعبیر کرتے ہوئے اس پر اپنی تشویش کا اظہار کرتا ہے اور حکومت سے مطالبہ کرتا ہے کہ وہ اس طرح کی کارروائیوں سے احتراز کرے اور وطن عزیز کی روشن تاریخ کو مسخ ہونے سے بچائے کیونکہ یہ کسی بھی طرح ملک کے مفاد میں نہیں ہے۔ اور نہ ہماری تاریخ و سنسکرتی سے میل کھاتا ہے۔

☆ مجلس عاملہ کے اس اجلاس کا احساس ہے کہ مدارس اسلامیہ قوم و ملت کے خادم ہیں اور غریب بچوں کی تعلیمی کفالت میں اہم کردار ادا کر رہے ہیں اس کے باوجود بعض صوبائی حکومتیں ان کی تعلیم کو غیر معیاری اور غیر قانونی بنا کر انہیں بند اور منہدم کر رہی ہیں جو کہ غریب بچوں کے مستقبل سے کھلوڑا اور آئین کے ذریعہ اقلیتوں کو اپنی پسند کے مطابق ادارہ قائم کرنے کا جو اختیار دیا ہے اس کو سلب کرنے کی کوشش ہے۔

☆ مجلس عاملہ کا یہ اجلاس اتر اچھڑ حکومت کے ذریعہ یکساں سول کوڈ کے نفاذ کو آئین میں درج بنیادی حقوق کی صریح خلاف ورزی قرار دیتے ہوئے اس

کو واپس لینے کا مطالبہ کرتا ہے۔ کیونکہ ہندوستان ایک سیکولر ملک ہے یعنی حکومت کا کوئی مذہب نہیں ہے اور لوگ کسی بھی عقیدے کی پیروی کرنے کے لیے آزاد ہیں اور انہیں پورے طور پر مذہبی آزادی حاصل ہے۔ علاوہ ازیں جب ملک میں ایک اختیاری سول کوڈ پہلے سے موجود ہے تو یونیفارم سول کوڈ کی کوئی ضرورت نہیں ہے۔

☆ مجلس عاملہ کا یہ اجلاس عدالت عظمیٰ کے اس فیصلہ کا صمیم قلب سے خیر مقدم کرتا ہے جس میں اس نے واضح کیا ہے کہ اردو کوئی غیر ملکی زبان نہیں ہے بلکہ اس کی جڑیں ہندوستانی سرزمین میں پیوست ہیں، کیونکہ یہ یہیں پیدا ہوئی اور یہیں پٹی بڑھی۔ یہ مختلف ثقافتوں کے باہمی رابطے سے وجود میں آئی اور وقت کے ساتھ شاعری، ادب اور تہذیب کی ایک اعلیٰ زبان بن گئی۔ مؤقر عدالت نے اس بات پر بھی زور دیا کہ زبان کا بنیادی مقصد رابطہ ہے نہ کہ لوگوں کو تقسیم کرنا اسی طرح زبان کسی مذہب کی نمائندگی نہیں کرتی۔

☆ مجلس عاملہ کا یہ اجلاس تاریخی مذہبی مقامات تحفظ ایکٹ ۱۹۹۱ء کے باوجود فرقہ وارانہ عناصر کے ذریعہ آئے دن مذہبی مقامات کو متنازعہ بنانے کے رجحان کو تشویش کی نگاہ سے دیکھتا ہے اور اسے سراسر آئین کی خلاف ورزی تصور کرتا ہے۔ اس سلسلہ میں حکومتوں اور عدالتوں کو اپنا مثبت کردار ادا کرنے کی ضرورت ہے تاکہ آئین و قانون کی بالادستی اور، امن و امان فضا قائم رہے نیز ملک کی سیکولر شہید کو بھی نقصان نہ پہنچے۔

☆ مجلس عاملہ کے اس اجلاس کا احساس ہے کہ بڑھتی مہنگائی، بے روزگاری، ناخواندگی اور عدم تحفظ ملک کے سنگین مسائل ہیں ان کو حل کئے بغیر ملک کی ترقی ممکن نہیں لہذا یہ اجلاس حکومتوں اور تمام سیاسی پارٹیوں سے اپیل کرتا ہے کہ وہ مذکورہ مسائل کے حل میں موثر کردار ادا کریں اسی طرح عوام الناس سے اپیل کرتا ہے کہ وہ نفرت کی کاشت کرنے والوں اور سماج کو بانٹنے والوں سے ہوشیار رہیں اور متحد ہو کر موجودہ حالات میں اجتماعی و معاشی مسائل پر دھیان دیں اور نفرت کی سیاست کو درکنار کر کے آپسی بھائی چارے کو فروغ دیں اور ترقیاتی کاموں کو مدد بنائیں۔

☆ آپسی بھائی چارہ، قومی یکجہتی، باہمی تعاون و ہمدردی، ایک دوسرے کے دکھ درد میں شریک رہنا وطن عزیز کے باشندوں کی دیرینہ شناخت رہی ہے جس نے ملک کی آزادی اور تعمیر و ترقی میں اہم کردار ادا کیا ہے لیکن بعض غلط عناصر بے بنیاد بیانات دے کر اور غلط ڈھنگ سے تاریخ سازی کر کے ملک کی اس شناخت کو ختم کرنے کے درپے ہیں۔ ایسے میں مجلس عاملہ کا یہ اجلاس جمہوریت کے چوتھے ستون یعنی میڈیا سے اپیل کرتا ہے کہ وہ ایسے بیانات

اور تقریروں کو کوترج دینے سے احتراز کرے جو ملک کی بدنامی اور سماج میں ذہنی الجھن کا سبب بنتے ہیں بلکہ اسے اپنی ذمہ داری ایماندارانہ طریقہ سے نبھانی چاہیے تاکہ اس کا وقار و اعتبار دونوں قائم رہیں۔

☆ مجلس عاملہ کا یہ اجلاس پہلا گام دہشت گردانہ واقعہ کی سخت الفاظ میں مذمت کرتے ہوئے اس گھناؤنے عمل کے مرتکبین کو سخت سے سخت سزا دینے کا مطالبہ کرتا ہے اور اپنے اس موقف کا اعادہ کرتا ہے کہ دہشت گردی اور دہشت گردی کا کوئی مذہب نہیں ہوتا اس لئے اس کو کسی خاص فرقہ سے جوڑنا سراسر غلط ہے۔ نیز کشمیری بھائیوں نے جس طرح دہشت گردوں کا مقابلہ کیا اور جان کی بازی لگائی اور مرنے والوں اور زخمیوں کے ساتھ سلوک کیا اور مساجد سے لیکر سڑکوں تک دہشت گردوں کے خلاف آواز اٹھائی اور مذمت کی اس کو بنظر استحسان دیکھتا ہے۔ علاوہ ازیں یہ اجلاس حکومت سے مطالبہ کرتا ہے کہ وہ کشمیر میں سیاحوں و دیگر زائرین اور وہاں کے باشندوں کی جان و مال کے تحفظ کی خاطر سخت انتظامات کرے اور سماج دشمن عناصر کو اس ناخوشگوار واقعہ کو بہانہ بنا کر امن امان کی صورت حال بگاڑنے کی ہرگز اجازت نہ دے۔ علاوہ ازیں یہ اجلاس ان کشمیریوں کا بھی تہ دل سے شکر گزار ہے جنہوں نے جان جوگھم میں ڈال کر سیاحوں کی مدد کی اور انسانیت نوازی کا حق ادا کیا لیکن افسوس کہ ذرائع ابلاغ سے اسے کما حقہ کوترج نہیں ملا اور ذرائع ابلاغ نے اسے منفری رخ دینے کی کوشش کی۔

☆ مجلس عاملہ کا یہ اجلاس منشیات کے روز افزوں استعمال، عورتوں کی وراثت سے محرومی، جہیز کے بڑھتے رجحان، نوجوانوں کے ذریعہ سوشل میڈیا کا بیجا استعمال، فحاشی و باہمیت پسندی، خودکشی، قتل جنین اور عورتوں کے استحصال کی مختلف صورتوں پر تشویش کا اظہار کرتے ہوئے حکومتوں اور عوام سے اپیل کرتا ہے کہ صنف نازک کو ہر طرح سے تحفظ فراہم کیا جائے اور ایسے لوگوں کے خلاف قانونی کارروائی کی جائے جو اسے لباس کی آڑ میں خوف زدہ کرنے کی سعی نامشکور کر رہے ہیں۔

☆ مجلس عاملہ کا یہ اجلاس قوم و ملت کے صاحب ثروت و خوشحال لوگوں سے درد مندانہ اپیل کرتا ہے کہ وہ ایسے معیاری اداروں کے قیام کو یقینی بنائیں جہاں مذہبی تشخص کو باقی رکھتے ہوئے بغیر کسی رکاوٹ کے ہماری تعلیمی ضرورت پوری ہو سکے اور ہماری بالخصوص ہماری بچیاں مخلوط تعلیم کے مفاسد سے محفوظ رہ سکیں۔ کیونکہ تعلیم کی اہمیت و افادیت و ضرورت ہر زمانے میں ناگزیر رہی ہے۔ اس کے بغیر ترقی ناممکن ہے۔

☆ مرکزی جمعیت کا یہ اجلاس ۳۵ ویں آل انڈیا اہل حدیث کانفرنس کو موضوع

☆ مجلس عاملہ کا یہ اجلاس سابق ناظم و شیخ الحدیث جامعہ اسلامیہ فیض عام مؤسفتی حبیب الرحمن فیضی کے صاحبزادے جناب عبید الرحمن سابق ناظم اعلیٰ مرکزی جمعیت اہل حدیث ہند شیخ عطاء الرحمن مدنی، جامعہ اسلامیہ فیض عام کے ناظم اعلیٰ مولانا شفیق احمد حسامی، سابق نائب امیر مرکزی جمعیت اہل حدیث ہند حافظ ذکی باڑی، جامعہ عالیہ عربیہ کے سابق استاذ مولانا ضیاء الحسن سلفی، استاذ الاساتذہ مولانا محمد شفیق سلفی، صوبائی جمعیت اہل حدیث مغربی بنگال کے سابق ناظم اعلیٰ جناب سجاد حسین، جامعہ سیدنا یحییٰ بن محمد دہلوی کے ناظم اعلیٰ جناب مقبول الہی، جامعہ رحمانیہ بنارس کے سابق مؤقر استاذ ڈاکٹر خالد شفاء اللہ رحمانی، خطیب الاسلام مولانا عبدالرؤف رحمانی جھنڈاگری کے اکلوتے صاحبزادے عبدالرشید، ندوۃ المجاہدین کیرالا کے ناظم اعلیٰ مولانا ایم محمد مدنی، جامعہ سلفیہ بنارس کے صدر مولانا شاہد جنید سلفی، سابق نائب امیر مرکزی جمعیت اہل حدیث ہند پروفیسر شمس الحق عثمانی، امیر مرکزی جمعیت اہل حدیث پاکستان پروفیسر ساجد میر، شیخ الحدیث مدرسہ مظاہر العلوم سہارنپور مولانا سید عاقل، اشاعت العلوم، اکل کٹواں کے بانی و ناظم غلام محمد وستانوی، صوبائی جمعیت اہل حدیث ہریانہ کے خازن الحاج سعید احمد، امیر محترم کے پچازاد بھائی حافظ انعام الحق جمیل احمد سلفی، جناب حقانیل خان مہاراشٹر، سابق امیر مرکزی جمعیت اہل حدیث ہند ڈاکٹر سید عبدالحفیظ کے منجھلے صاحبزادے مولانا محمد حسان کے چھوٹے بھائی مولوی محمد عفاں خان، مولانا عبدالرشید ازھری مرحوم کی اہلیہ محترمہ، جامعہ سراج العلوم جھنڈاگر کے مؤقر استاذ مولانا فضل حق مدنی، سابق رکن مجلس شوریٰ الحاج عبدالرشید مرحوم کے منجھلے صاحبزادے بلال رشید، صالح محمد الیافی کے بڑے بھائی انجنیر محمد مہدی الیافی، چہار بنگلہ کے معروف تاجر جناب شمیم انصاری مرحوم کی اہلیہ محترمہ اور سابق ناظم مالیات مرکزی جمعیت جناب اظہر وزیری کی اہلیہ محترمہ، جناب محمد شریف یمانی صاحب کے برادر نسبتی احمد کساد کی انتقال پر گہرے رنج و غم کا اظہار کرتا ہے اور دعا گو ہے کہ اللہ تعالیٰ ان کی مغفرت فرمائے، ان کی خدمات اور اعمال صالحہ کو قبول کرے، جنت الفردوس کا مکین بنائے، پسماندگان اور اعزہ واقارب کو صبر جمیل کی توفیق بخشے اور جماعت و جمعیت اور قوم و ملت کو ان کا نعم البدل عطا فرمائے۔ آمین یارب العالمین۔

☆☆☆

☆ مکان اور مقاصد کے حصول اور حاضرین و سامعین اور مقررین و مقالہ نگاران ہر حیثیت سے کامیاب ترین کانفرنس قرار دیتا ہے۔

☆ مجلس عاملہ کا یہ اجلاس مرکزی جمعیت کے زیر اہتمام پندرہویں آل انڈیا ریفریشنگ کورس کے انعقاد کو وقت کی اہم ضرورت قرار دیتے ہوئے مرکزی جمعیت کی قیادت کو اس کے انعقاد پر مبارکباد پیش کرتا ہے اور امید کرتا ہے کہ اس طرح کے تعلیمی، تربیتی اور دعوتی پروگرام وقتاً فوقتاً حسب ضرورت منعقد کیے جاتے رہیں گے تاکہ ملکی سطح پر ائمہ و دعاۃ کی تربیت اس انداز سے کی جائے کہ وہ انسانی خدمات کے میدان میں نمایاں کردار ادا کر سکیں۔ یہ پروگرام مرکزی جمعیت کے اغراض و مقاصد کا اہم حصہ ہونے کی وجہ سے بھی بڑی اہمیت کا حامل ہے۔

☆ مجلس عاملہ کے یہ اجلاس ہندو سعودی عرب کے تجارتی تعلقات میں گرجبوشی کو دونوں ملکوں کے لیے خوش آئند قرار دیتے ہوئے اس کا خیر مقدم کرتا ہے اور توقع کرتا ہے کہ یہ تعلقات مستقبل میں نئی اونچائیوں کو چھوئیں گے اور باہمی تعاون کا یہ سلسلہ دیگر میدانوں میں جاری و ساری رہے گا جس سے دونوں ملکوں کے باشندے یکساں مستفیض ہوں گے اور ترقی کے منازل طے کریں گے۔

☆ مجلس عاملہ کا اس اجلاس کا احساس ہے کہ جنگ کسی بھی مسئلہ کا حل نہیں۔ فریقین کو مذاکرات کے ذریعہ تنازعہ امور کو حل کر لینا چاہیے کیونکہ دنیا ماضی میں ہونے والی جنگوں کا خطرناک انجام دیکھ چکی ہے اور گلوبلائزیشن کے دور میں جنگ سے فریقین ہی نہیں پوری دنیا متاثر ہوتی ہے۔

☆ مجلس عاملہ کا یہ اجلاس شام کی ظالم حکومت کے خاتمے پر اپنے اطمینان کا اظہار کرتا ہے لیکن اسرائیل کے ذریعہ شام کی وحدت و سالمیت کو نقصان پہنچانے، بلا جواز اس کی تنصیبات پر بمباری اور اس کے علاقوں پر قبضہ کو ظالمانہ کارروائی اور عالمی قوانین کی کھلم کھلا خلاف ورزی تصور کرتا ہے نیز اقوام عالم سے اپیل کرتا ہے کہ وہ اسے اس کے ظالمانہ توسیع پسندانہ عزائم سے باز رکھیں۔

☆ مجلس عاملہ کا یہ اجلاس ظالم اسرائیل کے ذریعہ غزہ جنگ بندی معاہدہ کی خلاف ورزی اور اس کے نتیجے میں ہندوستان پر مسلسل بمباری اور انسانی امداد روک کر بھوک و پیاس سے تڑپ تڑپ کر مرنے پر مجبور کرنے کو اجتماعی نسل کشی اور دور حاضر کا سنگین ترین المیہ قرار دیتے ہوئے اقوام عالم سے قضیہ فلسطین کو جلد از جلد عادلانہ و عاجلانہ حل کرنے اور فلسطینی عوام کے آئینی حقوق کے تحفظ کو یقینی بنانے کی اپیل کرتا ہے۔

مرکزی جمعیت اہل حدیث ہند کے امیر محترم اور محترم ناظم عمومی کے دعوتی، تنظیمی، تعلیمی و جماعتی دورے اور اسفار: ۱۱ مئی ۲۰۲۵ء بروز اتوار مدرسہ اسلامیہ راگھو نگر بھوارہ، مدھوبنی بہار کے زیر اہتمام منعقدہ اجلاس عام و علمی سیمینار میں امیر محترم مولانا اصغر علی امام مہدی سلفی نے شرکت کی اور صدارتی خطاب فرمایا، احباب جماعت اور ارباب مدرسہ اسلامیہ سے دعوتی، علمی اور تعلیمی امور پر تبادلہ خیال کیا۔ اور بہت سے علماء، خطباء، مقررین و ذمہ داران مدارس اور ذیلی جمعیات اہل حدیث کے ذمہ داران و اراکین سے ملاقاتیں اور باتیں کیں۔ یہ عظیم الشان اجلاس ہر طرح سے کامیاب پروگرام تھا۔ ذمہ داران جامعہ، اساتذہ کرام، طلباء عزیز اور اراکین و منتظمین سراپا حرکت و نشاط نظر آئے۔ محترم مولانا حافظ صغیر اور ڈاکٹر انیس الرحمن کنویر صاحبان وغیرہ نے حسن استقبال اور ضیافت و تکریم کی مثال قائم کی۔ اس عظیم الشان اجلاس میں بہت سے معززین نے شرکت کی جن میں سرفہرست فضیلۃ الشیخ ڈاکٹر عبدالرحمن فریوائی صاحب، فضیلۃ الشیخ مولانا عزیز الرب فیضی صاحب، فضیلۃ الشیخ مولانا صلاح الدین مقبول صاحب، جماعت کے عظیم خطیب اور ملک کے معروف عالم دین مولانا خورشید عالم مدنی اور جمعیت کے ذمہ داران خصوصاً جناب انجینئر سید اسماعیل خرم صاحب ناظم اعلیٰ صوبائی جمعیت اہلحدیث بہار و ناظم جامعہ احمدیہ سلفیہ در بھنگ، بہار وغیرہم شریک اجلاس رہے اور اپنے گراں قدر خطابات سے سب کو مستفید کیا۔

☆ ۲۴ مئی کو رادھنہ عنایت پور کھٹور میرٹھ میں ایک عظیم الشان اجلاس عام منعقد کیا گیا جس کی صدارت مرکزی جمعیت اہل حدیث ہند کے امیر محترم مولانا اصغر علی امام مہدی سلفی نے کی۔ اس موقع پر اصلاح معاشرہ اجلاس عام سے خطاب کرتے ہوئے مرکزی جمعیت اہل حدیث ہند کے امیر محترم مولانا اصغر علی امام مہدی سلفی نے کہا کہ مسلمانوں کی کامیابی شرعی احکام کی پابندی میں ہے۔ آج ہمارے معاشرے میں فرائض سے غفلت عام ہو گئی ہے علماء و ائمہ کی ذمہ داری ہے کہ وہ عوام میں اسلامی احکام پر عمل کے لئے بیداری پیدا کریں۔ اس اجلاس عام سے مولانا جرجیس سراجی امیر صوبائی جمعیت اہل حدیث مغربی یوپی اور مولانا محمد ہارون سنابلی ناظم عمومی مرکزی جمعیت ہند نے خطاب کیا۔ اس اجلاس کی نظامت محمد راشد اثری نے کی اور خطبہ استقبالیہ مولانا عمر سلفی نے پیش کیا۔ امیر محترم کی دعا کے بعد مجلس کا اختتام ہوا۔

☆ مرکزی جمعیت اہل حدیث ہند کے امیر محترم مولانا اصغر علی امام مہدی سلفی کی صدارت میں سرزمین ٹیالہ میں مدرسۃ المسلمین ایس آئی ڈی ماڈل اکیڈمی ٹیالہ ہاپوڈ کے زیر اہتمام امن و شانتی اور بھائی چارہ کے موضوع پر ۱۵ مئی بروز جمعرات ۲۰۲۵ء بعد نماز مغرب مدرسہ کے گراؤنڈ میں ایک عظیم الشان اجلاس ہوا۔ اس موقع پر

مرکزی جمعیت کے امیر محترم نے خطاب کرتے ہوئے کہا کہ اسلام اپنے تمعین کو سماج میں امن و شانتی کے ساتھ رہنے اور بھائی چارہ کو فروغ دینے کی تلقین کرتا ہے۔ اور مسلمان اسلام کی اس تعلیم پر عمل پیرا ہیں۔ لیکن افسوس ہے کہ کچھ لوگ ناخوشگوار واقعات کی آڑ میں اسلام اور مسلمانوں کو ہدف بناتے ہیں اور اسلام اور مسلمانوں کو دہشت گردی سے جوڑنے کی کوشش کرتے ہیں جبکہ دہشت گردی سے اسلام اور مسلمانوں کا کوئی تعلق نہیں ہے۔ غیر سماجی سرگرمیوں کا تعلق کسی فرد سے ہو سکتا ہے لیکن اسلام اور مسلمانوں سے ہرگز نہیں ہو سکتا۔ اس اجلاس عام سے مولانا محمد راشد اثری، مولانا محمد جرجیس سراجی، مولانا ہارون سنابلی ناظم عمومی مرکزی جمعیت اہل حدیث ہند، مولانا کمال الدین سنابلی، مولانا ناغب سنابلی، امام و خطیب مسجد اہل حدیث مظفر نگر وغیرہ نے خطاب کیا۔ اس اجلاس عام میں قرب و جوار کے علماء و ائمہ اور عوام کی ایک بڑی تعداد نے شرکت کی۔

☆ مقامی جمعیت اہل حدیث آزادنگر کے زیر اہتمام اور ضلعی جمعیت اہل حدیث سیونی کے زیر نگرانی مورخہ ۲۷ مئی بروز منگل ۲۰۲۵ء بمقام پرائم پیلیس بھارت پٹرول پمپ کے سامنے کانواڑہ منڈلہ روڈ سیونی مدھیہ پردیش زیر صدارت

مولانا اصغر علی امام مہدی سلفی صاحب حفظہ اللہ امیر مرکزی جمعیت اہل حدیث ہند ایک روزہ احترام انسانیت کانفرنس منعقد ہوا۔ جس میں صدارتی خطاب فرماتے ہوئے امیر محترم نے کہا کہ اسلام نے انسان تو انسان جانوروں کے حقوق کا بھی خیال رکھنے کی تلقین کی ہے۔ انسانیت کا تقاضہ یہ ہے کہ ہر انسان ایک دوسرے کے جان و مال، عزت و آبرو کی حفاظت کرے، ایک دوسرے کا دل نہ دکھائے اور مذہبی جذبات کا خیال رکھے۔ امیر محترم مولانا اصغر علی امام مہدی سلفی صاحب نے مزید کہا کہ اسلام زندگی کے ہر میدان میں احترام انسانیت کا حکم دیتا ہے۔ جان و مال کا تحفظ اسلام کی بنیادی تعلیمات میں سے ہے اور خلفاء راشدین اور دیگر مسلم حکمرانوں نے اس کا عملی نمونہ بھی پیش کیا ہے، یہ اسلام کی احترام انسانیت کی تعلیم کا نتیجہ ہے۔ اس کانفرنس سے جماعت کے دیگر علماء نے بھی خطاب کیا جناب مولانا راشد صاحب کے تلاوت کلام پاک سے مجلس کا آغاز ہوا۔ اور خطبہ استقبالیہ مولانا عبدالقدوس عمری نے پیش کیا جبکہ ناظم مالیات مرکزی جمعیت اہل حدیث ہند جناب الحاج وکیل پرویز صاحب قائم مقام امیر صوبائی جمعیت اہل حدیث ہند جناب الدامانی وقت کی وجہ سے خطاب کرنے سے معذرت کی جو اس کے مہمان خصوصی تھے۔ نیز مولانا عبدالودود مدنی صاحب اور جلسے کے روح رواں جناب عبدالمقتدر ٹیپیل صاحب، جناب مقصد ٹیپیل صاحب، عبدالواسع ٹیپیل صاحب وغیرہ معززین علاقہ خطہ سیونی موجود تھے۔ اور اس عظیم الشان اجلاس کے اہم خطیب فضیلۃ الشیخ عبدالعظیم عمری مدنی اور جرجیس سراجی جیسے معروف و مشہور مقررین تھے۔ مولانا عبدالرحمن عمری نے کانفرنس



کی نظامت کی۔ کانفرنس کے اختتام کے بعد مرکزی جمعیت اہل حدیث ہند کے امیر محترم مولانا اصغر علی امام مہدی سلفی نے جماعتی احباب سے تنظیمی و تعلیمی امور پر تبادلہ خیال اور تعلیم کے فروغ پر زور دیا۔

اس موقع پر مولانا حبیب الرحمن صاحب، مولانا صادق الرحمن زیدی صاحب، جناب سلیم خان ٹھیکیدار صاحب، جناب عبدالقدیر صاحب، انجینئر عظمت اللہ شیخ صاحب وغیرہ کے علاوہ عوام و خواص بھاری تعداد میں موجود تھے۔

امیر محترم نے ناگپور کا دورہ کیا۔ جہاں پر احباب جماعت سے دعوتی و تعلیمی امور پر تبادلہ خیال کیا۔

☆ امیر محترم نے ۲۴ فروری ۲۰۲۵ء کو مدرسہ اسلامیہ سلفیہ موزاکوسی کے عظیم الشان اجلاس میں بحیثیت صدر مجلس شرکت کی اور خطاب فرمایا۔ اس موقع پر امیر محترم نے آس پاس کے کئی گاؤں کا دورہ کیا اور وہاں کی دینی و تعلیمی صورت حال کا جائزہ لیا۔ یہ سفر بنگلہ دیش کی سرحد تک ممتد رہا۔

☆ ۱۱-۱۲ فروری ۲۰۲۵ء کو امیر محترم نے اتر دیناج پور کے اجلاس میں بحیثیت صدر اجلاس شرکت کی اور خطاب فرمایا۔ اس موقع پر متعدد مدارس و جامعات کا معائنہ کیا اور مختلف مساجد میں دروس کا اہتمام فرمایا۔

☆ ۱۲ فروری ۲۰۲۵ء کو امیر محترم نے کھاری گوپال پور میں منعقد ضلعی جمعیت اہل حدیث اتر دیناج پور کے پروگرام میں شرکت کی۔

☆ ۱۱ اپریل ۲۰۲۵ء کو امیر محترم نے البرائیکوشنل اینڈ ویلفیئر سوسائٹی ممبئی کے زیر اہتمام پیغمبر پورڈر بھنگلہ میں منعقد ایک روزہ تعلیمی بیداری کانفرنس میں بحیثیت صدر شرکت فرمائی اور خطاب فرمایا اور حفظ پلس ابوبکر قرآن اکیڈمی کا افتتاح کیا۔

☆ ۱۵-۱۶ فروری ۲۰۲۵ء کو امیر محترم نے صوبائی جمعیت اہل حدیث مہاراشٹر کے زیر اہتمام ناگپور اور برور میں منعقد اجلاس کی صدارت کی اور خطاب فرمایا۔ ان پروگراموں میں ناظم مالیات الحاج وکیل پرویز صاحب آپ کے ہمراہ رہے۔

☆ امیر محترم نے ۱۲ اپریل ۲۰۲۵ء کو مشرقی چپارن کے سسوامیں واقع ایک روزہ عظیم الشان اجلاس میں بحیثیت صدر مجلس شرکت کی اور خطاب کیا۔ اور واٹ گنچ وغیرہ کی مساجد میں خطاب عام کیا اس خطاب میں امن و شانتی، بھائی چارہ اور قومی یکجہتی پر زور دیا، اور ہر طرح کے مظاہرے اور احتجاجات سے دور رہنا سلفی منہج کا امتیاز بتایا۔ لیکن بد قسمتی سے ایک انتہائی شاطر اور زرد صحافت کا پروردہ شخص نے آپ کی تقریر کے برخلاف گڑھ کر وقف ترمیمی بل کے سلسلے میں مذمت وغیرہ کی باتیں متعدد اخبارات میں شائع کرایا جس کی جتنی بھی مذمت کی جائے کم ہے۔ اس سفر میں امیر محترم نے بعض مساجد میں خطاب کیا اور احباب جماعت اور متعدد وفود سے ملاقات کی۔

☆ امیر محترم ۲۶ اپریل ۲۰۲۵ء کو جامعۃ الفلاح حیدرآباد کے جلسہ تقسیم اسناد

میں بحیثیت صدر اجلاس شرکت کی اور خطاب فرمایا۔
☆ ۶ مئی ۲۰۲۵ء کو امیر محترم نے پھولپور بسکو ہر بلراپور میں منعقد ایک کانفرنس میں شرکت کی اور صدارتی خطاب فرمایا۔

☆ امیر محترم نے رابطہ عالم اسلامی مکہ مکرمہ کے بینر تلے مکہ مکرمہ منعقد بنیاء الجسور بین المذاهب الاسلامیہ کے دوسرے سمٹ بعنوان: "نحو مؤتلف اسلامی فاعل" میں شرکت کی اور مقالہ پیش کیا۔

☆ امیر محترم نے ۲۷ فروری ۲۰۲۵ء کو رابطہ عالم اسلامی مکہ مکرمہ اور مملکت کبؤڈیا کے تعاون سے کبؤڈیا کی راجدھانی بنوم بنہ میں منعقد اسلام اور بودھ ازم سمٹ کی مرکزی نشست بعنوان "التواصل الحضاری فی خدمۃ الانسانیۃ" میں شرکت فرمائی اور افتتاحی پروگرام میں خطاب فرمایا اور مقالہ پڑھا۔

☆ امیر محترم نے ۲۰ فروری ۲۰۲۵ء کو مجلس حکماء المسلمین بحرین کے مؤتمر الحوار الاسلامی میں شرکت کی اور خطاب فرمایا۔

اس کے علاوہ متعدد ملی و سماجی اور رفاہی نشستوں و پروگراموں میں شرکت کی۔

ہمدرد جمعیت جناب الحاج لطیف الرحمن کوٹھا

محله فاسم پورہ منوکی اہلیہ کا انتقال پر ملال: یہ خبر نہایت رنج و افسوس کے ساتھ سنی گئی کہ ہمدرد جمعیت و سماجی کارکن جناب الحاج لطیف الرحمن کوٹھا صاحب محلہ فاسم پورہ منوکی اہلیہ محترمہ کا آج شام ساڑھے پانچ بجے انتقال ہو گیا۔ اناللہ وانا الیہ راجعون۔ مرحومہ نہایت خلیق و ملنسار اور مہمان نواز خاتون تھیں۔ بچوں کو دینی تعلیم و تربیت سے آراستہ کرنے میں ممد و معاون رہیں۔ جوان کے لیے صدقہ جاریہ ہیں۔ جنازے کی نماز مورخہ 27 / مئی 2025ء کو صبح ساڑھے دس بجے کھیری باغ کے صحن میں ادا کی گئی۔

پسماندگان میں الحاج لطیف الرحمن صاحب کے علاوہ چار بیٹے، تین بیٹیاں اور متعدد پوتے پوتیاں اور نواسے نواسیاں ہیں۔ اللہ تعالیٰ ان کی مغفرت فرمائے، جنت الفردوس کی مکین بنائے، پسماندگان و متعلقین کو صبر و سلوان عطا فرمائے۔ خاص طور سے الحاج لطیف الرحمن صاحب کو جو ہم سے بے پناہ محبت کرتے ہیں اور میرا جب بھی منو کا سفر ہوتا ہے ملنے کے لئے بے چین رہتے ہیں، نیز جماعت و جمعیت کے کاموں میں ہمیشہ پیش پیش رہتے ہیں خصوصاً آل انڈیا اہل حدیث کانفرنس میں منو کی پوری ٹیم کے ساتھ شریک ہوتے ہیں اور جو ذمہ داریاں انکو اور انکی ٹیم کو دی جاتی ہیں اسے بحسن و خوبی پایہ تکمیل تک پہنچاتے ہیں حتیٰ کہ پیش آمدہ معاملات و مسائل میں بھی ذاتی طور پر اپنا بھرپور کردار ادا کرتے ہیں۔ اللہ رب العالمین انھیں صبر جمیل کی توفیق ارزانی فرمائے۔ آمین۔ (غم زدہ ودعا گو: اصغر علی امام مہدی سلفی، امیر مرکزی جمعیت اہل حدیث ہند)

☆☆☆

عید قربان کے مبارک موقع پر

اپنے سب سے بڑے متحدہ مرکز، مرکزی جمعیت اہل حدیث ہند کو اپنا تعاون ضرور پیش کریں۔

مرکزی جمعیت کے جملہ شعبہ جات الحمد للہ اپنی اپنی جگہ فعالیت کا مظاہرہ کر رہے ہیں۔ تعمیراتی عزائم کی تکمیل بھی ہو رہی ہے۔ دینی و اصلاحی کتابوں کے نشر و اشاعت میں زبردست پیش رفت جاری ہے۔ غرضیکہ تمام شعبے بحسن و خوبی اپنے اپنے فرائض انجام دے رہے ہیں، لیکن ان تمام کی فعالیت و سرگرمی کو تیز کرنے میں آپ حضرات کے مالی تعاون کا کردار بھی کم اہم نہیں رہا ہے۔ مرکزی جمعیت اہل حدیث ہند کی تعمیراتی و دیگر سرگرمیوں کی تکمیل کے لئے مساجد کے ائمہ و خطباء حضرات سے خصوصی اپیل ہے کہ وہ عید الاضحیٰ کی مناسبت سے مرکزی جمعیت کے لئے تعاون جمع کر کے ممنون و مشکور ہوں اور مرکز کے ان عظیم کارہائے خیر میں کچھ نہ کچھ ہی سہی، ضرور حصہ لیں۔

تمام محسنین و اہل خیر اور جماعتی ہمدردی رکھنے والے حضرات سے پر خلوص گزارش ہے کہ قربانی کے مبارک موقع پر اپنا ایثار و جذبہ اور چرم قربانی مرکزی جمعیت اہل حدیث ہند کو دینا ہرگز نہ بھولیں۔ جہاں کہیں بھی قربانی کریں جمعیت کو یاد رکھیں۔ مرکزی جمعیت کے استحکام کے لیے اپنا تعاون چیک یا ڈرافٹ مرکزی جمعیت اہل حدیث ہند کے نام سے بنوائیں اور امن و قانون اور صفائی ستھرائی کے تقاضوں کا خیال رکھیں۔

آپ کے بھرپور مالی تعاون کی منتظر

مرکزی جمعیت اہل حدیث ہند 4116، اردو بازار، جامع مسجد، دہلی۔ ۶-23273407 Ph.